

సంపుటి: 72 సంచిక: 26 పుటలు: 46

జాగృతి

కలి 5121 - శ్రీ శార్వరి చైత్ర బహుళ సప్తమి

వెల: ₹15/-

14 - 19 ఏప్రిల్ 2020

ప్రకృతి
పరవశిస్తున్న
వేళ.. 14^{లో}


అంకితాత్మ
అల్లలోనే!




జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్‌తో స్కాన్ చేయండి. లేదా <http://payit.cc/S8242> అని బ్రౌజర్‌లో టైప్ చేయండి.

72 ఏళ్లుగా వెలువడుతున్న జాతీయ తెలుగు వారపత్రిక


జాతీయ భావాలను మేల్కొల్పే ఉత్తమ సాహిత్యం మీరు తప్పక చదివి, పదిమందిచే చదివించదగిన పుస్తకాలు



వెల : ₹. 200/-




వెల : ₹. 250/-



వెల : ₹. 250/-




వెల : ₹. 200/-



వెల : ₹. 120/-




వెల : ₹. 250/-




వెల : ₹. 250/-



వెల : ₹. 90/-




వెల : ₹. 200/-




వెల : ₹. 200/-



వెల : ₹. 300/-




వెల : ₹. 495/-



వెల : ₹. 400/-



వెల : ₹. 499/-



వెల : ₹. 399/-

నవయుగ భారతి ప్రచురణలకై సందర్శించండి

సాహిత్య నికేతన్

3-4-852, కేశవనిలయం,
బిర్లాపూర్, హైదరాబాద్ -27
దూరవాణి : 040-27563236

సాహిత్య నికేతన్

విలూరురోడ్, గవర్నరుపేట,
విజయవాడ - 2.
దూరవాణి : 9440643348

సాహిత్య నికేతన్

విశాఖపట్నం
సెల్ : 90000 66776

భారతమాత

బుక్ షాప్
తిరుపతి
సెల్ : 92999 01355

భారతీయత శక్తి సామర్థ్యాలను చాటి చెప్పాలి!

ఆపదల వేళ ఐశ్వర్యం కన్నా అప్రమత్తతే నమ్మదగిన రక్షకుడు అని కరోనా వ్యతిరేక పోరాట ఫలితం వెల్లడిస్తోంది. సిరిసంపదలు, వసతులు, వనరులతో పోలిస్తే భారత్ ఓ మధ్యతరగతి కుటుంబం లాంటిదైతే టాటా బిర్లా తల దన్నే భాగ్యశాలి అమెరికా! సువిశాలమైన భూభాగం కలిగిన అమెరికా జనాభా 35 కోట్లు కాగా భారత్ జనాభా నూటముప్పది కోట్లకు పైమాటే. దూర దూరంగా ఇళ్లు, విశాలమైన రోడ్లు, అందమైన సుందర ఉద్యానవనాలు, ఆధునిక సాంకేతిక పరిజ్ఞానంతో నిరంతర జాగరూకతతో అణువు అణువున కావలి కాసే రక్షణ వ్యవస్థ, అత్యాధునిక వైద్య సదుపాయాలు, సువిశాలమైన పచ్చిక బయళ్లు కలిగిన అమెరికా భూతల స్వర్గాన్ని తలపిస్తుంది. ఇరుకిరుకు సందులు, గొందులు, ఇంటి మీద ఇల్లున్నట్లుగా కిక్కిరిసిన నివాస గృహాలతో కిటకిటలాడే నగరాలు, అత్యధిక జనాభాతో అతీతకృమ సౌకర్యాలున్న గ్రామాలకు ఆలవాలమైన భారత్ పరిస్థితి చెప్పనవసరం లేదు. అధిక జనసాంద్రతకు తోడు అరకొర వైద్య సదుపాయాలన్న భారత్లోకి కరోనా ప్రవేశిస్తే జనం పిట్టల్లా రాలిపోతారు. భారత్ను కాపాడడం ఆ బ్రహ్మ తరం కూడా కాదు అని ప్రపంచం భయపడింది.

కరోనా వైరస్ అమెరికాలోకి, భారత్లోకి ప్రవేశించింది. ఫలితాలు ప్రపంచం ఊహించిన దానికి భిన్నంగా ఉన్నాయి. భారత్లో కరోనా బాధితుల సంఖ్య వేలల్లో, మరణాల సంఖ్య వందల్లో ఉండగా అమెరికాలో బాధితుల సంఖ్య లక్షల్లో ఉంటే వేలాదిగా మరణిస్తున్నారు. సృశాన వాటికల్లో ఖాళీ ఉండడం లేదు. ఆసుపత్రుల్లో మరణించిన వారిని పట్టించుకునే నాథుడు లేక కుప్ప తెప్పలు అవుతున్న శవాలను అనాథ ప్రేతాలుగా అమెరికా ప్రభుత్వం సామూహిక ఖననాలు నిర్వహిస్తోంది. కరోనా వార్తలు వెల్లడి కాగానే భారత ప్రధాని మోదీ అప్రమత్తమై విదేశీయుల రాకపోకలను నియంత్రించడంతో పాటు దేశంలో సామాజిక దూరం పాటించేలా ప్రజల్ని ప్రోత్సహించడం వంటి చర్యలు చేపట్టారు. మూడు చేపల కథలోని మూడో చేపలా ముప్పు ముంచుకు వచ్చే దాకా ట్రంప్ నిర్లక్ష్యం వహించారు.

అప్రమత్తత, అజాగ్రత్తల ఫలితాన్ని వివరిస్తూ ఈ నెల తొమ్మిదిన విజయవాడ నగర పోలీసు కమిషనర్ ద్వారా తిరుమలరావు వెల్లడించిన రెండు ఉదంతాలు ఈ సందర్భంగా గమనించ దగినవి. కరోనా వార్తలు ప్రపంచాన్ని కలవర పెడుతున్న వేళ ప్యారిస్ నుండి విజయవాడ వచ్చిన ఓ యువకుడు తన ఇంట్లో స్వీయ ఐసోలేషన్ కు వెళ్లాడు. తల్లిదండ్రులు కూడా తగిన జాగ్రత్తలు తీసుకున్నారు. మూడు రోజుల తరువాత అతనికి జలుబు, జ్వరం తదితర లక్షణాలు కనపడగానే ఆ కుటుంబం స్వచ్ఛందంగా వైద్యారోగ్య సిబ్బందిని సంప్రదించింది. వైద్యులు నిర్వహించిన పరీక్షలో అతనికి కరోనా పాజిటివ్ రావడంతో ఆసుపత్రిలో చేర్చుకుని చికిత్స ప్రారంభించారు. పరీక్షలో తల్లిదండ్రులకు నెగెటివ్ రావడంతో హాయిగా ఊపిరి పీల్చుకున్నారు. ఎలాంటి జాగ్రత్తలు పాటించాలో చెప్పి వారిని ఇంటికి పంపించారు. ఇప్పుడా కుటుంబం హాయిగా ఉంది. అదే విజయవాడ నుండి ఢిల్లీ మర్కజ్ సమావేశాలకు వెళ్లి వచ్చిన మరో యువకుడు ఆ విషయం ఎవరికీ చెప్పలేదు. తనకేమీ కాదన్నట్లు ధీమాతో ఎలాంటి జాగ్రత్తలు తీసుకోకుండా వ్యవహరించాడు. కుటుంబం కూడా అలాగే మిన్నకుంది. వారం తిరక్కముందే ఆ కుటుంబంలో ఏడుగురికి కరోనా వైరస్ సోకింది. వ్యాధి తీవ్రతకు తాళలేక ఆ యువకుని తండ్రి కన్నుమూశాడు.

వ్యక్తుల అజాగ్రత్త, అప్రమత్తత ఫలితాలను కుటుంబాలు అనుభవిస్తే; నేతల నిర్లక్ష్యం, అప్రమత్తత ఫలితాన్ని దేశం అనుభవిస్తుంది. రాష్ట్ర ప్రభుత్వాలను సమన్వయపరుస్తూ, ప్రజలను అప్రమత్తం చేసిన ప్రధాని మోదీ ముందుజాగ్రత్త చర్యల ఫలితం కళ్లముందు కనిపిస్తోంది. కరోనా ముప్పును భారత్ విజయవంతంగా ఎదుర్కొనడంలో ప్రధాని మోదీ ప్రకటించిన మూడు వారాల లాక్డౌన్, దానికి దేశ ప్రజల నుండి లభించిన మద్దతే కీలకం.

కుల, మత, వర్గ భేదాలకు అతీతంగా కరోనా వ్యతిరేక పోరాటంలో భారతీయులు కనబరచిన ఐక్యత ఆనందం కలిగిస్తోంది. విభేదాలను ప్రేరేపించి, పెంచి పోషించి పబ్బం గడుపుకునే స్వార్థజీవులు కూడా ఈ ఐక్యత చూసి దిగులు చెందాల్సిన పని లేదు. ఎండాకాలం సాగుకు సిద్ధం చేస్తూ దున్నిన భూములు కలుపుమొక్కలు లేకుండా చూడముచ్చటగా ఉంటాయి. కానీ తొలకరిలో రైతులు విత్తులు నాటగానే పంటమొక్కలతో పాటు కలుపుమొక్కలు కూడా మొలకెత్తడం లోకానుభవం. అలాగే కరోనా అలజడి సద్దుమణిగి ప్రశాంత పరిస్థితులు ఏర్పడగానే విభేదాలను మరలా ప్రేరేపించవచ్చు. అందాకా స్వార్థాన్ని పక్కన పెట్టి కరోనా వ్యతిరేక పోరులో ఐక్యత కొనసాగించాలి. మనలో మనం పోట్లాడుకుంటే కౌరవులు వంద, మనం ఐదుగురం, బయటి వారితో పోరాడాల్సి వస్తే మనం నూట ఐదుగురం అని చెప్పిన ధర్మరాజు సూక్తి భారతీయులకు ఆదర్శం. ధర్మజుని స్ఫూర్తితో అందరం ఒక్కటై కరోనాను కట్టిడి చేయడం భారతీయత. ఆపద వేళ అందరం ఒక్కటై ఐక్యపోరాటం సాగించి భారతీయత శక్తి సామర్థ్యాలను ప్రపంచానికి చాటిచెప్పాలి!





ఇంకొన్నాళ్లు ఇళ్లలోనే!



ఊహించినట్టే జరిగింది.

మరొక పందొమ్మిది రోజుల పాటు దేశంలో లాక్డౌన్ పాడిగించారు. మే నెల మూడవ తేదీ వరకు భారత్ రెండోదశ లాక్డౌన్ ను పాటించడానికి సిద్ధమవుతున్నది. ఏప్రిల్ 14 ఉదయం పది గంటలకు ప్రధాని నరేంద్ర మోదీ సందేశం కోసం దేశమంతా ఉత్కంఠతో ఎదురు చూసినమాట నిజమే. అదే సమయంలో లాక్డౌన్ పాడిగింపే ప్రధాని మనోగతమన్న వాస్తవం దేశ ప్రజలందరికీ తెలుసునంటే అతిశయోక్తి కాదు. దాదాపు 25 నిమిషాలు సాగిన ప్రధాని ఉపన్యాసం దృఢచిత్తంతో సాగింది. ఇటీవల జరిగిన ప్రధాని, ముఖ్యమంత్రుల వీడియో కాన్ఫరెన్స్ లో వచ్చిన కొన్ని సిఫార్సులను కూడా ప్రధాని పరిగణనలోనికి తీసుకోవడం విశేషం.

ఎన్నో కష్టాలకు ఓర్చుకుంటూ దేశవాసులంతా లాక్డౌన్ ను పాటిస్తున్నారని, అదేశం అందుకున్న సైనికుల్లా నడుచుకుంటున్నారని భారతీయులను ప్రధాని కొనియాడారు. దేశం ఒక త్రాటిపైకి వచ్చి పోరాడడం ఎంతో శ్లాఘనీయమని చెప్పారు. 21 రోజుల లాక్డౌన్ అమలైన తీరు ఈ దేశ శక్తిని ప్రపంచానికి వెల్లడించిందని వ్యాఖ్యానించారు. ప్రపంచ దేశాలతో పోలిస్తే భారత్ సురక్షితంగా ఉన్నదని ఆయన చెప్పిన మాటను ఎవరూ కాదనలేరు. సామాజిక దూరం నిబంధన భారత్ కు ఎంతో మేలు చేసిందని కూడా గుర్తు చేశారు. జీవితం కంటే ఆర్థికాంశాలు ముఖ్యమేమీ కాదని కూడా సుస్పష్టంగా చెప్పారాయన. కరోనా వైరస్ ను అరికట్టడానికి కేంద్ర ప్రభుత్వం సకాలంలో చర్యలు ఆరంభించలేదన్న కొన్ని కువిమర్శలను పటాపంచలు చేస్తూ మోదీ, దేశంలో ఒక కరోనా కేసు కూడా నమోదు కాక ముందే విమానాశ్రయాలలో పరీక్షలు జరిపారని వెల్లడించారు. వచ్చే నెల మూడవ తేదీ వరకు కూడా మన దేశ ప్రజలు ఇదే స్ఫూర్తితో, క్రమశిక్షణతో లాక్డౌన్ ను పాటించాలని ఆయన విజ్ఞప్తి చేశారు. కరోనా కట్టడిలో వచ్చేవారం చాలా కీలకమని కూడా చెప్పారు. అయితే పొడిగించిన లాక్డౌన్ లో ఆంక్షలు మరింత కఠినంగా అమలు జరపాలని చెప్పడం అవసరమే. అదే చేశారు.

ప్రధాని ఉపన్యాసంలో ఈ రెండు విషయాలు చాలా కీలకమైనవి. కొత్త హాట్ స్పాట్ లకు ఇకపై అవకాశం ఇవ్వకూడదు. అంటే కేసుల వేగం, అందుకు ఉపయోగపడే అడ్డాలు పెరగరాదు. మరొకటి, ఏప్రిల్ 20 వరకు కఠిన ఆంక్షలు అమలు చేసి, ఆ తరువాత హాట్ స్పాట్లు మినహా మిగిలిన చోట్ల కాస్త సడలింపు ఉంటుంది. అలాంటి చోట మిగిలిన పదమూడు రోజులు కొంచెం వెసులుబాటు ఉంటుంది.

ఏడు సూత్రాలు

పొడిగించిన కాలంలో దేశ ప్రజలు అనుసరించవలసిన ఏడు సూత్రాలను కూడా ప్రధాని ప్రకటించారు.

1. వృద్ధుల ఆరోగ్య రక్షణ పట్ల మరింత జాగ్రత్త తీసుకోవడం.
2. లాక్డౌన్ నిబంధనలను పూర్తి స్థాయిలో గౌరవించడం.

3. రోగ నిరోధకశక్తిని పెంచుకునే విధానాలను పాటించడం.

4. పేదలకు చేయూతనిచ్చేందుకు ఇంకొన్ని మెరుగైన చర్యలు చేపట్టాలి.

5. కరోనా వైరస్ కట్టడికి, ప్రజారోగ్యానికి సూచనలు ఇచ్చే ఆరోగ్యసేతు యాప్‌ను డౌన్‌లోడ్ చేసుకోవాలి.

6. కొవిడ్ 19 పోరాటంలో ముందున్న సేనానులను (వైద్య బృందం, పోలీసు యంత్రాంగం, పారిశుధ్య కార్మికులు) గౌరవించడం.

7. కరోనా పేరు చెప్పి సంస్థల నుంచి ఉద్యోగులను తొలగించరాదు.

కరోనా వైరస్‌ను సమర్థంగా ఎదుర్కొనడానికి ఇంకొంత కాలం లాక్‌డౌన్ వ్యూహాన్ని కొనసాగించాలని వైద్య సిబ్బంది, పోలీసు యంత్రాంగం, ప్రధాని, ముఖ్యమంత్రులు, రాజకీయ పక్షాలు దాదాపు నిర్ధారణకు వచ్చారు. అదే ప్రధాని ఉపన్యాసంలో ప్రతిబింబించిందని అనుకోవాలి. ప్రపంచంతో పాటు భారతదేశం కూడా కనపడని శత్రువుతో ప్రస్తుతం చేస్తున్న ఈ మహా యుద్ధాన్ని ఎక్కడ, ఏ దశలో ఆపాలో తేల్చుకోవడం కూడా గహనమైన విషయంగా మారిన పరిస్థితికి మనం చేరుకున్నాం. ఇలాంటి విపత్కర స్థితి చరిత్రలో మానవాళి ఎదుర్కొనలేదు. లాక్‌డౌన్ పేరుతో కొవిడ్ 19 మీద ప్రారంభించిన ఆ యుద్ధం ఇప్పుడే ఆగిపోతుందని ఎవరూ భావించడం లేదు కూడా. లాక్‌డౌన్ సమూలంగా ఎత్తివేస్తారని కూడా అనుకోవడం లేదు. ఏప్రిల్ 11న ప్రధాని సరేంద్ర మోదీ, రాష్ట్రాల ముఖ్యమంత్రుల వీడియో కాన్ఫరెన్స్‌లో ఇదే నిర్ణయద్వంగా వెల్లడయింది. నిజానికి ఈ స్థితిలో లాక్‌డౌన్ ఎత్తివేస్తే ఎలా అన్న గుబులు చాలామందిలో ఉంది. ప్రధాని జాతిని ఉద్దేశించి ప్రసంగించడానికి కొంచెం ముందు అందిన సమాచారం ప్రకారం (ఏప్రిల్ 14) భారత్‌లో వైరస్ ఉన్నట్లు అనుమానిస్తున్న వారి సంఖ్య 10,453. ఇందులో తీవ్రంగా ఉన్నవి 8,902. మృతులు 358. వ్యాధి నయమై 1,193 మంది ఇళ్లకు వెళ్లారు. ఒక వారంలోనే దీని ప్రభావం తీవ్రంగా పెరిగింది. ఇక తెలంగాణ (592/17), ఆంధ్రప్రదేశ్ (439/7)లలో కూడా కరోనా కేసుల సంఖ్య



పెరుగుతూనే ఉంది. కానీ మొదట కరోనా కేసులు బయటపడిన 15 రాష్ట్రాలలోని 25 జిల్లాలలో కంట్రెన్యంట్ వ్యూహాన్ని అమలు చేయడం వల్ల మంచి ఫలితాలు వచ్చాయని కేంద్ర ఆరోగ్య శాఖ తెలియచేసింది. ఆ 25 జిల్లాలలోను గడచిన 14 రోజులలో ఒక్క కేసు కూడా నమోదు కాలేదు. ఇదొక ఆశావహ పరిణామం. అయితే లాక్‌డౌన్‌ను పూర్తిస్థాయిలో ఎత్తివేయడానికి ఈ ఒక్క కారణం చాలక పోవచ్చు. లాక్‌డౌన్ వ్యూహాన్ని హఠాత్తుగా మార్చితే, ఇంతవరకు చేసిన త్యాగం వృధా అవుతుందన్న గుబులా, పోరాటం వీగిపోతుందన్న భీతి ప్రధానంగా అందరిలోను ఉన్నాయి. అది నిజం కూడా. అలాగే, ఎంత విపత్కర పరిస్థితిలో ఉన్నా, ఎంత భయానక వాతావరణం ఉన్నా, చెడు మీద జరిపే పోరాటానికి కూడా మానవీయ కోణం ఉండాలన్న ప్రజాస్వామిక దృష్టి ఇప్పుడు చాలామంది రాజకీయ నాయకులకు, ఉద్యోగులకు, వైద్యులకు, రక్షణ సిబ్బందికి ఏర్పడింది.

లాక్‌డౌన్ పొడిగింపు అనివార్యం

నాలుగు గంటల పాటు సాగిన ఆ కీలక వీడియో కాన్ఫరెన్స్‌లో ఎక్కువ మంది ముఖ్యమంత్రులు లాక్‌డౌన్ పొడిగింపు వైపే మొగ్గు చూపించారు. కొందరు కొంత నడలింపు అవసరమని చెప్పారని వార్తలు వచ్చాయి. అందుకే మధ్యే మార్గంగా నిర్ణయం తీసుకోవలసిన పరిస్థితులు వచ్చాయి. నిజానికి ప్రధాని నిర్వహించిన వీడియో కాన్ఫరెన్స్‌కు

ముందే కొన్ని రాష్ట్రాలు అక్కడి తీవ్రతను బట్టి లాక్‌డౌన్ కాలాన్ని పొడిగించాలన్న నిర్ణయానికి వచ్చేశాయి. వంజాబ్ ముఖ్యమంత్రి అమరీందర్ సింగ్, ఒడిశా ముఖ్యమంత్రి నవీన్ పట్నాయక్ ఏప్రిల్ 30 వరకు లాక్‌డౌన్‌ను పొడిగిస్తున్నట్లు సమావేశానికి రాకముందే వెల్లడించారు. తరువాత ఢిల్లీ ముఖ్యమంత్రి అరవింద్ కేజ్రీవాల్, తెలంగాణ ముఖ్యమంత్రి కె. చంద్రశేఖరరావు, మహారాష్ట్ర ముఖ్యమంత్రి ఉద్ధవ్ ఠాకరే, మధ్యప్రదేశ్ ముఖ్యమంత్రి శివరాజ్‌సింగ్ చౌహాన్ కూడా లాక్‌డౌన్ పొడిగింపు వైపే మొగ్గారు. ఆంధ్రప్రదేశ్ ముఖ్యమంత్రి వైఎస్ జగన్మోహన్‌రెడ్డి రెడ్‌జోన్‌లకే లాక్‌డౌన్ పరిమితం చేయాలని అన్నా, ప్రధాని తీసుకునే నిర్ణయానికి రాష్ట్రం కట్టుబడి ఉంటుందని ప్రకటించారు.

ప్రధాని, ముఖ్యమంత్రుల సమావేశం జరిగే నాటికి లాక్‌డౌన్ 18వ రోజులో ఉంది. కానీ 20 శతాబ్దం మానవాళికి ఎంతటి చారిత్రక అనుభవాన్ని అందించిందో అంతటి అనుభవం ఆ వద్దెనిమిది రోజులకే భారతదేశానికి దక్కిందంటే అతిశయోక్తి కాదు. ప్రపంచ యుద్ధాల నాటి అనుభవమే కాదు, దేశ విభజన నాటి అనుభవం, ఎమర్జెన్సీ అనుభవం కలగలసి ఇందులో ఉన్నాయి. వాటి స్వరూపం వేరు కావచ్చు. ఒక కీలక సమయంలో మొత్తం సమాజం ఏకత్రాటి పైకి రావడం ఎంత అవసరమో, అందువల్ల ఎంత ప్రయోజనం ఉంటుందో చెప్పే చారిత్రక ఘట్టాల వైపు

మనమంతా చూసేటట్టు చేసింది లాక్డౌన్. మందుల కొరత, నిత్యావసరాల కొరత, శాంతి భద్రతల పరిరక్షణలో మనం కొత్త అనుభవాలు నేర్చుకున్నాం. కరోనా వైరస్ వ్యాప్తిని ఒక మతానికి అంటగట్టడానికి బీజేపీ ప్రయత్నిస్తున్న దంటూ ఎక్కడో అడవులలో ఉంటూ ప్రజలతో ఏ మాత్రం సంబంధం లేని కొన్ని ముఠాలు ఇచ్చిన ప్రకటనకు పూచికపుల్ల విలువ లేదు. ఎందుకంటే, మత కోణం ఉన్న సమస్యతో మనం ఎంత సున్నితంగా వ్యవహరించగలమో లాక్డౌన్ నేపథ్యంలో భారతీయులు ప్రదర్శించారు. మర్నజ్ ఇంత తీవ్ర నిరసన, జుగుప్స ఈ దేశంలో వ్యక్తమైనాయి. కానీ ఎక్కడైనా ముస్లింల మీద దాడి జరిగిందని చెప్పగలరా? చెదురు మదురు ఘటనలను దృష్టిలో ఉంచుకుని చెప్పడం కాదు. నిర్బంధాన్ని ఎలా వినియోగించుకోవాలో గతంలో ఉన్న అనుభవం కూడా ఇప్పుడు ఉపయోగపడుతోంది. ఏ విధంగా చూసినా ఇప్పుడు లాక్డౌన్ వ్యూహాన్ని కాదని వేరొక కొత్త వ్యూహంతో కరోనా వైరస్ మీద యుద్ధం చేయాలనీ, చేయగలమనీ, ప్రపంచంలో భారత్తో పాటు మరొక దేశమేదీ కూడా అనుకోలేకపోతున్నది. అంతటి నత్పలితాలు లాక్డౌన్ ద్వారా

వచ్చాయి. పైగా లాక్డౌన్ మిగిలిన బాధిత దేశాల కంటే భారత్కు మరింత ప్రయోజన కరంగా ఉన్న సంగతి రుజువైంది. ప్రధాని, ముఖ్యమంత్రుల సమావేశంలో వెలువడిన పొడిగింపు వైపు మొగ్గు దీని ఫలితమే. దీనిని ఏకాభిప్రాయమని అన్నా అనవచ్చు.

దేశవాసులు, దేశ ఆర్థిక వ్యవస్థ

తొలిదశ లాక్డౌన్లో దేశవాసుల ప్రాణాలను కరోనా వైరస్కు అప్పగించలేమని ప్రధాని చెప్పారు. ఇప్పుడు ప్రాణాలనే కాదు, ఆర్థిక వ్యవస్థను కూడా కరోనాకు బలిపెట్ట రాదన్న అభిప్రాయం ఆయన మాటలలో వ్యక్తమయింది. అయినా ప్రధాని వ్యవసాయానికి, కొన్ని రకాల పరిశ్రమలకు సడలింపు ఇస్తారని తెలుస్తున్నది. ఈ విధానానికి ఏప్రిల్ 15న పూర్తి రూపు వస్తుంది. అలాగే కేంద్ర మంత్రులు 13వ తేదీ నుంచి విధులకు హాజరు కావడం కూడా ఇలాంటిదే. బైపాస్ చేయించు కున్న వారిని కూడా ఆస్పత్రిలో ఉండగానే నడిపించే వద్దనే ప్రధాని మాటలలో ప్రతిబింబించింది. అంటే వైద్యం జరుగుతూ ఉండగానే, రేపటి జీవితానికి అవసరమైన కదలికను రోగిలో తేవడం. నిజమే, రోగికి ఓపిక చాలినంతగా ఉండదు. అయినా కదిలిస్తేనే అతడికి ఎక్కువ


ఇదొక కొత్త జన్మ. ఇదొక కొత్త సృష్టి. వైద్య సిబ్బంది, పోలీసు యంత్రాంగం, పారిశుధ్య సిబ్బంది నాయకత్వంలో దేశం ఇప్పుడు కరోనాతో యుద్ధం చేస్తున్నది. అందుకే వీరికి కావలసిన అన్ని పరికరాలు అందుబాటులోకి తెస్తామని ప్రధాని హామీ ఇచ్చారు.

కొత్త నిర్ణయం మంచిదా?

మహారాష్ట్ర, ఢిల్లీలలో పెరుగుతున్న పాజిటివ్ కేసులు, కేరళ, తమిళనాడు, ఆంధ్రప్రదేశ్, తెలంగాణ వంటి చోట కేసుల వేగం చూస్తుంటే లాక్డౌన్ ఎత్తివేయాలని బాధ్యత కలిగినవారు భావించలేరు. ఆర్థిక కారణాలు వణుకు పుట్టిస్తున్నా కూడా లాక్డౌన్ ఒక్కటే శరణ్యమని అనుకోక తప్పని పరిస్థితి ఇది. దేశంలో పెరుగుతున్న కేసులు, మరణాల సంఖ్యను మహారాష్ట్ర భయంకరంగా పెంచుతోంది. ఏప్రిల్ 14 ఉదయానికి అందిన సమాచారం మేరకు దేశంలో అత్యధికంగా మహారాష్ట్రలోనే 2,334 కేసులు నమోదైనాయి. 160 మరణాలు సంభవించాయి. దేశ రాజధాని ఢిల్లీలో కేసులు 1,510, మృతులు 28. తమిళనాడు (1,173/11), రాజస్థాన్ (897/11), మధ్యప్రదేశ్ (614/50) గుజరాత్ (572/26) ఉత్తరప్రదేశ్ (558/5), కేరళ (178/2), కర్ణాటక (179/8), పంజాబ్ (139/12), జమ్ముకశ్మీర్ (250/4)లలో కేసులు, మరణాల పెరుగుదల ఆందోళన కలిగిస్తున్నది. ఆంధ్రప్రదేశ్లో నెల్లూరు, కర్నూలు, గుంటూరు వంటి జిల్లాలలో కరోనా వైరస్ రెచ్చిపోతున్న ధోరణి కూడా అందరినీ కలవర పెడుతోంది. తల్లిఫిలు ఇప్పటికీ అందరూ బయటకొచ్చి ఆస్పత్రులలో చేరలేదు. తల్లిఫిలు ఆచూకీ చెబితే ఐదు వేల రూపాయలు బహుమతి ప్రకటించ వలసి వచ్చింది. ఇప్పుడు ప్రపంచ దేశాలు కరోనా వైరస్తో చేస్తున్న అమీతుమీ పోరాటం చూసినా లాక్డౌన్ను ఉపసంహరించాలని కోరుకోలేం.

లక్కడంతా బీభత్సమే


ఏప్రిల్ 13 అర్ధరాత్రికి ప్రపంచంలో నమోదైన కరోనా కేసులు 19,09,804. మరణాలు, 1,18,507. అగ్రరాజ్యం అమెరికాలో 5,77,332 కేసులు నమోదు కాగా, 23,077 మంది మరణించారు. న్యూయార్క్ నగర శ్మశాన వాటికలు



శవపేటికలతో నిండిపోతున్నాయంటేనే ఆ వైరస్ అమెరికా మీద చూపిస్తున్న ప్రతాపం ఎలాంటిదో తెలుస్తుంది. ఇక జర్మనీ, స్పెయిన్, ఇటలీ ఇప్పటికీ భయంకరమైన పరిస్థితులలో ఉన్నాయి. ఇంగ్లండ్ కూడా ఇదే దుస్థితిని ఎదుర్కొంటున్నది. ఆ దేశ ప్రధాని బోరిస్ జాన్సన్ కరోనా వైరస్ నుంచి బయటపడడం నిజంగా అదృష్టం. చైనా కూడా ఇప్పటికీ అంతో ఇంతో పోరాటం చేస్తూనే ఉన్నది. అలాంటి పరిస్థితి ఇండియాలో రాకూడదని కోరుకునే వారు మొదట చెబుతున్న మాట లాక్డౌన్ ను కొనసాగించమనే.

క్రైస్తవులకు ముఖ్యమైన ఈస్టర్ పండుగను పాశ్చాత్య దేశాలలో ఆదివారం ఇళ్లలో ఉండే జరుపుకున్నారు. యూరప్ లో కరోనా మృతులు (ఏప్రిల్ 12కు) 75,000. అందుకే ప్రభుత్వాలు

విసురుతున్న ఈ అంశాన్ని ఒక ప్రముఖ ఆంగ్ల దినపత్రిక ప్రచురించింది. తల్లిఘిలను, వారి ద్వారా రోగం అంటించుకున్నవారిని దాదాపు క్వారంటైన్ చేశామని అనుకుంటున్న సమయంలో వెలుగులోకి వచ్చిన ఈ సమస్య మళ్లీ తీవ్ర కలవరానికి గురిచేస్తోంది. నిజాముద్దీన్ మర్కజ్ లో ప్రార్థన సమావేశాలు జరిగిన కాలంలోనే మార్చి 9, 11 తేదీలలో ఉత్తరప్రదేశ్ లోని దేవ్ బంద్ లో కూడా మత సమావేశాలు జరిగాయి. దీనికి కూడా తెలంగాణ నుంచి ప్రతినిధులు వెళ్లారు. ఇలా వెళ్లి వచ్చినట్లు చెబుతున్న ముగ్గురిలో ఇద్దరికి కరోనా పాజిటివ్ ఉన్నదని తేలింది. ఈ విషయం ఏప్రిల్ 11న వెల్లడైంది. నిర్మల్ జిల్లాలో ఆ కేసులు బయటపడినాయి. దేవ్ బంద్ లోని మహమ్మదీ మసీదులో ఈ



తీసుకున్న నిర్ణయాలకు అనుగుణంగా క్రైస్తవులంతా అక్కడ ఇళ్లలోనే ఉండిపోయారు. కానీ తెలుగు రాష్ట్రాలలో కొన్ని చోట్ల బస్సులలో వచ్చి మరీ మత కార్యక్రమాలు నిర్వహిస్తున్న క్రైస్తవులు కనిపిస్తున్నారు. వీళ్ల మీద కేసులు నమోదవుతున్నాయి. పాశ్చాత్య దేశాలలో పోప్ ఆదేశం మేరకు వారంతా చర్చిలకు రాలేదు. శ్రీలంకలో తమ ఫోటోలు పంపించారు. కానీ ఇక్కడికిరాయి క్రైస్తవులు మాత్రం లాక్డౌన్ నిబంధనలను ఉల్లంఘిస్తున్నారు. అలాగే మక్కాలో దర్శనం ఆపేశారు. ఇక్కడ మాత్రం సామూహిక ప్రార్థనలు చేస్తూనే ఉన్నారు. పోలీసుల చేత దెబ్బలు తింటూనే ఉన్నారు.

మర్కజ్ కు తోడు దేవ్ బంద్

తెలంగాణ పోలీసులు కొత్తగా చెప్పిన వివరాలను బట్టి మర్కజ్ కు వెళ్లివచ్చిన తల్లిఘిలు తెచ్చిన తంటా వంటిదే ఇంకొకటి కూడా పొంచి ఉంది. పాలనా యంత్రాంగానికి కొత్త సవాలు

సమావేశాలు జరిగాయి. అది దారుల్ ఉలుమ్ ఇస్లామిక్ విశ్వవిద్యాలయం పక్కనే ఉంది. హైదరాబాద్ నగరం నుంచి, ఉత్తర తెలంగాణ నుంచి కూడా ఆ సమావేశాలకు పలువురు హాజరయ్యారు. ఇప్పుడు మళ్లీ వీళ్ల కోసం వేట మొదలు పెడుతున్నారు. ఇలాంటి పరిస్థితులలో తెలంగాణ ప్రభుత్వం లాక్డౌన్ పొడిగింపు ఆలోచన తప్ప మరొకటి చేసే అవకాశమే లేదు. అంతేకాదు, వనపర్తి జిల్లాలోని అమరచింత వట్టణంలో వారంలో ముప్పయ్యే ఎనిమిది డెంగ్యూ కేసులు నమోదయ్యాయి. వీటి గురించి పెద్దగా దిగులు చెందనవసరం లేదని వైద్యులు చెబుతున్నా, పెను ముప్పులో చిన్న ముప్పు కూడా భయపెడుతుంది.

కలసి సాగిస్తున్న పోరాటం

కరోనా వైరస్ కట్టడికి భారత ప్రధాని మోదీ, ముఖ్యమంత్రులు నిబద్ధతతో కట్టుబడి ఉన్న తీరు దేశ ప్రజలకు స్ఫూర్తిదాయకంగా ఉంది.

అవి తప్పుడు వార్తలు!



ప్రకృతి వైపరీత్యాలు, విపత్తులు సంభవించినప్పుడు రాష్ట్రీయ స్వయంసేవక్ సంఘ కార్యకర్తలు సహజంగానే సహాయ కార్యక్రమాల్లో నిమగ్నమవుతారు. వివిధ సంస్థలతో పాటు పనిచేస్తూ ప్రజలకు సహాయం అందిస్తారు. అలాగే చైనా మహమ్మారి కరోనా వైరస్ వ్యాప్తిని అరికట్టడం కోసం కేంద్ర, రాష్ట్ర ప్రభుత్వాలు అమలు చేస్తున్న లాక్డౌన్ లో ప్రజలు ఎదుర్కొంటున్న ఇబ్బందులను తీర్చడం కోసం సంఘ కార్యకర్తలు వివిధ సేవా, సహాయ కార్యక్రమాలు చేపట్టిన సంగతి అందరికీ తెలిసినదే.

ఒక్క తెలంగాణలోనే 369 చోట్ల జరుగుతున్న వివిధ కార్యక్రమాల ద్వారా 25 వేల కుటుంబాలను ఆదుకున్నారు. ఈ సేవా కార్యక్రమాల్లో 2678 మంది స్వయం సేవకులు పాలుపంచుకున్నారు. వివిధ సంస్థలు, ప్రభుత్వ ఏజెన్సీలతో కలిసి వీరు పనిచేస్తున్నారు. అయితే స్వయంసేవకులు ప్రభుత్వోద్యోగుల విధుల్లో జోక్యం చేసుకుని, ఐడీ కార్డులు తనిఖీ చేస్తున్నారంటూ మీడియాలో ఆరోపణలు వినిపించాయి. కానీ ఇందులో ఏమాత్రం నిజం లేదు. స్వయం సేవకులు కేవలం స్థానిక అధికారులు కోరిన మేరకే వారికి సహకారం అందిస్తున్నారు తప్ప, చట్టవిరుద్ధంగా వ్యవహరించడం లేదు.

- కాచం రమేష్, ప్రాంత కార్యవాహ, ఆర్ఎస్ఎస్, తెలంగాణ

కొద్దిరోజుల క్రితం ప్రధాని నిర్వహించిన ముఖ్యమంత్రుల సమావేశంలో పశ్చిమ బెంగాల్ ముఖ్యమంత్రి మమతా బెనర్జీ పాల్గొనలేదు. ఇప్పుడు అలాంటి తప్పిదం ఆమె కూడా చేయలేదు. బీజేపీ ప్రభుత్వాలు కాకున్న పంజాబ్, ఢిల్లీ, తెలంగాణ ముఖ్యమంత్రులు లాక్డౌన్ కొనసాగింపునకు గట్టిగా పట్టుపట్టారు. మధ్యప్రదేశ్ ముఖ్యమంత్రి శివరాజ్ సింగ్ చౌహాన్, ఉత్తరప్రదేశ్ ముఖ్యమంత్రి యోగి ఆదిత్యనాథ్ కూడా అదే అభిప్రాయాన్ని వ్యక్తం చేశారు. రాజకీయాలతో ప్రమేయం లేకుండా దేశానికి ఏది మేలని భావించారో అదే వారంతా ఆ సమావేశంలో వెల్లడించారు. తెలంగాణ ముఖ్యమంత్రి కేసీఆర్ తనదైన శైలిలో ముందు నుంచి లాక్డౌన్ పొడిగింపును బలపరుస్తు

ఆయనే విలేకరులకు చెప్పారు. పొడిగిస్తున్న లాక్డౌన్ సమయంలో తీసుకో వలసిన అన్ని జాగ్రత్తల గురించి కూడా ఆయన ఒక్కొక్కటి వివరించి చెప్పారు. ఇది తొలిదశ లాక్డౌన్ ఇచ్చిన అనుభవసారమే.

భారత్ వంటి దేశంలో లాక్డౌన్ ను విజయవంతం చేయడం సులభమా? అదిలో అందరికీ వచ్చిన సందేహం ఇదే. కానీ ఈ దేశ జనాభా లాక్డౌన్ ను విజయ వంతం చేశారు. లాక్డౌన్ ఈ దేశవాసులకు కలసి కట్టుగా ఉండడం గురించి కొత్త పాఠం చెప్పింది. దేశం పట్ల, తమ చుట్టూ ఉన్న సమాజం పట్ల బాధ్యతగా మెలగవలసిన కర్తవ్యం గుర్తు చేసింది. బాధ్యత ఎరిగిన పౌరునిగా మెలగడం ఎంత అవసరమో

పౌరులలో పెరిగిన జాతీయ స్పృహ

ప్రధాని, ముఖ్యమంత్రుల నిధులకు దేశం నలుమూల నుంచి విరాళాలు వస్తున్నాయి. రతన్ టాటా ఐదు వందల కోట్ల రూపాయలు ఇచ్చారు. ఈ దేశం కరోనా వైరస్ బారి నుంచి బయటపడడానికి అవసరమైతే నా ఆరు లక్షల కోట్ల రూపాయల ఆస్తి కూడా అప్పగిస్తానని అన్నారాయన.

పెద్ద పెద్ద పారిశ్రామికవేత్తలు, ఉద్యోగులు, చిన్న పిల్లలు కూడా దేశ సంక్షేమానికి నిధి సమర్పిస్తున్నారు. ఈ దేశం నాది, దీనిని రక్షించుకోవడానికి సర్వస్వం అర్పించాలన్న భావన ఎందరో వైద్యులలో, వారి సహాయ కులలో ఇప్పుడు దర్శిస్తున్నాయి. అలాగే కరోనా ముట్టడి నుంచి దేశాన్ని రక్షించడానికి రేయింబ వళ్లు శ్రమించాలని పోలీసులు భావించారు. ఇందుకు వీరికి ప్రత్యేకంగా తర్ఫీదు ఏమీ ఇవ్వలేదు.

అలాగే పారిశుద్ధ్య కార్మికులు. కత్తిమీద సాములాంటి ప్రస్తుత పరిస్థితులలో కూడా వారు పలాయనం చిత్తగించకుండా తమ పని తాము చేస్తున్నారు. కానీ దీనిని గుర్తించడానికి ఎంతమాత్రం అంగీకరించని ఒక వర్గం ఇప్పటికీ బాధ్యత నుంచి తప్పుకుంటున్నది. అదే విషాదం. కరోనా వైరస్ నేపథ్యంలో ఈ దేశానికి ఉన్న ఏకైక గుబులు ఈ వర్గంలోని వారు మసీదులలో దాగి ఉండడమే. వైరస్ నుంచి బయటపడే ప్రయత్నం చేయకుండా ఇంకొంత మందికి అంటించే ప్రక్రియ ఇంకా ఇంకా కొనసాగించ దమే. పంజాబ్ లో కూడా అత్యంత హేయమైన ఘటన చోటుచేసుకుంది. ఏప్రిల్ 12న కొంత మంది ఉన్మాదులు లాక్డౌన్ అమలు చేస్తున్న ఏఎస్ఐ చేయి నరికారు. ఇలాంటి మూఢత్వం నుంచి దేశాన్ని బయటకు తేవాల్సిందే. అలాంటి అరాచకత్వం ఇకపై సాగరాదు.

ఏమైనా ఇంకొన్ని రోజులు భారతీయులు-ప్రపంచ ప్రజలతో కలసి- ఇళ్లకు పరిమితం కావడం అనివార్యం. ప్రధాని, ముఖ్యమంత్రులు ఇచ్చిన సూచనలను పాటించడం అందరి కర్తవ్యం. పోలీసు యంత్రాంగానికి సహకరించాలి. వైద్యులపై ఒత్తిడి తగ్గించాలి. ఇప్పుడు దేశం పట్ల పౌరులు చూపే బాధ్యత అనుకున్నా, ప్రదర్శించే దేశభక్తి అన్నా ఇదే మరి! ★



న్నారు. ఆయా రాష్ట్రాలలో ప్రజలు కూడా లాక్డౌన్ అవసరాన్ని గుర్తించిన తీరు కూడా ముఖ్యమంత్రుల మాటలలో ప్రతిబింబించిందని అనుకోవాలి. ఏప్రిల్ 30 వరకు లాక్డౌన్ ను కొనసాగిస్తున్నామని కేసీఆర్ ముందుగానే ప్రకటించారు. అన్ని మతాలు, కులాలు, సంఘాలు సామూహిక కార్యక్రమాలను రద్దు చేసుకోవాలని ఆయన గట్టిగానే చెప్పారు. బహిరంగ ప్రదేశాలలో పొగాకు ఉత్పత్తులు వినియోగించడం, ఉమ్మి వేయడం శిక్షార్థం చేస్తూ ఆయన తీసుకున్న నిర్ణయం స్వాగతించదగినది. పోలీసులు కొడుతున్నారని ఎవరో అంటే, ఔను నిబంధనలు అతిక్రమిస్తే కొడతారు అని కూడా ముఖ్యమంత్రి నిర్వహించడానికి చెప్పడం విశేషమే. లాక్డౌన్ పెంపును ఆమోదిస్తూ ఆయన మంత్రివర్గం ఏప్రిల్ 11న తీసుకున్న నిర్ణయం గురించి

లాక్డౌన్ అనుభవానికి తెచ్చింది. అమెరికా నిర్లక్ష్యం వహించింది. ఇటలీ అదే చేసింది. ఆ దేశాల్లో రోజూ వేల సంఖ్యలో చనిపోతున్నారు. శ్మశానాలు ఖాళీ లేక శవాలను దాచి పెడుతున్న దుర్గతి. శవపేటికలను బారులు తీర్చవలసిన దుస్థితి. కానీ భారత్ అదిలోనే మేల్కొంది. మేల్కొల్పుగలిగే నాయకత్వం ఉంది. అందుకే ఒక మహా నష్టం నుంచి, ఒక మహా విషాదం నుంచి ఈ జాతి బయటపడిందన్న అవగాహన పౌరుల ఊహకు వస్తున్నది. అయితే యథా ప్రకారం మోదీని ప్రపంచ దేశాలు కొనియాడిన తరువాత గాని ఆయన ఘనతను, ముందు చూపును ఈ దేశంలో కొందరు గుర్తించలేక పోయారు. చప్పట్లకీ, జ్యోతి ప్రజ్వలనానికీ ఆయన ఇచ్చిన పిలుపును పరిహసించిన వారే తరువాత నాలుక్కరుచుకున్నారు. ఇప్పుడు విమర్శలు తగ్గాయి.

వెలుగులోకి ప్రయాణం

క్రిప్

‘ఈ ప్రయాణం’ మొదట్లో అనిపించింది..

నిశ్శబ్దం కూడా నిశాచరియై..

నిలువునా నిలదీసి.. ఇంతలా..

భయపెడుతోందే...అని!

నైరాశ్యపు వీధుల్లో..

నిట్టూర్పుల నేపథ్య సంగీతంలో..

కరడుగట్టిన నిర్మానుష్యం..

ఎన్ని అహర్నిశలలా.. నాట్యం చేస్తుందో..నని!

మొదట్లో అనిపించింది...

కంటికి కనిపించని ఒక అల్పక్రిమి..

ఉత్తమ జన్మ నాదంటూ విగ్రహిగే

వెరిమానవ జాతి మొత్తాన్నీ...

రాజు పేదా తేదా లేక.. ఇలా

‘గృహ నిర్బంధం’ చేసి.. తా..

లోకం చుట్టిన వీరుడిగా నిలబడి..

వికటాట్ట హాసం చేస్తూ... ఇలా

చోద్యం చూస్తుందేమని...!

మొదట్లో.. బాగా అనిపించింది....

ఇంటికొచ్చిన

ఆత్మీయలను సైతం ఆమడదూరం ఉంచి

అనుమానపు చూపుల్తో నిలదీసి

అవమానించే రోజులు దాపురించాయే.. అని...!

అందాకెందుకు...

మన కళ్ళూ ముక్కు నోరూ కూడబలుక్కుని..

శరీరంలోని ‘తమ సహ-భాగాల’ని కూడా చూడక..

‘మైల’ంటూ దూరం పెడుతూ...

పని చేసే వ్రేళ్ళను సైతం వెలి వేస్తున్నాయే...అని!

‘దెట్టా ల్లే’ పితమై శుద్ధపడితేగాని వాటిని

దరి చేర నీయని...దయనీయ స్థితి దేమని...!

ఈ ప్రయాణం మొదట్లో అనిపించింది...

సృష్టికి ప్రతి సృష్టి చేసే

స్రష్ట అయిన ‘మా నవ’ మేధ సైతం..

బిక్క చచ్చి, చేష్టలుడిగి,

దిక్కు తెలీక.. వెరి మొహ మేసుకుని..

బేలగా ‘అంతర్యామి’ వైపు చూసి, తన

‘విజ్ఞాన దగ్ధ’ హృదయాన్ని నైవేద్యం పెట్టే రోజు వచ్చిందని..!

తాను తప్పుకున్న ఊబిలో...

పీకల్లోతు మునిగాక గానీ..

అవగతం కాలేదని మా నరులకు..

తన జాతి వైభవ, ప్రాభవ సంకేతమైన కేతనపు

‘అవనతం’ ఆరంభం అయిందని..!

ఇంతైనా...

మళ్ళీ..

ఇప్పుడనిపిస్తోంది..

యావద్దేశంలో..

మొన్న రాత్రి ‘భిన్నత్వంలో ఏకత్వం’.

కోట్ల కొద్దీ జ్యోతులుగా ఒకేసారి వెలిగాక..

మోడువారి నా మనో వనంలో

క్రాంత అశల మావిళ్లు చిగురించాయి..!

ఆస్తులున్నవారూ.. పస్తులున్నవారూ

భేదభావరహితంగా..

ఒకే మాటగా.. ఒకే బాటగా..

‘గృహ నిర్బంధం’లో ఉంటూనే..

గతంలో కదిలిన ‘గృహానుబంధాల’

పునాదుల్ని

పునర్నిర్మించుకుని..

‘అత్త స్థైర్యజ్యోతి’నే.. కరదీపికగా చేసుకొని..

ఈ ‘అగమ్యగోచర కుహరం’లో..

ఈ ‘అనిశ్చిత అంధకార పయనంలో’..

విడివిడిగానే.. వడివడిగా అడుగెడుతూ..

కలసికట్టుగా.. కదం త్రొక్కుగా..

ఇప్పుడు...

కనుచూపు మేరలోనే...

కాంతి పుంజం కనిపిస్తుందని..

క్రాంతి పథం నడిపిస్తుందని....!





చైనాలో 'ఓంటారి' గుబులు

కరోనా వైరస్ పరిణామంతో ప్రపంచంలో అత్యంత దారుణంగా ప్రతిష్టను కోల్పోయిన దేశం ఏదీ అంటే చైనా అని చెప్పక తప్పదు. డిసెంబర్ నుంచి ఆ వైరస్ తో పోరాడిన ఈ దేశం ఇప్పుడే కోలుకుంటోందని వార్తలు వచ్చాయి. అక్కడ కరోనా భయం ఆగి ఉండవచ్చు. కానీ చైనాలో అసలు భీతి ఇప్పుడు మొదలయింది.

కొవిడ్ 19 లేదా కరోనా వైరస్ ను ప్రపంచానికి అందించిన ఘనత చైనాదేశానికి ప్రస్తుతం దానితో పోరాడుతున్న, బాధ పడుతున్న 209 దేశాలు ఏకాభిప్రాయంతో ఉన్నట్లు కనిపిస్తుంది. చైనా వాళ్లు తిన్నారూ, ప్రపంచం చేయి కడుక్కుంటున్నది అని తాజాగా ఒక నానుడి కూడా జనించింది. అంటే- చైనా వాళ్లు ఏది బడితే అది తింటారు. వైరస్ వచ్చింది. ఆ రోగాన్నే చేతికే ఎముకే లేదన్న రీతిలో ప్రపంచానికి పంచారు. ఇప్పుడు ప్రపంచ ప్రజలు ప్రతి గంటకీ చేతులు కడుక్కుంటున్నారు. ఇంతకాలం వైరస్ తో పోరాడిన చైనా ఇప్పుడు, తన మీద వెల్లువెత్తిన విమర్శతో పోరాడక తప్పని పరిస్థితి

కనిపిస్తున్నది. అందుకు ఒక మెట్టు దిగుతున్న వైఖరి కూడా కనిపిస్తున్నది. నిజానికి కరోనా ప్రపంచ దౌత్యవిధానంలో మార్పులకు నాంది వలుకుతున్నదనడానికి ఈ ఉదంతాన్ని ఉదాహరణగా చూపించవచ్చు. దౌత్యపరంగా చైనా ఇంతటి ప్రతికూలతని గతంలో ఎప్పుడూ ఎదుర్కోలేదు.

కరోనా నేపథ్యంలో చైనా మీద ప్రపంచానికి కలిగిన వెగటు భావన తక్కువదేమీ కాదు. అటు తనే నిర్మించుకున్న కొత్త సంస్కృతి పరంగా, ఇటు కమ్యూనిజం పేరుతో సాగిస్తున్న ఆధిపత్య ధోరణి పరంగా కూడా చైనా క్లిష్ట పరిస్థితులను ఎదుర్కొంటున్నది. అమెరికా ఆధిపత్యాన్ని

తప్పించి, ఆ స్థానాన్ని తాను ఆక్రమించాలన్న తపనతోనే కరోనా వైరస్ ను ఈ విశ్వం మీదకు వదిలించన్న మాట ఆ మధ్య బాగా ఊహించుకుంది. అలాగే యూరోపియన్ యూనియన్ చేతులలో చిక్కుకుపోయిన తన స్టాక్ మార్కెట్ ను మళ్లీ తన ఆధీనంలోకి తెచ్చుకోవడానికి ప్రయోగించిన జీవాయుధమే కరోనా అన్న మాట కూడా వచ్చింది. ఇవన్నీ పరిశోధనలతోను, దర్యాప్తులతోను బయటపడతాయి తప్ప, అంచనాలకు అందేవి కావు. కానీ సత్యం ఏదో ఒక రోజు ఈ ప్రపంచం ముందుకు వస్తుంది.


కరోనా వైరస్ కు జన్మస్థలి అని చెప్పదగిన ఊహానీలో లాక్ డౌన్ ఎత్తివేశారు. అధ్యక్షుడు జిన్ పింగ్ ఆ ప్రాంతాన్ని సందర్శించారు కాబట్టి అక్కడ వైరస్ లేదని అనుకోవచ్చు. ప్రపంచం మొత్తం ఇప్పుడు చైనా వైపే వేలెత్తి చూసిస్తోంది. కరోనా వదిలిందీ అనుకుని ఊపిరి పీల్చుకోనివ్వకుండా ప్రపంచం కళ్లన్నీ ఇప్పుడు డ్రాగన్ మీదే ఉన్నాయి. ఈ పరిస్థితులే ఇబ్బందికర పరిస్థితిలోకి నెడుతున్నాయి. చైనా అంటే అమెరికా, బ్రిటన్ మండిపడుతున్నాయి. ప్రపంచ ఆరోగ్య సంస్థ అధికారులకు లంచం ఇచ్చి చైనా మొదటి నుంచి కూడా వాస్తవాలను దాచి పెడుతోందని అమెరికా అధ్యక్షుడు డొనాల్డ్ ట్రంప్ ఆరోపించారు కూడా. అసలు ప్రపంచ ఆరోగ్య సంస్థ అధిపతీ చైనా అడుగులకు మడుగులాత్తుతున్నాడని ట్రంప్ చెబుతున్నారు. కనీవినీ ఎరుగని ఇంతటి ఒత్తిడిలో కూడా చైనా ఒక సందర్భాన్ని గుర్తు చేసుకోవడం అందరినీ



సంభ్రమాశ్చర్యాలకు గురి చేస్తున్నది. ఆ సందర్భం ఏదీ అంటే భారత్-చైనా దౌత్య సంబంధాలకు ఏడు వదులు నిండిన సందర్భం. గడిచిన వారంలోనే చైనా ఈ సందర్భాన్ని గుర్తు చేసుకుంది. కొవిడ్ 19 బారిన పడి వేలమంది రాలిపోతుంటే చైనా ఈ సందర్భాన్ని ప్రత్యేకంగా తెర మీదకు తేవడం ఎందుకు? మన రెండు దేశాల మధ్య అంతటి నత్సంబంధాలు ఉన్నాయని చెప్పగలమా? అయినా ఆ సందర్భానికి చైనా ప్రాధాన్యం ఇచ్చింది. ఇదే అంశం మీద భారత్ లో చైనా రాయబారి రాసిన సంపాద కీయాన్ని చైనా వార్తాపత్రికలన్నీ ప్రచురించాయి. రెండు దేశాల విదేశాంగ మంత్రులు ఫోన్ ద్వారా సంభాషించుకున్నారు. టీవీల్ను రాసుకున్నారు. ఇరు దేశాల మధ్య వర్ధిల్లుతున్న సంబంధాల గురించి ఆ సంపాదకీయం ఘనంగా శ్లాఘించింది. అలాగే కరోనా వైరస్ కు వ్యతిరేకంగా రెండు ఆసియా దిగ్గజాలు సాగించిన పోరాటం ఎంత వీరోచితమైనదో చెప్పడానికి ప్రత్యేకంగా ఒక పేరా కూడా కేటాయించారు. అయితే సామాజిక దూరాన్ని చాలా కఠినంగా అమలు చేస్తున్న ప్రస్తుత తరుణంలో ఎలాంటి కార్యక్రమం నిర్వహించ లేదు. భారత ప్రధాని నరేంద్ర మోదీ పిలుపు మేరకు ఇటీవల భారత ప్రజలంతా తమ సమైక్యతను చాటుతూ దీపాలు వెలిగిస్తే, ఈ కార్యక్రమంలో చైనా రాయబారి కూడా పాల్గొని,



బ్రెజిల్ పాలిట స్రంజీష



‘కరోనా కల్లోలం సమయంలో భారత ప్రధాని నరేంద్ర మోదీ హైడ్రాక్వీన్ కోరోక్విన్ ను ఎగుమతి చేయడానికి అంగీకరించడమంటే రామాయణ కావ్యంలో ఆంజనేయుడు సంచీవని పర్వతం తెచ్చి లక్ష్మణుడి ప్రాణాలను కాపాడిన సంఘటన గుర్తుకు వస్తున్నది.’ ఈ మాటలు అన్నది భారతీయుడు కాదు, సాక్షాత్తు బ్రెజిల్ అధ్యక్షుడు జైర్ బోల్సోనారో. ఆ మాత్రల ఎగుమతి మీద నరేంద్ర మోదీ నిషేధం ఎత్తివేయడాన్ని జైర్ ఈ విధంగా పోల్చారు. అంతేకాదు, మోదీ ఔదార్యంలో బార్టిమ్యూలో ఏసుక్రీస్తు రోగులను నయం చేయడం, చూపులేని వారికి చూపు ఇచ్చిన గాథ కూడా గుర్తుకు తెచ్చిందని ఆయన అన్నారు. జైర్ కొద్దిరోజుల క్రితం కోరోక్విన్ మాత్రలు అందించవలసిందని ప్రధాని మోదీకి విజ్ఞప్తి చేశారు. అది ఇటీవల కార్యరూపం దాల్చింది. మలేరియా నివారణకు వాడే ఆ మాత్రలు ఇప్పుడు కొవిడ్ 19 నివారణలో విశేషంగా ఉపయోగపడుతున్నాయి. తమకు ఆ మందును ఎగుమతి చేయవలసిందని ఇప్పుటిదాకా 30 దేశాలు భారత్ కు విన్నవించుకున్నాయి.




కావ్యాత్తి వెలిగించారు. దీపాలు వెలిగిస్తే కరోనా పారిపోతుందా, చాదస్తం కాకపోతే అంటూ టీవీ చానళ్లలో నోరు పారేసుకున్న దేశవాళీ కమ్యూనిస్టులకు దీనితో ముఖం మాడి ఉండాలి.

ఈ తాజా పరిణామంలో మరొక గుణాత్మక కోణం - పాకిస్తాన్ ను కూడా చైనా పరిగణన లోనికి తీసుకోలేదు. ఐక్యరాజ్య సమితి భద్రతా మండలిలో కశ్మీర్ విషయం ప్రస్తావించాలని, పాకిస్తాన్ మార్చి మాసంలో చైనాను కోరింది. కానీ ఈ విన్నపాన్ని చైనా పట్టించుకోలేదు. మిగిలిన భారత్ నుంచి కశ్మీర్ కు వచ్చి నివాసం ఉండడం, ఉద్యోగ ఉపాధుల గురించి చేసిన చట్టం మీద రచ్చ చేయాలన్నది పాక్ ఆశ. కానీ చైనా నిరాకరించిన తరువాత పాక్ కూడా ఆ అంశాన్ని లేవనెత్తలేదు. గడచిన కొన్ని మాసాలుగా భారత్-చైనా సరిహద్దులలో ఒక్క సంఘటన కూడా జరగలేదు. ఇది కూడా ఎంతో అరుదైన పరిణామం. కరోనా వైరస్ మీద భారత్ జరుపుతున్న పోరులో సహకరించడానికి చైనా ముందుకు వచ్చింది. కరోనా బాధితుల కోసం తాత్కాలిక ఆస్పత్రి నిర్మాణానికి సాయపడగలనని చెప్పింది. అలీబాబా ఫౌండేషన్ కానుకగా ఇచ్చిన మాస్కులు, కిట్స్ కూడా ఇండియాకు వచ్చాయి. మాస్కుల మూడో దఫా దిగుమతి కూడా పూర్తయిందని

భారత్ లో చైనా రాయబారి ట్వీట్ చేశారు. అలీబాబా ఫౌండేషన్ మాస్కులు, కిట్లు ఇవ్వగా, టిక్ టాక్ సంస్థ వంద కోట్ల రూపాయల విలువైన వైద్య సామగ్రిని భారత్ కు విరాళంగా ఇచ్చింది. ఈ రెండు సంస్థలు చైనా ప్రభుత్వాల ఆదేశాల మేరకే స్పందించాయి. ఇవన్నీ పరిశీలించిన తరువాత ఒక ప్రశ్న తప్పదు. చైనాకు ఇప్పుడు భారత్ మీద ఎందుకు ఇంత మమకారం పుట్టుకొచ్చింది? దీనికి సమాధానం చాలా చిన్నదే. ప్రపంచ ఆరోగ్య సంస్థ ఆదేశాలను (కొవిడ్ 19 విషయంలో) భారత్ గౌరవించింది. పైగా కరోనా వైరస్ ను చైనా నిరోధించలేకపోవడం వల్లనే ఇంత ఉత్పాతం జరిగిందని భారత్ ఆరోపణలు కురిపించలేదు. ప్రస్తుత పరిస్థితులలో హఠాత్తుగా మీద పడిన ఏకాకితనానికి తోడు, భవిష్యత్తులో పెరగనున్న ఏకాకితనాన్ని దృష్టిలో పెట్టుకునే భారత్ పట్ల చైనా ఇలాంటి నుహృద్భావ నరళిని ప్రదర్శిస్తున్నది. చాలా చిన్న దేశాలను కూడా ఈ సమయంలో తన వైపు తిప్పుకునే ప్రయత్నం కూడా చేస్తున్నది.

కొవిడ్ 19 వైరస్ ని కొందరు చైనా వైరస్ అని పిలవడాన్ని ఆదిలోనే నివారించాలని చైనా ప్రయత్నించింది. ప్రపంచ ఆరోగ్య సంస్థను కూడా ఇందుకు ఉపయోగించుకుంది. చైనా వైరస్ పేరు మార్చాలని ఆ సంస్థను కోరింది. ప్రపంచ ఆరోగ్య సంస్థ కూడా ఇందుకు మొగ్గు చూపి, కరోనా కట్టడిలో చైనా చేసిన కృషిని బాగా శ్లాఘించింది. అయితే వైరస్ ఆరంభంలో చైనా వేసిన తప్పుటడుగులు ప్రపంచ ఆరోగ్య సంస్థకు తెలియనివి కావు. అయినా ఆ దేశాన్ని పొగడ్తలతో ముంచెత్తించింది. అదే సమయంలో చైనా మీద తిరుగుబాటు ప్రకటించిన తైవాన్ చెప్పేది వినడానికి మాత్రం ప్రపంచ ఆరోగ్య సంస్థ అధికారులు ముందుకు రాలేదు.

ముందు ముందు ఇంకెంత నష్టాన్ని చూడవలసి వస్తుందోనని బిక్కుబిక్కుమంటూ బతకవలసిన స్థితి కల్పించిందని కూడా పలువురు నేతలు అభిప్రాయపడుతున్నారు. అలాగే చైనా నుంచి వచ్చిన సమాచారం ఏదీ కూడా విశ్వసించ దగినది కాదని కూడా గట్టిగా ఇప్పుడు భావిస్తున్నారు. చైనా ఏదీ చెప్పినా నమ్మకూడదని గతం నుంచి ఉన్న అభిప్రాయాన్ని కరోనా వైరస్ విషయంలో ఎందుకు సడలించుకున్నారని ఇప్పుడు పెద్దన్న దేశాన్నీ, మిగిలిన దేశాలనీ ప్రశ్నిస్తే ఎలాంటి సమాధానం వస్తుందో తెలియదు కానీ, తమ తప్పిదాలను, నిర్లక్ష్యాన్ని చైనా మీదకు నెట్టివేయాలన్న వ్యూహం కొన్ని దేశాల నేతలలో కనిపిస్తున్న మాట నిజం.



జపాన్ కు కూడా ఈ విషయంలో ప్రపంచ ఆరోగ్య సంస్థ (డబ్ల్యూహెచ్ఎస్) నిర్వాకం ఏమీ నచ్చలేదు. అది వరల్డ్ హెల్త్ ఆర్గనైజేషన్ కాదు, చైనా హెల్త్ ఆర్గనైజేషన్ అని ఈసడించింది. విరోధులకు బలం చేకూర్చే ఒక్క ఎత్తు కూడా పడకుండా చూసుకోవాలన్నదే ఇప్పుడు చైనా ఆరాటం. గతంలో సద్దాం హుసేన్, ఒసామా బిన్ లాడెన్ మించి ఇప్పుడు అమెరికా ద్వేషిస్తున్న దేశం చైనాయే. అన్నీ చేసి ఇప్పుడు తనకేమీ సంబంధం లేన్నట్టు వ్యవహరిస్తున్న చైనా అంటే ట్రంప్ కు కూడా కంటగింపుగా ఉంది. ప్రపంచ ఆరోగ్య సంస్థకు ఇచ్చే నిధులను ఒకే ఒక్క కలం పోటుతో కత్తిరించేశారాయన.

ఇప్పుడు చాలా ప్రపంచ దేశాల అభిప్రాయం ఒక్కటే. ప్రపంచ ఆరోగ్య సంస్థను పునర్ వ్యవస్థీకరించాలి, లేదా రద్దు చేయాలి. పేషెంట్ జీరో అన్న చైనా ప్రకటన వెలువడడానికి అనుమతించిన ఫలితమే ఇప్పుడు దాదాపు లక్ష మంది మృతికి దారి తీసిందని పలు దేశాల

అభిప్రాయం. అది ప్రపంచాన్ని పెడతోవ పట్టించడమేనని వారంతా నమ్ముతున్నారు. మొత్తం ప్రపంచంలోని ఆరోగ్య వ్యవస్థను కకావికలు చేసిన ప్రకటన కూడా అదేనని చాలా దేశాలు నమ్ముతున్నాయి. ముందు ముందు ఇంకెంత నష్టాన్ని చూడవలసి వస్తుందోనని బిక్కుబిక్కుమంటూ బతకవలసిన స్థితి కల్పించిందని కూడా పలువురు నేతలు అభిప్రాయపడుతున్నారు. అలాగే చైనా నుంచి వచ్చిన సమాచారం ఏదీ కూడా విశ్వసించ దగినది కాదని కూడా గట్టిగా ఇప్పుడు భావిస్తున్నారు. చైనా ఏదీ చెప్పినా నమ్మకూడదని గతం నుంచి ఉన్న అభిప్రాయాన్ని కరోనా వైరస్ విషయంలో ఎందుకు సడలించుకున్నారని ఇప్పుడు పెద్దన్న దేశాన్నీ, మిగిలిన దేశాలనీ ప్రశ్నిస్తే ఎలాంటి సమాధానం వస్తుందో తెలియదు కానీ, తమ తప్పిదాలను, నిర్లక్ష్యాన్ని చైనా మీదకు నెట్టివేయాలన్న వ్యూహం కొన్ని దేశాల నేతలలో కనిపిస్తున్న మాట నిజం. ఈ పరిణామాలన్నీ పరిశీలిస్తే ఇప్పుడు మన కళ్ల ముందు పురాతన చైనా పాలకులు కట్టించిన మహాకుద్యం కనిపిస్తుంది. కానీ ఇప్పుడు కనిపిస్తున్న మహాకుద్యం ప్రపంచ పాలకులు దౌత్యపరంగా చైనా చుట్టూ నిర్మిస్తున్నది. ఇలాంటి పరిస్థితులలో ఇప్పుడు మళ్లీ హిందీ-చీనీ భాయి భాయి నినాదాన్ని చైనా అటక దింపిందని చాలామంది నిపుణులు నిర్మోహమాటంగా ప్రకటిస్తున్నారు. ★

కొవిడ్ 19 తరువాత అక్కడ దొరికే జంతువుల విషయంలో వైఖరి మారిందా? కుక్కల గురించి తాజాగా వచ్చిన ఆదేశాలు ఔననే చెబుతున్నాయి. జంతువులను ఆ దేశంలో కొత్తగా విభజిస్తూ నిబంధనలు విడుదల అయ్యాయి. వీటి ప్రకారం ఇప్పుడు అక్కడ కుక్కలు, పందులు, ఆవులు, గొర్రెలు, మేకలు వంటివి సంపద చేకూర్చే జంతువుల జాబితా లేవు. పూర్తిగా పెంపుడు జంతువుగానే శునకాలను ఇకపై చూస్తారు. అంటే దేశంలో కుక్క మాంసం వినియోగాన్ని నిషేధించారు. చైనా వ్యవసాయ శాఖ ఈ విషయం వెల్లడించింది. జంతు సంక్షేమం విషయంలో కరోనా వైరస్ మనుషులలో కొత్త దృష్టికి కారణమైందని ప్రపంచమంతా అభిప్రాయపడుతున్న సందర్భంలో ఇలాంటి నిబంధనలు వెలువడడం గమనించవచ్చు.

జీవజాలం పట్ల చైనా వైఖరిలో మార్పు



కుక్క మాంసాన్ని చాలా చోట్ల తింటున్నప్పటికీ ఇకపై దానిని పెంపుడు జంతువుగానే పరిగణిస్తామని వ్యవసాయ శాఖ వెల్లడించింది. విశ్వాసం, మానవులతో అవి సాగించే స్నేహ బంధం వంటివి ఇప్పుడు ప్రపంచంలోనే ఎంతో ఖ్యాతి పొందాయి. అందుకే వాటిని పెంపుడు జంతువులుగా పరిగణిస్తున్నట్లు వ్యవసాయ మంత్రి చెప్పారు. కరోనాకు జన్మనిచ్చిన ఊహాన్ నగరం, అక్కడి జంతు మాంస విపణి కూడా ఈ నిర్ణయానికి కారణం కావచ్చు.

గుర్రపు నాడా ఆకృతిలో ఉండే గబ్బిలాలను అక్కడ అమ్ముతారు. వీటి వల్ల అంటురోగాలు వస్తాయని, తాజా అంటువ్యాధి కూడా దాని నుంచి వచ్చిందేనన్న అవఖ్యాతి కూడా ఇప్పుడు చైనాను వెంటాడుతోంది. నిజానికి వ్యాధి ప్రబలడంతోనే చైనా ప్రభుత్వం జంతువుల పెంపకం, వినియోగాన్ని నిషేధించింది. ఇందుకు ఉన్న అనుమతులను కూడా రద్దు చేసింది. ఈ నిషేధాన్ని బహుశా శాశ్వతంగా కొనసాగించే అవకాశం కూడా ఉంది.

ఏప్రిల్ ఆరున చైనాలోని ప్రముఖ పట్టణం షాంఘైలో కనిపించిన దృశ్యమిది. ఇప్పుడిప్పుడు అక్కడ జీవనం కరోనా నుంచి బయటపడుతోంది. ఈ నేపథ్యంలోనే ఒక యువతి తన పెంపుడు కుక్కను తీసుకుని సిటీ పార్కుకి వచ్చింది. ఇప్పటికీ ఆమె మాస్క్ ధరించి ఉండడం విశేషం. మార్చి ఆఖరు నాటికి ఆ నగరంలో ప్రజలకు స్వేచ్ఛ కల్పించారు.

ఆ జాబితాలో పందుల పెంపకం, వినియోగం, కోళ్ల పరిశ్రమ, ఒంటెల పెంపకం, వినియోగాలను తిరిగి అనుమతించారు. కానీ 13 ప్రత్యేక జాతులను మాత్రం పెంపుడు జంతువుల జాబితాలో చేర్చారు. ఇందులోనే కుక్కలు, నక్కలు కూడా ఉన్నాయి. కుక్క మాంసం వినియోగం గురించి కరోనా నేపథ్యంలో చైనాకు చాలా చెడ్డ పేరు వచ్చింది. దీనితో దక్షిణాది నగరమైన షెంజెన్ మొట్టమొదటిగా ఆ మాంసం వినియోగాన్ని మార్చి మాంసంలోనే నిషేధించింది.

హ్యూమన్ సొసైటీ ఇంటర్నేషనల్ అనే సంస్థ చైనాలో కుక్క మాంసం వినియోగం గురించి కొద్దికాలం క్రితం ఒక లెక్క చెప్పింది. ఇది అంతర్జాతీయ జంతు సంక్షేమ సంఘం. చైనాలో

మాంసం కోసం ఏటా కోటి వరకు కుక్కలను సంహరిస్తారు. ఇందులో పెంపుడు కుక్కలు కూడా ఉంటాయి. అంటే వాటిని దొంగిలించి చంపేస్తారు. గాంజీ ప్రాంతంలోని యులిన్ నగరంలో ప్రతి జూన్ లోను ఆ మాంసంతో ఉత్సవం జరుపుకుంటారు. చైనాలో కనిపించిన జంతువునల్లా తినడం ఒక ప్రత్యేక పరిస్థితులలో మొదలయిందంటారు.

కానీ ఆ దేశం ఇప్పుడు బలమైన ఆర్థిక శక్తి. అలాంటిది ఇప్పటికీ అలాంటి అలవాట్లు కొనసాగించడం ఏ రకంగా చూసినా అభ్యంతర కరమే. తన పట్ల ప్రపంచానికి ఏర్పడిన ఇలాంటి దృష్టి నుంచి బయటపడాలని ఆ దేశమే అనుకుంటోంది.



ప్రకృతి పరవశిస్తున్న వేళ..

మానవాళిని నిర్బంధిస్తే ప్రకృతి పరవశిస్తుందా? మిగిలిన జీవరాశులకు స్వేచ్ఛ లభిస్తుందా? పవిత్ర నదుల నీళ్లు పరిశుభ్రమవుతాయా? ఇవన్నీ నిజమే. కరోనా వైరస్ తెచ్చి పెట్టిన లాక్డౌన్ కొన్ని కొత్త అనుభవాలను ప్రపంచానికి పంచుతోంది. అందులో ప్రకృతి పరవశిస్తున్న సంగతి కూడా ఒకటి.

భారత్ లో మార్చి 24, 2020న లాక్డౌన్ ఆరంభమైంది. దాదాపు ప్రపంచ మానవులందరూ లాక్డౌన్ ను అనివార్యంగా పాటిస్తున్నారు. ఇందులో వేలాది ఇబ్బందులు ఉన్నాయి. విషాదమూ ఉంది. కానీ దీనితో ప్రత్యక్షంగా కరోనాను కట్టడి చేయడమనే ధ్యేయంతో పాటు, మనకు తెలియకుండానే పరోక్షంగా పర్యావరణాన్ని కూడా రక్షించుకుంటున్నాం. ఈ మాట కొందరికి వేరే విధంగా అర్థం

కావచ్చు. అలాంటివారికి చెప్పేదొకటే! పర్యావరణం నాశనమైతే, ఆ దుస్థితి నాలుగు కరోనా వైరస్ లతో సమానం. ఒక్క కరోనా వైరస్ తోనే ఇంత అతలాకుతలం అవుతూ ఉంటే, నాలుగు వైరస్ లు వస్తే ఇంకేం మిగులు తుంది? ఈ సమయంలో అనుకోకుండా జరుగుతున్న పర్యావరణ పరిరక్షణను ఆ కోణం నుంచి స్వాగతించాలి. ఇందుకు సంబంధించి కొంత అవలోకించినా విషయం అర్థమవుతుంది.

ముప్పయ్యేళ్ల క్రితం కాలుష్యం తెర వెనక్కి పోయిన హిమాలయాలు బయటపడ్డాయి. గంగాజలం నిర్మలంగా మారింది. గాలి తేలికైంది. మనుషులకు చాలా అరుదుగా కనిపించే వుసుగుపిల్లి ఒకటి కేరళ రాష్ట్రంలోని పట్టణంలో ఎలాంటి భయం లేకుండా నడిరోడ్డు మీద వెళ్లడం పెద్ద వింత. న్యూయార్క్ నగరంలో పెద్ద పెద్ద బాతులు కుటుంబ సమేతంగా వెళ్లడం కూడా అందరినీ ఆశ్చర్య పరిచింది. ఇక కొత్త కొత్త వక్షుల దర్శనం, దర్శనం కాక పోయినా వాటి అరుపులు

చెవిన పడడం పలు చోట్ల ప్రజల అనుభవం లోనిదే.

పంజాబ్ ప్రజల అనుభవం వారిని విభ్రాంతికి గురి చేసింది. ఆ రాష్ట్రంలోని జలంధర్ పట్టణానికి అవి నూట యాభయే కిలోమీటర్ల దూరంలో ఉన్నాయి. వాటి మీద కాలుష్యపు తెరపడి మూడు దశాబ్దాలు గడిచింది. అప్పటి నుంచి అవి వారికి కనిపించడం లేదు. అలాంటిది లాక్డౌన్ ప్రకటించిన పది రోజుల తరువాత ఓ వేకువన చూసిన జలంధర్ వాసులు ఆనందంతో ఉబ్బి తబ్బిబ్బయ్యారు. అవే హిమాలయ పర్వత సానువులలో భాగమైన డోల్ ధర్ పర్వతాలు. లాక్డౌన్ ప్రకటించిన తరువాత గాలిలో కాలుష్యం శాతం అసాధారణంగా పడిపోయింది. దాని ఫలితంగానే ఆ పర్వతాలను తమ పట్టణం నుంచి వీక్షించగలిగారు జలంధర్ వాసులు.

ఇప్పుడు ద్విచక్ర వాహనాలు, కార్లు, బస్సులు మాత్రమే కాదు, లోహ విహంగాలు కూడా విశ్రాంతి తీసుకుంటున్నాయి. ఢిల్లీలో పీఎం 10 (పీఎం- పార్టిక్యులేట్ మీటర్, వాయు కాలుష్యాన్ని కొలవడానికి తీసుకునే పరిమాణం) గాలి కాలుష్యంలో 44 శాతం తగ్గిపోయింది. మన కాలుష్య నియంత్రణ మండలి ఈ విషయం వెల్లడించింది. లాక్డౌన్ ఆరంభమైన తొలివారంలోనే భారత్ లోని 85 నగరాలలో గాలిలో కాలుష్యం బాగా తగ్గి



వుసుగుపిల్లి



లాక్డౌన్ తర్వాత గంగా నది

పోవడం మొదలైంది. కాలుష్యం విషయంలో జలంధర్ ప్రస్తుతం గుడ్ స్థాయిని పొందింది. ప్రపంచంలో 30 ఘోరమైన కాలుష్య బాధిత పట్టణ ప్రాంతాలు ఉంటే, 21 మన దగ్గరే ఉన్నాయి.

మెరుగైన గంగానది

గంగానది ఆరోగ్యం కూడా లాక్డౌన్ కారణంగా మెరుగుపడింది. జీవనది, పరమ పవిత్రం అని చెబుతూనే ఆధునిక కాలంలో భారతీయులు ఈ గొప్ప నదిని దారుణంగా కలుషితం చేశారు. పరిశ్రమల వ్యర్థాలను, కాలుష్యాన్ని మళ్లించి ఈ నదికి అంత దుస్థితి కలిగించారు. ఇప్పుడు మాత్రం స్నానానికి అనువుగా ఆ నదీజలం ప్రక్షాళన అయింది. ప్రస్తుతం ఈ నది నీరు స్నానానికి అనుకూలంగా 27 పాయింట్లు మెరుగైందని కేంద్ర కాలుష్య నియంత్రణ మండలి చెప్పింది. ఇంతకు ముందు ఉత్తరాఖండ్ లో మినహా ఉత్తర ప్రదేశ్ లోకి ప్రవేశించి, మళ్లీ పశ్చిమ బెంగాల్ లో సముద్రంలో సంఘమించే వరకు ఉన్న ఈ మొత్తం పరీవాహక ప్రాంతమంతా కలుషిత మైందని తేల్చారు. పరిశ్రమల నుంచి ఎంత

కాలుష్యం వచ్చి ఈ నదిలో చేరుతున్నదో అంచనా వేయడానికి ఈ లాక్డౌన్ కాలుష్య నియంత్రణ మండలికి మంచి అవకాశం ఇచ్చిందని పర్యావరణవేత్త మనోజ్ మిశ్రా అన్నారు. నది నీరు ప్రక్షాళన కూడా పరిశ్రమల



కాలుష్యం ఎక్కువగా వచ్చి చేరే కాన్పూర్ వంటి ప్రాంతాలలోనే కనిపిస్తున్నదని మరొక పర్యావరణవేత్త విక్రాంత్ తుంగాడ్ అన్నారు. లాక్డౌన్ కారణంగా గంగతో పాటు ఉపనదులు హిందున్, యమునలలో కూడా నీరు మెరుగు పడింది. రసాయనాలతో వచ్చే కాలుష్యాన్ని కూడా గంగ జీర్ణించుకుంటున్నది. కానీ పారిశ్రామిక కాలుష్యాన్ని మాత్రం

భరించలేకపోతున్నది.

నిజమే, లాక్డౌన్ ఒక వినాశనాన్ని తప్పించడానికి విధించుకున్న స్వచ్ఛంద నిర్బంధం. కొన్ని విషయాలు ఉన్నాయి. లాక్డౌన్ కారణంగా వేలాది మంది వలస కూలీలు నిరాశ్రయలయ్యారు. కొన్ని లక్షల ఉద్యోగాలు పోయే అవకాశం కూడా కనిపిస్తున్నది. ఉపాధి అవకాశాలు మళ్లీ ఒక కొలిక్కి రావాలంటే కనీసం ఒక సంవత్సరమైనా పడుతుంది. పస్తుతం కర్మాగారాలు మూతపడినాయి. భవన నిర్మాణ పరిశ్రమ స్తంభించింది. రవాణా వ్యవస్థ మొత్తం నిలిచిపోయింది. ఒకశాతం వాహనాలు కూడా రోడ్ల మీద తిరగడం లేదు. ఇది ప్రకృతి కొత్త ఊపిరి తీసుకోవడానికి ఉపయోగపడిన మాట నిజం. కాబట్టి లాక్డౌన్ నేర్పిన పాఠాలలో, అనుభవాలలో ఈ గొప్ప పరిణామానికి అగ్రస్థానమే ఉంటుంది. కొన్ని వందల కోట్ల రూపాయలు ఖర్చు చేసినప్పటికీ గంగాజలాన్ని నిర్మలం చేయలేకపోయాం. కానీ పదిరోజుల లాక్డౌన్ ఆ పని చేసింది. లాక్డౌన్ తెచ్చిన బాధలకు విచారపడదాం. అది ప్రకృతికి కలిగించిన మోదానికి సంతోష పడదాం. ★



యమునా నది

లాక్డౌన్ కు ముందు



తర్వాత



ముందు



ఢిల్లీ

తర్వాత

తీరు మారని ఉగ్రవాద మద్దతుదారులు

ఏప్రిల్ ఎనిమిదిన జమ్ముకశ్మీర్ లోని సోపోర్ ప్రాంతంలో జరిగిన ఎన్కౌంటర్ లో ఒక ఉగ్రవాది చనిపోయిన సంగతి తెలిసిందే. ఇతడి అంత్యక్రియలను అక్కడ ఉగ్రవాద సానుభూతి పరులు అత్యంత వివాదాస్పదం చేశారు. సంఘ విద్రోహానికి ఇదొక మచ్చుతునక. సోపోర్ లోనే సైదాపోర్ అనే చోట జైష్ ఎ మహమ్మద్ ఉగ్రసంస్థ కమాండర్ సజ్జద్ నవాజ్ దార్ (23) అంత్యక్రియలు జరిగాయి. ఇది బారాముల్లా జిల్లాలో ఉంది. ఇతడి మృతదేహాన్ని కుటుంబీకులకు అప్పగిస్తూ కరోనా వైరస్ నే వధ్యంలో విధించిన నిబంధనలను పాటించి మాత్రమే అంత్యక్రియలు జరపాలని ఆదేశించారు. సామాజిక దూరం పాటిస్తామని కుటుంబీకులు లిఖితపూర్వకంగా రాసిన ఇచ్చిన తరువాత శవాన్ని అప్పగించారు. కానీ ఇందుకు పూర్తి విరుద్ధంగా ఆ ప్రాంతం వారు వ్యవహరించారు. గ్రామవాసులంతా వచ్చి అంత్యక్రియలలో



పాల్గొన్నారు. వీరిని పోలీసులు చెదరగొట్టవలసి వచ్చింది. తరువాత ఎంతో మంది మీద ఎఫ్ఐఆర్ నమోదు చేశారు. మరికొంతమందిని కూడా అరెస్టు చేయనున్నట్టు సోపోర్ ఎస్పి చెప్పారు. ఆ మరునాడే పోలీసులు పలు ఇళ్ల మీద దాడులు చేసి కొంతమందిని నిర్బంధంలోకి తీసుకున్నారు. ఈ విషయంలో పోలీసులు కఠినంగానే వ్యవహరిస్తారని అధికారులు చెబుతున్నారు. వీళ్లంతా కొవిడ్ 19 నిబంధనలను ఉల్లంఘించడమే కాకుండా, మొత్తం ఆ ప్రాంతంలోని ప్రజలందరి ప్రాణాలకి

ముప్పు వాటిల్లే విధంగా వ్యవహరించారని ఎఫ్ఐఆర్ లో ఆరోపించారు.

నిజానికి మర్కజ్ ఉదంతం తరువాత కరోనా విజృంభించిన ప్రాంతాలలో కశ్మీర్ ఒకటి. అలాంటి ప్రాణాంతకమైన పరిస్థితులు నెలకొని ఉండగా ఇలాంటి గుంపులుగా వచ్చి అంత్య క్రియలలో పాల్గొనడం ఎలాంటి మతమవు తుందో వాళ్లకే తెలియాలి. ఏప్రిల్ పది నాటికే అక్కడ కరోనా సోకిన వారి సంఖ్య రెండు వందలు దాటిపోయింది. కాబట్టి పరిణామం అందరినీ కలవరపెట్టేదే.



యూ టూ కాంగ్రెస్!

విదేశాల నుంచి వచ్చిన వారే కాదు, ఈ దేశానికి చెందిన కొందరు ముస్లింలు కూడా తమ మర్కజ్ దర్శనం గురించి దాచిపెడుతున్నారు. ఇందులో ఢిల్లీకి చెందిన కాంగ్రెస్ నాయకుడు కూడా ఉన్నాడు. అతడు ఒకప్పుడు ఢిల్లీ మునిసిపల్ కార్పొరేషన్ లో కౌన్సిలర్. ఇప్పుడు అతడి భార్య ఆ పదవిలో ఉన్నారు. ఇప్పుడు ఆ కాంగ్రెస్ నేత, ఆయన భార్య, కూతురు ముగ్గురికీ కరోనా పాజిటివ్ అని తేలింది. అంబేద్కర్ ఆస్పత్రిలో చికిత్స పొందుతున్నారు. నైరుతి ఢిల్లీలోని దీన్ పూర్ ఆ కాంగ్రెస్ తల్లిఘి సొంతూరు. ఇప్పుడు ఆ ఊరు మొత్తం క్వారంటైన్ లోకి వెళ్లింది. అక్కడ 250 ఇళ్లు



ఉన్నాయి. ఒక్కరిని కూడా బయటకు రానీయకుండా, ఇళ్లకే అన్నీ తీసుకెళ్లి అందిస్తున్నారు పోలీసులు. తాను మర్కజ్ నిజాముద్దీన్ కు వెళ్లి వచ్చిన సంగతిని వెల్లడించడానికి మార్చి మాసంలో ఇతడు ఒకసారి నిరాకరించాడు. తనిఖీకి వచ్చిన వైద్య బృందం వెళ్లిపోయిన కొద్దిరోజులకే ఆ కుటుంబంలో వారికి కరోనా లక్షణాలు బయటపడ్డాయి. 'పోలీసులు, వైద్య బృందం కలసి ఆ ఊరికి వెళ్లి కరోనా బాధితుల గురించి తనిఖీ చేస్తున్నప్పుడు అతడు వాస్తవాన్ని దాచాడు. తరువాత మర్కజ్ తో అతడి బంధం బయటపడింది.' అని ఒక సీనియర్ పోలీసు అధికారి ఎన్ డిటివీకి కూడా చెప్పాడు. అతడి మీద దర్యాప్తు జరిపిన తరువాత ఫోన్ కాల్స్ ను బట్టి పలుసార్లు మర్కజ్ కు వెళ్లి వచ్చినట్టు రుజువైంది.



నిన్న ఉమ్ములు, నేడు కన్నీళ్లు

కొవిడ్ 19 తమ మతం వారిని ఏమీ చేయలేదన్న ధీమా చాలామందిలో ఉంది. ఇదే విషయాన్ని వారు నిర్భయంగా ప్రకటించారు కూడా. నిన్నటిదాకా వాళ్లు డాక్టర్ల దగ్గర సహాయ నిరాకణ చేశారు. హేళన చేశారు. ఉమ్ములు వేశారు. కానీ ఇవాళ జబ్బు లక్షణాలు బాగా ముదిరిపోయాయి. డాక్టర్లను చూసి కన్నీళ్లు పెట్టుకుంటూ తమని రక్షించమని వేడుకుంటున్నారు. ఇది కాన్స్పూర్



ఆస్పత్రిలోని కరోనా వైరస్ వార్డులో కనిపించిన దృశ్యమని ధైనిక్ భాస్కర్, నవభారత్ టైమ్స్ పత్రికలు నమోదు చేశాయి. ఇంతకీ వీరంతా తబ్లిఫీలే. అయితే, నర్సులు దేవతామూర్తులు. వారు మాత్రం ఎంతో సహృదయతతో ధైర్యం చెప్పారు. వేళకి మందులు వేసుకోవాలి. మేం చెప్పిన పద్ధతిలో నడుచుకోవాలి. మీకు ఏమీ కాదు. నిబంధనలు పాటిస్తే వెంటనే నయమవుతుందని చెప్పారు. వెంటనే తబ్లిఫీలంతా జ్వరం హెచ్చుతగ్గులను నమోదు చేయవలసిన కాగితాలను వెంటనే బుద్ధిగా పూర్తి చేసి ఇచ్చారు. కాన్స్పూర్ నుంచి 125 మంది ఢిల్లీ వెళ్లి వచ్చారని తేలింది. ఈ జాబితా మేరకు పోలీసులు వేట ప్రారంభించి నలభయ్ మందిని పట్టుకుని తీసుకొచ్చి ఆస్పత్రులలో చేర్చారు. ★

ఒక సంఘసేవిక దాతృత్వం

ఆమె సంఘ సేవిక. ఉత్తరాఖండ్ రాష్ట్రంలోని చమోలీ జిల్లా, గాచర్ గ్రామానికి చెందినవారు. పేరు దేవకి భండారి. ఆమె తాను ఇంతకాలం కూడబెట్టిన రూ.10 లక్షలను పీఎం కేర్స్ (ప్రైమ్ మినిస్టర్ - సిటిజన్ అసిస్టెన్స్ అండ్ రిలీఫ్ ఎమర్జెన్సీ సిట్యుయేషన్)కు ఇచ్చారు. 60 ఏళ్ల దేవకిని ముఖ్యమంత్రి త్రివేంద్ర రావత్ ప్రశంసించారు. కరోనా వైరస్ బారిన పడిన ప్రజల రక్షణ కోసమే తాను కూడబెట్టుకున్న సొమ్మంతటినీ విరాళంగా ఇస్తున్నానని దేవకి విలేకరులతో చెప్పారు. దేవకికి సంతానం లేదు. ఎంతో నిరాడంబర జీవితం గడుపుతారు. పింఛను, గతంలో వేసుకున్న ఫిక్సిడ్ డిపాజిట్ల ద్వారా ఈ సొమ్మును ఆమె సమకూర్చుకున్నారు. ఇంతకీ ఆమెకు సొంత ఇల్లు కూడా లేదు. ఒక చిన్న అపార్టుమెంట్లో అద్దెకు ఉంటున్నారు. ★



Printed & Published by Nagol Sreenivas Reddy on behalf of Jagriti Prakashan Trust and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

సంపాదక మండలితో సంప్రదింపుల కోసం

(ఉ|| 11 నుండి సా|| 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304
డీఆర్ఎస్ సరేంద్ర	సబ్ ఎడిటర్	9441433188

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం||ల చందా రూ.3000, సంవత్సర చందా రూ.650, విడి ప్రతి రూ.15

- ◆ అద్రస్సులో పేరు, ఇంటి నెం., గ్రామం, మండలం, జిల్లా, పిన్కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాము. ఆ వెంటనే సంచిక కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసే పంపేవారు తమ పూర్తిపేరు, సెల్ నెం. రాయాలి.
- ◆ రసీదుపై చందాదారుని పూర్తి చిరునామా, పిన్కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ◆ బ్యాంకు ఖాతాలో నగదు వేసేవారు చార్జీలకింద మరో రూ.50 పంపాలి. ఆన్లైన్/చెక్ ద్వారా చెల్లిస్తే చార్జీలు ఉండవు. డబ్బు పంపాక 040-27561453 9959997013, 9440652115 సంబద్ధకు తెలియజేయాలి.
- ◆ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 62170399960, SBI, Isamia Bazar Branch, IFSC : SBIN0005895, PAN : AAATJ3829L
- ◆ చెక్కు డిడిపై Jagriti Prakashan Trust అని అంగ్లంలో రాయాలి.

మార్కెటింగ్, సర్క్యులేషన్, వ్యాపార ప్రకటనల వివరాల కోసం

(ఉ|| 11 నుండి సా|| 6 గంటల మధ్య)

బి. నాగరాజు	సర్క్యులేషన్ మేనేజర్	040-27561453/9959997013
వి. రామకృష్ణ	అడ్వర్టైజింగ్ మేనేజర్	9440652115

అసలు నిజం

రాగి రోగ నివారిణి

పూర్వకాలం డబ్బులు రాగి నాణాల రూపంలో ఉండేవి. ఇప్పుడు స్టైల్ లెస్ స్టీల్ తో తయారు చేస్తున్నారు. అప్పట్లో నదుల ద్వారా మాత్రమే నీళ్లు పొందేవాళ్లు. రాగి నాణాలను నదుల్లోకి విసిరేసే సంప్రదాయాన్ని పాటించేవాళ్లు. అలా విసిరేయడం వల్ల, రాగి ఎక్కువకాలం నీటిలో ఉంటుంది. నీటిని శుద్ధి చేస్తుంది. అందువల్లనే ఆలయాల్లో పూజ కోసం ఉపయోగించే పాత్రలు అత్యధికంగా రాగితో తయారు చేసినవే ఉంటాయి. రాగి నీటిని 99.9 శాతం శుద్ధి చేస్తుంది. ఆయుర్వేదం ప్రకారం రాగితో శుద్ధి చేసిన నీరు (వాత, కఫా, పిత్తాశయ) వంటి ఈ మూడు దోషాలను శరీరంలో సమతుల్యం చేసే సామర్థ్యం కలిగి ఉంటుంది. పాజిటివ్ లక్షణాలను ఎక్కువగా కలిగిస్తుంది. రాగిని ప్రకృతి పరంగా ఓలిగో డైసెమిక్ గా చెబుతుంటారు. అంటే రాగిలో బ్యాక్టీరియా శుద్ధి చేసే ప్రభావం ఎక్కువగా ఉంటుంది. అంతే కాదు సాధారణ జబ్బులైన డయోరియా, డీసెంటరీ, జాండ్స్ వంటి వ్యాధులను నివారించడానికి సహాయ పడుతుంది. కాబట్టి, నీరు కలిషిమతమైనప్పటికీ రాగి ద్వారా అది శుద్ధి అవుతుంది. రాగి చాలా శక్తివంతమైన రోగనిరోధక లక్షణాలను కలిగి ఉంటుంది. ముఖ్యంగా కీళ్లవాతంతో పోరడటానికి శక్తివంతంగా పనిచేస్తోంది. నొప్పుల నుండి తక్షణ ఉపశమనం పొందడానికి రాగిపాత్రలోని నీటిని తీసుకోవాలని మన పెద్దలు అందుకే చెబుతుంటారు.



మంచిసూర్గం

శత్రువు - మిత్రుడు

“సోమరితనం మనుషులకు ప్రధాన శత్రువు. అది మన శరీరంలోనే ఉంటుంది కాబట్టి మరింత హానికరమైంది. పని అత్యంత నమ్మకమైన స్నేహితుడు లాంటిది. అది పతనం నుండి కాపాడుతుంది”. సాధారణ క్రియలైన తినటం, స్నానం చేయటం, ఆరోగ్యం కాపాడుకోవటం వంటి వాటికి కూడా పని చేయాలి. ఈ విధ్యుక్తమైన క్రియలను ‘నిత్య కర్మలు’ అంటారు. ఈ విధమైన ప్రాథమిక శరీరనిర్వహణా కార్యకలాపాలు విస్మరించడం పురోగతికి సంతేతం కాదు. అది శరీరం, మనస్సులను కృశించేసి, బలహీనపరిచే సోమరితనానికి నిదర్శనం. మరో పక్క, చక్కటి పోషణతో ఆరోగ్యవంతంగా ఉంచుకున్న శరీరం ఆధ్యాత్మిక పథంలో ఎంతో సహకారంగా ఉంటుంది. కాబట్టి జడత్వం, అలసత్వం భౌతిక పురోగతికి కానీ, ఆధ్యాత్మిక పురోగతికి కానీ మంచిది కాదు. మన ఆత్మ ఉద్ధరణ కోసం, మనస్సు-బుద్ధి ఉన్నత స్థితికి వెళ్ళటానికి, అంతఃకరణ శుద్ధికి సహకరించే విధులను మనం నిర్వహించాలి.

సంప్రదాయం - శాస్త్రీయత

వివాహం విశేషం

హిందూ వివాహం వెనుక ఎంతో శాస్త్రీయత ఉంది. ఇద్దరు వ్యక్తులకు వివాహం చేసేటప్పుడు చూసేది కేవలం రెండు కుటుంబాలు, రెండు దేహాల కలయిక కానే కాదు, అంతర్గతంగా ఇద్దరు వ్యక్తుల మధ్య గాఢమైన శక్తి సంబంధిత అనుకూలత ఉండాలన్నదే ప్రధాన ఉద్దేశం. అప్పుడే వివాహాన్ని నిశ్చయించే వారు. గతంలో అసలు వివాహం చేసుకోబోతున్న ఇరువురు ఒకరినొకరు పెళ్లి రోజు దాకా చూసుకునే సందర్భం కూడా ఉండేది కాదు.

వధువరుల మధ్య సయోధ్యను కుదిర్చిన వారు, ఆ జంట కంటే ఆ విషయం బాగా తెలిసిన వారు. వధూవరుల వివాహ సమయానికి మంగళసూత్రాన్ని సిద్ధం చేసేవారు. ‘మంగళసూత్రం పవిత్రమైన సూత్రం’ (దారం). ఈ పవిత్రమైన సూత్రాన్ని తయారు చేయటం విస్తృతమైన శాస్త్రం. కొన్ని వడికిన నూలు దారాలను తీసుకొని, పసుపు కుంకుమలు రాసి ఒక పద్ధతిలో శక్తిమంతం చేస్తారు. ఒకసారి ముడి వేస్తే ఈ జీవితానికే కాక ఆపైన కూడా నిలిచి ఉండేలా మంగళ సూత్రం తయారు చేసేవారు. ఆ ఇద్దరిని కలిపి ముడి వేసేందుకు ఉపయోగించిన విధానాలు కేవలం భౌతిక, మానసిక స్థాయిలోనే కాక వారి నాడులు కూడా కలిపి ముడి వేయటం వల్ల, అదే జంట అనేక జీవితాల వరకు అలా కలిసి ఉంటుంద న్నది నమ్మకం. భౌతికమైన, మానసిక, భావావేశ స్థాయిల్లో చేసేది ఏదైనా మరణంతో పూర్తి అయి పోతుంది. కానీ శక్తి స్థాయిలో చేసేది శాశ్వతంగా మిగులుతుంది. ఎంతో గాఢంగా, మన అవగాహనకు అందని విధంగా ఎలా ముడి వేయాలో తెలిసిన వారిచే ముడి వేయటం వల్ల ఆ బంధం గురించి పునరాలోచన చేసే ప్రశ్నే లేదు.

ఇక వివాహం అయిన భారతీయ స్త్రీలు మెట్టెలు ధరించడం ఒక సంప్రదాయం. వివాహ మండపంలోనే వధువు మేనమామ కాలికి మెట్టెలు ధరించేసే సంప్రదాయం కొన్నిచోట్లా ఉంటే స్వయంగా వరుడే కాలికి తొడిగే ఆచారం మరికొన్ని చోట్లా ఉంది. కాలికి మెట్టెలు ధరించడం పెళ్లి అయిన గుర్తుగా మాత్రమే కాదు. దాని వెనుక శాస్త్రీయత దాగి ఉంది. స్త్రీలు సాధారణంగా కాలి రెండవ వ్రేలికి మెట్టెలు ధరిస్తారు. కాలి రెండవ వ్రేలి నుండి ఒక ప్రత్యేక నరం గర్భాశయంకు సంధి చేయబడి గుండెవరకు వెళ్తుంది. ఈ వేలుకి మెట్టెలు పెట్టుకోవడం వల్ల గర్భాశయం ధృఢపడుతుంది. ఇది రక్త ప్రసరణను నియంత్రించి గర్భాశయాన్ని ఆరోగ్యంగా ఉండేట్లు చేస్తోంది. వెండి మంచి ఉష్ణవాహకం కావడం వలన భూమి నుంచి ధృవావేశములను గ్రహించి శరీరంకు ప్రసరింపజేస్తోంది. కనుకనే మహిళలు కాలికి మెట్టెలు ధరించాలనే సంప్రదాయాన్ని మన పెద్దలు ఏర్పాటు చేశారు. ఇటీవల కాలంలో చాలామంది మహిళలు మెట్టెలు ధరించడం అనాగరికతకు గుర్తుగా భావిస్తున్నారు. కానీ మనం నివసించే భూమి, ఇక్కడి వాతావరణం దృష్ట్యా ఈ ఆధునిక పోకడలకు పోకుండా వివాహమైన స్త్రీలు మెట్టెలు ధరించడం ఉత్తమం. దానివల్ల చక్కని ఆర్యోగ్యాన్ని పొందిన వారవుతారు. లేకపోతే అనారోగ్యాల బారీన పడతారని పండితులు హితోపదేశం చేస్తున్నారు.

కొత్తదనమే.... వసంతం



భారతీయ పంచాంగంలో చైత్ర, వైశాఖ, జ్యేష్ఠ మొదలైన 12 మాసాలున్నాయి. సంవత్సరంలో ప్రథమమాసం చైత్రం. ఈ మాసంలో ప్రతిపద పాడ్యమితోనే కొత్త సంవత్సరం ప్రారంభమవుతుంది. ఆరంభంలో ప్రకృతిలో ఎంతో కొత్తదనం ఉంటుంది. ఇది సాధారణ నియమం. ఓషధులు వనస్పతులలో విశేషమైన ప్రత్యేకత కనిపిస్తుంది. వశువక్ష్యాదులలో ప్రకృతిలోని మార్పుల కారణంగా కొత్తదనం వస్తోంది. చైత్రమాసంతో కొత్త రుతువు ప్రారంభమవుతుంది. దానికి వసంత రుతువని పేరు. చైత్ర, వైశాఖ మాసాలు కలిపి వసంత రుతువు. యజుర్వేదంలో 13వ అధ్యాయంలో 25వ మంత్రంలో

“మధుశ్చ మాధవశ్చ వాసంతికా వృతూ”

అంటే మధుమాసం మాధవ మాసాలలో వసంత రుతువు ఉంటుందని అర్థం. వేదంలో మొదటి మాసానికి ‘మధుమాస’మని పేరు. చైత్రమాస పౌర్ణమి చిత్రానక్షత్రంతో కూడి ఉంటుంది. అందుకే ఈ మాసానికి చైత్ర మాసమని పేరు. వేదంలోని మధుమాసం జ్యోతిషశాస్త్రంలో ప్రస్తావించిన చైత్రమాసం రెండు ఒక్కటే. లోక వ్యవహారంలో మధు మాధవాలు - చైత్ర వైశాఖాలుగా ప్రసిద్ధి చెందాయి. వసంత రుతువులో ఎక్కువ చలిగాని, ఎక్కువ వేడిగాని లేక వాతావరణం సమశీతోష్ణంతో సుఖదాయకంగా ఉంటుంది. గాలి మెల్లగా వీస్తుంది. ఎక్కువ వేగంగాని ఎక్కువ కదలికగాని వుండదు. వాతావరణంలో ఎక్కువ పొడిగాని తేమగాని లేక, చక్కని స్పర్శగుణం కలిగి ఉంటుంది. అందుకే వసంతాన్ని కవులు రుతురాజుగా వర్ణిస్తారు. వసంత రుతువుతోనే కొత్త సంవత్సరం

ప్రారంభమవుతుంది. ఈ కాలంలో వనస్పతు లలో కొత్తదనం వస్తుంది. చెట్లు పాత ఆకులు రాల్చి కొత్త ఆకులు చిగురిస్తాయి. ఇది వసంత రుతువుకు సృష్టమైన సంకేతం. ఈ కాలంలో తప్ప సంవత్సరంలోని మరే ఇతర కాలాలలోను ఓషధీ వనస్పతులలో ఇంత ఎక్కువగా విశేషమైన మార్పులు రావు. అందువలన శాస్త్రీయమైన వైజ్ఞానిక దృష్టి కోణంతో చూస్తే చైత్రమాసంతోనే నూతన సంవత్సరం ఆరంభ మవుతుంది.

వశువులను సూక్ష్మదృష్టితో పరిశీలిస్తే ఈ సమయంలో వాటి శరీరంపై ఉన్న చిన్న చిన్న రోమాలు రాలి కొత్త రోమాలు వస్తుంటాయి. ఈ కొత్తదనం వసంత రుతువులోనే వస్తుంది. ఇదే విధంగా పక్షుల శరీరాలపై చిన్న చిన్న ఈకలుంటాయి. అవి కూడా పాతవి రాలిపోయి కొత్తవి వస్తాయి. వసంతరుతువులోనే కోయిలలు మధుర కంఠంతో కూస్తుంటాయి. ఈ కోయిల రాగం వినిపించిందంటే వసంత రుతువు స్మరణకు వస్తుంది. సృష్టిలో - ప్రకృతిలో జరిగే ఈ రమణీయమైన మార్పు ఆహ్లాదాన్ని, ఆనందాన్ని కలిగిస్తుంది. కోయిల మామిడి చిగురును తింటూ ఉత్సాహంగా గానం చేస్తుంటే ప్రకృతి పులకించిపోతుంది. అదే ప్రకృతిలోని ప్రత్యేక మార్పును మనకు గుర్తు చేస్తుంది. ప్రకృతిని చూసి మానవుడు పరవశం చెందేది ఈ వసంతరుతువులోనే. పక్షులలో వచ్చే ఈ స్వాభావికమైన మార్పులకు కారణం చైత్రమాసం. ఈ చైత్రమాసంలోనే ప్రథమ రోజును నూతన సంవత్సర శుభారంభంగా పరిగణించాలి. సృష్టి ఉత్పత్తి జరిగే సమయం కూడా శుక్ల పక్షమే.

**శ్లో. చైత్ర మాసి జగద్ బ్రహ్మ
ససర్గ ప్రథమ అహని
శుక్ల పక్షే సమగ్రంతు
తథా సూర్యోదయే సతి !!**

చైత్రమాస శుక్ల పక్ష ప్రతిపదాతిథి నాడు సూర్యోదయ సమయంలో సృష్టికర్త బ్రహ్మ ఈ జగత్తును రచించాడని ఉంది. ప్రసిద్ధ జ్యోతిషా చార్యుడు భాస్కరాచార్యుడు రచించిన “సిద్ధాంత శిరోమణి”లో


**శ్లో. లంకా నగర్యాం ఉదయాచ్చ భానో
తస్యైవ వారే ప్రథమం బభూవ !
మద్యోః సితాదేర్, దిన మాస వర్షం
యుగాదికానాం యుగవత్ ప్రవృత్తిః !!**

లంకానగరంలో సూర్యోదయం కాగానే మధుమాసం, శుక్ల ప్రతిపదా రవివారం - ఆదివారం నాడు దినం, మాసం, సంవత్సరం, యుగం మొదలైనవన్నీ ఒకేసారి ప్రారంభ మయ్యాయని ఉంది. చైత్ర శుక్ల ప్రతిపదా అంటే పాడ్యమినాడే సృష్టి సంవత్సరం, యుధిష్ఠిర సంవత్సరం, కలియుగ సంవత్సరం, విక్రమ సంవత్సరాలకన్నిటికీ మొదటి రోజు అదే ఆరంభదినం. అనాడే మానవ సృష్టి ప్రారంభ మైంది. సృష్టిలో నవజీవనం వసంత కాలగ మనంతో ప్రారంభ మౌతుంది. భగవంతుని ఈ చరాచరాత్మకమైన సృష్టిలో నూతన చైతన్యం కలిగిస్తుందీ వసంత కాలం. “ఋతువులలో వసంత ఋతువును నేనే” అని శ్రీకృష్ణపరమాత్మ భగవద్గీత పదవ అధ్యాయంలో వివరించాడు. దీన్నిబట్టి వసంతానికి ఉన్న ప్రాముఖ్యత ఏమిటో మనం గ్రహించ వచ్చు. ★

చర్చిద్దాం... కూర్చోండి!

చర్చ మన ఆలోచనలో వేగాన్ని పెంచుతుంది. విస్తృతిని పెంచుతుంది. మీ వాగ్దాటిని పటిష్టం చేస్తుంది. వినడం కూడా నేర్చుతుంది. కాబట్టి ఆరోగ్యకరమైన చర్చను మన ఇంటి నుంచి ఆరంభిద్దాం. అమ్మ, నాన్న, అక్క, చెల్లి, తమ్ముడు... వీరే కాకుండా తాతయ్యలు ఉంటే ఆ చర్చ ఇంకా బాగుంటుంది. తక్కువ సమయంలో ఎక్కువ విషయాలు తెలుస్తాయి.

రామన్ ఎఫెక్ట్ అన్న పేరు విన్నారు కదా! భారతదేశం గర్వపడే శాస్త్రవేత్త సర్ సీవీ రామన్ కనుగొన్నారు దీనిని. ఆయనకు ఇందుకు భౌతికశాస్త్రంలో నోబెల్ బహుమానం లభించింది. అది ఏ సంవత్సరంలో జరిగింది? అసలు రామన్ ఎఫెక్ట్ అంటే ఏమిటి? ఆ విశ్వవిఖ్యాత పురస్కారాన్ని ఆయనకు అందించిన ఆ ప్రయోగానికి ఆచార్య సీవీ రామన్ కొన్ని సైన్స్ పరికరాలు సమకూర్చుకున్నారు. వాటి విలువ ఎంతో తెలుసా? కేవలం మూడు వందల రూపాయలు? అద్భుతంగా లేదూ! ఈ విషయాలన్నీ కలసి కూర్చుని మాట్లాడండి.



మన దేశానికి 1918లో ఒక నోబెల్ పురస్కారం వచ్చింది. అప్పుడు సాహిత్యంలో వచ్చింది. ఆ మహానుజ్ఞత పురస్కారం అందుకున్నవారు గురుదేవ్ రవీంద్రనాథ్ టాగూర్. గీతాంజలి అన్న గేయ సంకలనానికి గాను వారికి ఆ సమున్నత సాహిత్య పురస్కారం దక్కింది. మన దేశానికి అంత గొప్ప కీర్తి ప్రతిష్టలను తెచ్చిన ఆ పుస్తకం గురించి, ఆ మహనీయుని గురించి కొంచెమైనా తెలుసుకోవాలి కదా! ఆయన ఎన్నో కథలు, కవితలు, నాటకాలు కూడా రాశారు. వాటి గురించి కూడా మాట్లాడుకోండి. స్ట్రేబిడ్స్ అన్న చిన్న చిన్న పద్యాలతో రాసిన కవితలు అద్భుతంగా ఉంటాయి. అన్నట్లు చిలుక కథ పేరుతో ఆయన అద్భుతమైన పిల్లల కథ రాశారు. అది కూడా చదవాలి. కాబట్టి చక్కగా చర్చించండి!

ఎంతసేపూ క్రికెట్ గురించేనా? చదరంగం అని గొప్ప ఆట ఉంది కదా! చెస్ అంటారు. మేధస్సుకు పదును పెడుతుంది. ఇది మనదేశంలోనే పుట్టింది. కానీ రష్యా వాళ్లు, ఇంకొందరు విదేశీయులు ఇందులో ప్రావీణ్యం సంపాదించారు. ప్రస్తుతం ఈ ఆటలో రికార్డులు తిరగరాస్తున్న విశ్వనాథన్ ఆనంద్, కోనేరు హంపి మనవాళ్లే. అసలు చదరంగం అంటే ఏమిటి? చతురంగ బలాలతో ఆడే ఆటనే చదరంగం. అందులో రాజు, మంత్రి, ఏనుగు, రథం, గుర్రం, భటులు ఉంటారు. ఈ ఆట నేర్చాక మీ ఆలోచన ఎంత పదునెక్కుతుందో తెలుసా? ఆడితే కదా తెలిసేది! బోర్డు తీసి నేర్చుకోండి. ఆడడం వస్తే ఇతరులకు నేర్పండి.



మనదేశం 1947లో స్వాతంత్ర్యం తెచ్చుకుంది. ఆ సందర్భంలో అఖండ భారత్ ను ఆంగ్లేయులు భారతదేశం, పాకిస్తాన్ అంటూ రెండుగా విభజించారని మనకి చెబుతూ ఉంటారు. వాస్తవానికి అది సరైన దృష్టి కాబోదు. భారత్, పాక్ అనే రెండు భాగాలుగా చీల్చిన మాట నిజమే. రెండు దేశాలు ఏర్పడిన మాట నిజమే. కానీ ఆనాడు అఖండ భారతంలో 565 స్వదేశీ సంస్థానాలు ఉన్నాయి. మొత్తం భూభాగంలో 45 శాతం వరకు అవే విస్తరించి ఉన్నాయి. అంటే సగం కంటే కాస్త తక్కువ. వీటికి స్వతంత్రంగా ఉండడానికి, పాక్ లో లేదా




భారత్ లో కలవడానికి స్వేచ్ఛను ఇచ్చారు ఆంగ్లేయులు. వీటిని భారత యూనియన్ లో విలీనం చేశారు సర్దార్ వల్లభభాయ్ పటేల్. అదెంత గొప్ప చారిత్రక కర్తవ్యమో తెలుసా? ఇంత నువిశాల భారతదేశం ఆవిర్భవించింది, ఆ విలీనంతోనే. ఆశ్చర్యంగా ఉంది కదా! ఆ ఆశ్చర్యం నుంచి బయట పడడానికి ఈ చారిత్రక పరిణామం మీద చర్చ ఆరంభించండి. అన్నట్లు కశ్మీర్ విషయం కూడా అందులో భాగమే.



మన దేశానికి అవసరమైన చట్టాలన్నీ చేసేది పార్లమెంట్. పార్లమెంట్ అంటే ఏమిటి? మన దేశంలో ఇది ఎప్పుడు ప్రారంభమైంది? ఇది మరొక దేశ పార్లమెంటుకు నమూనా అనుకోవచ్చు కూడా. ఆ దేశం ఏది? పార్లమెంటులో లోక్ సభ, రాజ్యసభ అని ఉన్నాయి కదా! వీటికి సభ్యులు ఎలా ఎంపికవుతారు? ఏ సభలో ఎందురు ఉంటారు? దేశానికి కావలసిన చట్టాలన్నీ తయారు చేసి పెట్టే పార్లమెంటు వివరాలు ఎంతో అవసరం కదా! వాటి గురించి తెలుసుకోండి.

మొదట ఈ అంశాల గురించి కొంత చదవండి. నోట్స్ కూడా రాసుకోండి. మననం చేసుకోండి. అప్పుడు చర్చలోకి దిగండి. ఎదుటివారిని మాట్లాడనివ్వండి. మీరు మాట్లాడండి. ఇలా లాక్ డౌన్ ఇచ్చిన విరామాన్ని సద్వినియోగం చేసుకుందాం. టీవీలకు కళ్లప్పగిస్తే ఆలోచనలో చురుకు తగ్గుతుంది. సృజనాత్మకతకు విరామం వస్తుంది. కాబట్టి ఈ చర్చలతో బుర్రకి మల్లీ చురుకుదనం నేర్చుదాం. ★



విస్తృత పరిమితిలో ఉత్పత్తులను అందించటం సుధాకర్ సంస్థ ప్రత్యేకత



SUDHAKAR
WIRES AND CABLES

SUDHAKAR
PIPES AND FITTINGS

SUDHAKAR
UPVC WINDOWS AND DOORS

f in SUDHAKARGROUP | info@sudhakarind.com | www.sudhakarind.com



కరోనా పడగ నీడలో ప్రపంచం

ప్రపంచమంతటా కరోనా మహమ్మారి విధ్వంసాన్ని కొనసా గిస్తోంది. వందలు, వేలు కాదు.. లక్షల్లో ప్రజలు ఈ ప్రాణాంతక వైరస్ బారినపడ్డారు. ఆదివారం నాటికి అన్ని దేశాల్లోనూ కలిపి ఒక లక్ష 10 వేల మందికి పైగా మృత్యువాతపడ్డారు. 18 లక్షల పాజిటివ్ కేసులు నమోదయ్యాయి. అగ్రరాజ్యం అమెరికా కొవిడ్ 19 వైరస్ కేసులు, మరణాల్లో కూడా అగ్రస్థానంలోనే నిలిచింది. అమెరికాలో 5,33,361 కేసులు నమోదు కాగా, 20,593 మంది చనిపోయారు. ఇక కరోనా మరణాల్లో ఇటలీ రెండో స్థానం (19,468)లో ఉండగా, స్పెయిన్ మూడో స్థానం (16,972)లో నిలిచింది. వైరస్ కేసుల్లో స్పెయిన్ రెండో స్థానం(1,66,019)లో, ఇటలీ మూడో స్థానం (1,52,271)లో ఉంది. ఇక ఫ్రాన్స్ లో కరోనా కేసులు (1,29,654), మరణాలు (13,832) లతో నాలుగో స్థానంలో నిలిచింది. జర్మనీ, చైనా, బ్రిటన్, ఇరాన్, టర్కీ, బెల్జియం, నెదర్లాండ్, స్విట్జర్లాండ్ దేశాల్లో కూడా అత్యంత దారుణ పరిస్థితులున్నాయి. మహమ్మారి ముప్పును ముందుగా గ్రహించి చర్యలు తీసుకోకపోవడం వల్లే ఈ దేశాలకు ఈ దుస్థితి పట్టింది. అదృష్టవశాత్తు ప్రపంచంలో జనాభా రీత్యా రెండో అతి పెద్ద దేశమైన భారత్ సకాలంలో స్పందించి ఆంక్షలు అమలు చేయడంతో కరోనా వైరస్ తీవ్రత చాలా మేరకు తగ్గింది. మర్కజ్ ఫుటన్ చోటు చేసుకోకపోయి ఉంటే కరోనా కేసులు, మరణాలు ఇంకా చాలా తక్కువగా ఉండేవని చెప్పక తప్పదు. (గమనిక: ఈ కథనంలోని గణాంకాలన్నీ ఏప్రిల్ 12, ఆదివారం వరకు నమోదైనవి.)

కరోనా వైరస్ సృష్టించిన విధ్వంసంతో ప్రపంచ చరిత్రను బిఫోర్ కరోనా (బీసీ), ఆఫ్టర్ కరోనా (ఎఫ్సీ)గా చదువుకోవాల్సి అంటే అతిశయోక్తి ఏమాత్రం కాదు. మానవ చరిత్రలో యుద్ధాలు లేకుండా జరిగిన అతిపెద్ద మారణ కాండ ఇది. ఈ మహమ్మారి ప్రపంచమంతటా కరాళనృత్యం చేస్తోంది. చైనాలోని వుహాన్ నగరంలో పుట్టిన కరోనా వైరస్ (శాస్త్రీయ నామం- కొవిడ్ 19) ఎల్లలు దాటి అన్ని ఖండాలు, దేశాలకు విస్తరించింది. 210

దేశాలు/భూభాగాల్లో చెలరేగిపోతున్న ఈ ప్రాణాంతక వైరస్ ప్రపంచానికి పెనుశాపంగా మారింది.

కరోనా మహమ్మారికి ధనిక, పేద, రాజు, సామాన్యుడు అనే తేడా లేదు. స్పెయిన్ యువరాణి మారియా థెరీసా ఈ వైరస్ బారినపడి మరణించారు. స్పెయిన్ ఉప ప్రధాన మంత్రి కార్మెన్ కాల్రో కూడా ఈ వైరస్ సోకి చికిత్స పొందారు. బ్రిటన్ ప్రధాని బోరిస్ జాన్సన్ కూడా ఈ వైరస్ కారణంగా ఆస్పత్రిలోని

ఐసీయూలో చికిత్స పొందాల్సి వచ్చింది. కెనడా ప్రధానమంత్రి జస్టిన్ ట్రూడో సతీమణి సోఫీ గ్రేగరీ కూడా వైరస్ బారినపడి చికిత్స పొందారు. పలు దేశాల్లో మంత్రులు, ఎంతో మంది ప్రముఖులు ఈ ప్రాణాంతక వైరస్ కాటుకు గురయ్యారు.

ఇప్పటివరకు ఎలాంటి వ్యాక్సిన్, మందు లేని కొవిడ్ 19 వైరస్ ను అడ్డుకోవడంలో అగ్ర దేశాల శాస్త్ర సాంకేతిక పరిజ్ఞానం ఏమాత్రం పనికి రాకుండా పోయింది. వ్యాక్సిన్ తయారీ

ఇంకా పరిశోధన స్థాయిలోనే ఉంది. అమెరికా నహా కొన్ని దేశాల్లో క్లినికల్ బ్రయల్స్ నిర్వహించినా అందుబాటులోకి రావడానికి ఎంతలేదన్నా ఏడాది నుంచి ఏడాదిన్నర సమయం పట్టి అవకాశం ఉంది. ఈలోగా ఇంకా ఎంతమంది ఈ మహమ్మారికి బలవృత్తార్ తెలియని దుస్థితి నెలకొంది.

అమెరికాతో పాటు ఐరోపాలో బ్రిటన్, జర్మనీ, ఇటలీ, ఫ్రాన్స్, స్పెయిన్, స్విట్జర్లాండ్, బెల్జియం; ఆసియాలోని ఇరాన్, చైనా, టర్కీ దేశాలు కరోనా ధాటికి నిలుపునా వణికి పోతున్నాయి. దాదాపు నెల రోజులుగా పెద్ద సంఖ్యలో వైరస్ కేసులు, మరణాలు గంట గంటకీ పెరిగిపోవడం ప్రపంచాన్ని తీవ్రంగా కలవర పెడుతోంది. వైరస్ను కట్టడి చేయడానికి పలు దేశాలు లాక్డౌన్, కర్ఫ్యూలు విధించినా చేతులు కాలిన తర్వాత ఆకులు పట్టుకున్న చందాన తయారైంది. ప్రపంచ దేశాలు ముప్పును గుర్తించి చర్యలు చేపట్టి నాటికే పరిస్థితులు చేజారిపోయాయి. రోజుల తరబడి ఆంక్షల కారణంగా పాఠశాలలు, కార్యాలయాలు, వాణిజ్య సంస్థలు, కర్మాగారాలను మూసి వేయడంతో పలు దేశాల ఆర్థిక వ్యవస్థలు తీవ్రంగా దెబ్బతిన్నాయి. ఆర్థిక మాంద్యం ఏర్పడి లక్షల సంఖ్యలో ఉద్యోగాలు గల్లంతు కావడంతో ప్రపంచమంతటా నిరుద్యోగ సమస్య తీవ్రమవుతోంది.

అగ్రరాజ్యం విలవిల

ప్రపంచంలోనే అతి శక్తివంతమైన దేశం అమెరికా. బలమైన ఆర్థిక వ్యవస్థ, రక్షణ వ్యవస్థ ఉన్న అమెరికా శాస్త్ర సాంకేతిక రంగాల్లో కూడా ఎంతో పురోగమించింది. అమెరికా కన్ను పడితే ఆ దేశం పరిస్థితి అంతే సంగతులు, శక్తివంతమైన సైన్యంతో కంటికి కనిపించని శత్రువుతో సైతం యుద్ధం చేయగల దిట్ట అయిన ఈ అగ్రరాజ్యం కరోనా వైరస్ ధాటికి విలవిలలాడి పోతోంది. ప్రతిరోజూ వేలాది సంఖ్యలో ప్రజలు వైరస్ కాటుకు గురవుతున్నా. వందల సంఖ్యలో ప్రాణాలు కోల్పోతున్నా కాపాడుకోలేని దుస్థితిని ఎదుర్కొంటోంది. అమెరికా వాణిజ్య రాజధాని న్యూయార్క్ పరిస్థితి మరీ భయానకంగా తయారైంది. అక్కడ 1,81,144 మంది వైరస్ బారిన పడితే, ఏకంగా 9,385 మంది చనిపోయారు. 2001 సెప్టెంబర్ 11న

న్యూయార్క్ నగరంలోని వరల్డ్ ట్రేడ్ సెంటర్ జంట టవర్లపై అల్ హైదా జరిపిన దాడిలో 2,753 మంది చనిపోతే ఒక కరోనా వైరస్ అంతకు మూడు రెట్ల జనాలను మింగేసింది. ప్రతిరోజూ వందల సంఖ్యలో మరణిస్తున్న వారికి అంత్యక్రియలు నిర్వహించడం కూడా పెద్ద సమస్యగా మారింది.


అమెరికాలో ఉంటున్న భారతీయులు, భారత సంతతికి చెందిన వారిలో సుమారు 40 మంది కరోనా వల్ల మృతి చెందారు. అంతేకాక మరో 1,500 మందికి ఈ వైరస్ సోకింది. మృతుల్లో కేరళకు చెందిన 17 మందితో పాటు ఆంధ్రప్రదేశ్ 2, ఒడిశా 1, గుజరాత్కు చెందిన 10 మంది, పంజాబ్కు చెందిన నలుగురు చనిపోయినట్లు ప్రవాస భారతీయ సంఘాలు వెల్లడించాయి. అటు న్యూజెర్సీలో ఉంటున్న 400 మంది భారతీయులకు కరోనా పాజిటివ్ అని నిర్ధారణ కాగా.. అమెరికాలో ఉంటున్న 1000 మందికి పాజిటివ్ తేలిందని అక్కడి భారతీయ సంఘాల నాయకులు చెబుతున్నారు.

అమెరికా ప్రస్తుతం ఎదుర్కొంటున్న దుస్థితికి కారణం అక్కడి ప్రభుత్వాల ముందుచూపు లేని వైఫల్యాలే కారణం అని స్పష్టంగా తెలుస్తోంది. ఈ ఏడాది నవంబర్ మాసంలో జరగనున్న అధ్యక్ష ఎన్నికల్లో మరోసారి విజయం సాధించాలనే లక్ష్యంతో ముంచుకొస్తున్న



క్రాంతిదేవ్ మిత్ర

ముప్పును పెద్దగా పట్టించుకోలేదు డొనాల్డ్ ట్రంప్. ఇందుకు అగ్రరాజ్యం భారీ మూల్యాన్ని చెల్లించాల్సి వస్తోంది. చైనాలో కరోనా వెలుగు చూడగానే దాని తీవ్రతను తక్కువగా అంచనా వేసింది అక్కడి ప్రభుత్వం. అమెరికాకు ఎలాంటి ప్రమాదం లేదని, ఎలాంటి ముప్పువైనా సమర్థవంతంగా ఎదుర్కొంటాం అంటూ బీరాలు పలికారు ట్రంప్. అయితే వాషింగ్టన్ స్టేట్లో ఈ వైరస్ కేసులు వెలుగు చూడటంతో హడావుడిగా అప్రమత్తమైంది ఫెడరల్ ప్రభుత్వం. చైనా నుంచి వచ్చే విమానాల రాకపోకలను నిషేధించారు. అక్కడి నుంచి వచ్చిన ప్రయాణికులను రెండు వారాల పర్యవేక్షణలో పెట్టారు. అయితే చైనా వెళ్లిన అమెరికన్లలో చాలా మంది యూరోప్ దేశాల మీదుగా అమెరికాకు తిరిగి వచ్చారు. అప్పటికే పరిస్థితులు విషమించి క్రమంగా కరోనా వైరస్ కేసులు వెలుగు చూడటం మొదలైంది.



వైరస్ తీవ్రతను వైట్ హౌస్ యంత్రాంగం, ఇంటెలిజెన్స్ అధికారులు, వైద్య నిపుణులు జనవరిలోనే గుర్తించి ట్రంప్ కు నివేదిక ఇచ్చినట్లు 'న్యూయార్క్ టైమ్స్' పేర్కొంది. అయితే ట్రంప్ మాత్రం దీన్ని పెద్దగా పట్టించుకోలేదు. ఆయన వేగంగా స్పందించి ముందస్తు చర్యలు తీసుకొని ఉంటే ప్రస్తుత దుస్థితి తప్పేదని విమర్శలు వస్తున్నాయి. కరోనా మరణ మృదంగం మోగించడం మొదలుపెట్టిన తర్వాత ట్రంప్ ఫెడరల్ స్థాయిలో హెల్త్ ఎమర్జెన్సీ విధించారు. అయితే స్వతంత్ర అధికారాలు ఉన్న పలు రాష్ట్రాల గవర్నర్లు పెద్దగా పట్టించుకోలేదు. అంతర్జాతీయ విమానాల రాకపోకలపై ఆంక్షలు విధించినా అప్పటికే పరిస్థితి విషమించిన న్యూయార్క్ నుంచి అన్ని రాష్ట్రాలకు రాకపోకలు యధావిధిగా కొనసాగాయి. దీంతో అమెరికా అంతటా వేగంగా వైరస్ విస్తరించింది. కొన్ని రాష్ట్రాల్లో లాక్డౌన్, కర్ఫ్యూలు విధించినా అక్కడి ప్రజలు ఆంక్షలను పెద్దగా పట్టించుకోకపోవడం కూడా కొంత ముంచింది. ముఖ్యంగా మాస్కులు ధరించడం ప్రజల ఐచ్ఛికం అని ప్రకటించారు ట్రంప్. పైగా తాను మాస్కును ధరించబోనని స్పష్టం చేయడం ఆయన నిర్లక్ష్య ధోరణికి అద్దం పడుతుంది.

అమెరికాలో కరోనా సృష్టించిన బీభత్సం కారణంగా పెద్ద సంఖ్యలో కేసులు, మరణాలు పెరిగే సరికి ట్రంప్ ప్రభుత్వానికి దిక్కుతోచని పరిస్థితి ఏర్పడింది. ఆస్పత్రులు, పడకలు కూడా




నరిపోలేదు. కేవలం తగిన సంఖ్యలో వెంటిలేటర్లు లేకపోవడం వల్లే మృతుల సంఖ్య గణనీయంగా పెరిగిందనేది వాస్తవం. పరిస్థితిని గ్రహించిన ట్రంప్ పెద్ద సంఖ్యలో వెంటిలేటర్లు తయారు చేయాలని జనరల్ మోటార్స్ తో పాటు పలు సంస్థలకు ఆదేశాలు జారీ చేశారు. కరోనాను కట్టడి చేసేందుకు అమెరికా అంతటా లాక్డౌన్ ప్రకటించాలని పలువురు నిపుణులు నూచించినా, ఆర్థిక కోణంలో ట్రంప్ వ్యతిరేకించారు. ఒక్కసారిగా ఆర్థిక వ్యవస్థ స్తంభించిపోతే దేశానికి నష్టం జరుగుతుందని బహిరంగంగానే చెప్పారు ట్రంప్. ఆర్థిక అంశాల కన్నా ప్రజల ప్రాణాలే ముఖ్యం అనే స్పృహ లోపించింది ఆయనకు. పైగా తన తప్పును కప్పిపుచ్చుకునేందుకు చైనాపై, ప్రపంచ

ఆరోగ్య సంస్థపై ట్రంప్ నిందలు వేశారనే ఆరోపణలున్నాయి. అమెరికాలో గత రెండు నెలలుగా అమలులో ఉన్న ఆంక్షల కారణంగా ఇప్పటికే ఆ దేశ ఆర్థిక పరిస్థితి తీవ్రంగా దెబ్బతిన్నది. ఇప్పటికే ఒక కోటి 66 లక్షల మంది ఉద్యోగాలు ఊడిపోయాయి. ఈ నెలాఖరుకు నిరుద్యోగుల సంఖ్య రెండు కోట్లకు చేరుతుందని అంచనా వేస్తున్నారు. ప్రతి పది మంది అమెరికన్లలో ఒకరు నిరుద్యోగిగా మారుతున్నారు. నిరుద్యోగ నమస్య ఈ స్థాయిలో విజృంభించడం 1948 తర్వాత ఇదే తొలిసారిని చెబుతున్నారు. నిరుద్యోగులను ఆదుకునేందుకు ట్రంప్ భారీ ఆర్థిక ప్యాకేజీనే ప్రకటించాల్సి వచ్చింది.

ఇక అంతా అయిపోయిన తర్వాత కరోనా విజృంభణను దేశవ్యాప్త విపత్తుగా ప్రకటించారు అధ్యక్షుడు డొనాల్డ్ ట్రంప్. ఈ పరిణామం అమెరికా చరిత్రలోనే తొలిసారి. దేశంలోని 50 రాష్ట్రాల్లో మహా విపత్తు పరిస్థితులు నెలకొన్నట్లు ప్రకటించారు. తొలి కేసు నమోదైనప్పటి నుంచి తీవ్రతను బట్టి ఒక్కో రాష్ట్రంలో విపత్తును ప్రకటిస్తూ వచ్చిన శ్వేతసౌధం చిట్టచివరిగా శనివారం వ్యోమింగ్ కూడా దాన్ని వర్తింపజేసింది. అన్ని రాష్ట్రాలు విపత్తును ఎదుర్కొంటున్నట్లుగా గుర్తించడంతో ఫెడరల్ ప్రభుత్వ నిధుల్ని రాష్ట్రాలు వినియోగించే వెసులుబాటు కలుగుతుంది. నేరుగా వైట్ హౌస్ నుంచే నిధులు అందుతాయి. ఇతర అత్యవసర సేవల్ని కూడా ఫెడరల్ ప్రభుత్వమే పర్యవేక్షిస్తుంది. జాతీయ అత్యయిక స్థితిని ప్రకటించిన ట్రంప్, 50 రాష్ట్రాల్లోని ప్రజలంతా ఇంటికే పరిమితం కావాలన్నారు.

కొంపముంచిన ఫుల్ బాల్ మ్యాచ్!

కరోనా వైరస్ విషయంలో నిర్లక్ష్యానికి ఇటలీ, స్పెయిన్ దేశాలు భారీ మూల్యాన్నే చెల్లించుకోవాల్సి వచ్చింది. చైనా నుంచి యూరోప్ దేశాలకు కొవిడ్ 19 వైరస్ విస్తరించిన క్రమంలో ఇతర యూరోప్ దేశాలు కొంత మేర అప్రమత్తంగా ఉన్నాయి. కానీ ఈ రెండు దేశాలు పరిస్థితి ఇంత తీవ్రంగా ఉంటుందని ఊహించలేదు. ఫిబ్రవరి 19న ఇటలీలోని మిలాన్ నగరంలో ఫుల్ బాల్ మ్యాచ్ జరిగింది. ఈ మ్యాచ్ కు వేలాదిమంది హాజరయ్యారు. ఉత్తర ఇటలీ ప్రాంతం లంబార్డ్



నుంచి వేలాదిమంది ఈ మ్యాచ్ ను చూసేందుకు వచ్చారు. ఇలా వచ్చిన వాళ్లలో చాలామందికి అప్పటికే వైరస్ సోకింది. కానీ దాన్ని గుర్తించలేకపోయారు. ఇటు స్పెయిన్ నుంచి ఆ మ్యాచ్ ను చూడటానికి దాదాపుగా నాలుగువేల మంది హాజరయ్యారు. ఈ ఫుట్ బాల్ మ్యాచ్ రెండు దేశాల్లోనూ వైరస్ వ్యాప్తికి చాలా వరకూ కారణమైందని భావిస్తున్నారు. ఇక ఫ్రాన్స్ సైతం కరోనా వైరస్ కారణంగా అత్యధికంగా జన సమ్మేనికి గురైంది.

ఇటలీలో కరోనా కారణంగా పరిస్థితులు దారుణంగా మారబోతున్నాయని నిర్ధారణకు వచ్చిన తర్వాత అక్కడి ప్రభుత్వం విద్యా సంస్థలకు, కార్యాలయాలకు సెలవులు ఇచ్చారు. అయితే దేశ ప్రజలు సెలవులు వచ్చాయనే ఆనందంలో విహార, వినోద యాత్రలకు వెళ్లారు. ఫలితంగా వైరస్ శరవేగంగా ఇటలీని కబలించింది. ఇటలీలో ఇప్పటి వరకూ 19,468 మంది మృత్యువాతపడ్డారు. వీరిలో వృద్ధులే అధికంగా ఉన్నారు. జపాన్ తర్వాత జనాభాలో వృద్ధులు అధికంగా ఉన్నది ఇటలీలోనే.. ఇక్కడ వైరస్ సోకిన 1,52,271 మందిలో అత్యధికులు కూడా వయోధికులే.. ఇటలీలో రోజురోజుకూ పెరిగిపోతున్న మరణాల కారణంగా ఖననం చేసేందుకు సృశానాల్లో చోటు కూడా దొరకని దుస్థితి ఏర్పడింది.

చేతులు కాలాక ఆకులు పట్టుకున్న చందాన ఇప్పుడు ఇటలీలో భారీ ఆంక్షలు అమలవుతున్నాయి. దేశంలోని అన్ని వర్యాటక ప్రదేశాలు, హోటళ్లు, ఫాంహౌస్ లు మూసివేశారు. పెద్ద పెద్ద సగరాలు లాక్ డౌన్ చేశారు. కర్ఫ్యూ విధించి కనిపిస్తే అరెస్టు చేసి, జరిమానా విధించి జైలుకు పంపుతున్నారు. ఇన్ని రకాల ఆంక్షలు అమలవుతున్నా మరణాలు అదుపులోకి రావడం లేదు. ప్రతిరోజూ సగటున 600 మంది చనిపోవడం పరిస్థితి తీవ్రతకు అద్దం పడుతోంది. ఒక్క లంబార్డ్ ప్రాంతంలోనే 4,000 మంది ప్రాణాలు కోల్పోవడం అందోళనకు గురిచేసింది.

ఇటలీలో హెల్త్ కేర్ సిస్టమ్ చాలా బలంగా ఉన్నా ఒక్కసారిగా ఉప్పెనలా విరుచుకుపడిన కరోనా మహమ్మారి సామర్థ్యాన్ని తట్టుకోలే

పోయింది. ఆస్పత్రుల్లో పడకల సామర్థ్యం నరిపోలేదు. అలాగే మందులకు కొరత ఏర్పడింది. కరోనా బాధితులకు చికిత్స చేస్తున్న వైద్యులకు, ఆరోగ్య సిబ్బందికి రక్షణ దుస్తులు, పరికరాల కొరత కూడా ఉంది. ఇటలీలో వైరస్ టెస్టుల కోసం అమలు చేస్తున్న ప్రక్రియ కూడా ఈ మరణాలకు మరో కారణం. దేశంలో చేస్తున్న పరీక్షల్లో ఇది కచ్చితంగా ఎంతమందికి వ్యాపించింది అనేది సరిగా తెలివడం లేదు. ఇప్పటివరకూ ధృవీకరించిన పాజిటివ్ కేసుల సంఖ్య, ఆ దేశంలో ఉన్న మొత్తం ఇన్ ఫెక్షన్ కేసుల గురించి చెప్పడం లేదు. ఆ గణాంకాలు ఇంకా చాలా ఎక్కువే ఉంటాయని తెలుస్తోంది. ఇన్ ఫెక్షన్ స్థాయి చాలా ఎక్కువగా ఉన్న కేసులు మాత్రమే పరీక్షిస్తున్నారు. మిగతా ఎవరికీ టెస్టులు చేయడం లేదు. దాంతో మృతుల గణాంకాలు పెరుగుతూ పోతున్నాయి.

ఇటలీ పూర్తిగా నిర్బంధంలోనే కొనసాగుతున్నా, సామాజిక దూరం లాంటి కట్టుబాట్లను ప్రజలు పాటిస్తున్నా వైరస్ విజృంభిస్తూనే ఉంది. ప్రభుత్వం తీసుకుంటున్న చర్యలేవీ వైరస్ ను అడ్డుకోవడంలో పెద్దగా ప్రభావం చూపలేక పోతున్నాయి. దీన్ని బట్టి వైరస్ ఏ స్థాయిలోకి చొచ్చుకుపోయిందో అర్థం చేసుకోవచ్చు. దేశ ఆర్థిక వ్యవస్థ కుదేలవుతున్న పరిస్థితుల్లో అత్యవసర వస్తువులను ఉత్పత్తిచేసే పరిశ్రమ

లను ఆంక్షల నుంచి మినహాయించారు.

కరోనా కాటుకు ఘోరంగా బలైపోయిన మరో దేశం స్పెయిన్.. ఇక్కడ 16,972 మంది చనిపోయారు. దేశ జనాభాలో 1,66,019 మంది వైరస్ బారినపడ్డారు. గత రెండు వారాలుగా రోజుకు సగటున ఆరు నుంచి ఏడువందల మంది వరకూ చనిపోతుండటం పరిస్థితి తీవ్రతను నూచిస్తోంది. ఇటలీ మాదిరిగానే స్పెయిన్ ప్రజలు ప్రారంభంలో నిర్లక్ష్యంగా వ్యవహరించడంతో పరిస్థితులు క్రమంగా దారుణంగా మారాయి. పరిస్థితి తీవ్రతను గుర్తించి ప్రభుత్వం ఆంక్షలను అమలులో పెట్టింది. విద్యా సంస్థలకు సెలవులు ప్రకటించగానే అందరూ విహార యాత్రలకు బయలుదేరారు. రోడ్ల మీదకు వచ్చి జల్నాలు చేసుకున్నారు. ప్రభుత్వం లాక్ డౌన్ విధిస్తే తీవ్రంగా వ్యతిరేకించారు. ఇందుకు ఫలితాలను కొద్ది రోజుల్లోనే చూడాల్సి రావడంతో జాగ్రత్తలు పాటించక తప్పలేదు. కరోనా మహమ్మారిని అరికట్టేందుకు మార్చి 14న అమల్లోకి తెచ్చిన జాతీయ లాక్ డౌన్ తో వైరస్ వ్యాప్తి తగ్గుముఖం పట్టిందని వైద్య నిపుణులు భావిస్తున్నారు. స్పెయిన్ లో పరిస్థితులు ఇప్పుడిప్పుడే అదుపులోకి వస్తున్నాయి. ఈ జాగ్రత్త మొదట్లో ఉన్నట్లయితే ఇంత పెద్ద నష్టం జరిగేది కాదని అభిప్రాయ పడుతున్నారు. యూరోప్ లో కొవిడ్ 19 వైరస్



తీవ్రత అధికంగా ఉన్న మరో దేశం ఫ్రాన్స్. ఇక్కడ కూడా దాదాపు ఇదే పరిస్థితిని చూడవచ్చు..

ప్రపంచవ్యాప్తంగా కరోనా వైరస్ మరణాలు, బాధితుల సంఖ్య దాదాపు సగం యూరోపియన్ దేశాల్లోనే చూడవచ్చు. సామాజిక దూరం లాంటి ఆంక్షలను సక్రమంగా పాటించకపోవడం వల్లే ఈ సమస్య తీవ్రంగా మారింది. ముఖ్యంగా వారాంత సామూహిక ప్రార్థనలు వైరస్ వ్యాప్తికి చాలా వరకూ కారణమయ్యాయని చెప్పక తప్పదు. గత కొన్ని సంవత్సరాలుగా పశ్చిమ ఆసియా దేశాల నుంచి యూరోప్‌లోకి ప్రవేశిస్తున్న శరణార్థులు ఇక్కడి దేశాలకు పెద్ద సమస్యగా మారారు. ఆంక్షలను నిర్లక్ష్యం చేసినందుకు వారితో పాటు మిగతా సమాజం కూడా భారీగా నష్టపోయింది.

చైనా, డబ్ల్యుహెచ్‌ఓపై అనుమానాలెన్నో..

కరోనా వైరస్ మొదట వెలుగు చూసిన చైనా క్రమంగా కోలుకొని ఇతర దేశాలతో పోలిస్తే చాలా తక్కువ ప్రాణ నష్టంతో బయటపడింది. కానీ అమెరికా సహా ఇతర ధనిక దేశాలు మాత్రం ఇంకా బయట పడలేకపోతున్నాయి. ఇక్కడే చైనాపై అనుమానాలు మొదలయ్యాయి. కొవిడ్ 19 వైరస్ చైనా కమ్యూనిస్టు ప్రభుత్వ సృష్టి అనే ఆరోపణలున్నాయి. అమెరికా అధ్యక్షుడు డొనాల్డ్ ట్రంప్ కరోనాను 'చైనా వైరస్' అని వేరెత్తి చూపించి వ్యాఖ్యానాలు చేస్తున్నారు. అమెరికా




విదేశాంగశాఖ కార్యదర్శి ఒక అడుగు ముందుకు వేసి దీన్ని 'పుహాన్ వైరస్' అంటున్నారు. ఈ ఆరోపణలకు బలమైన కారణాలున్నాయని చెబుతోంది అమెరికా.

కరోనా మహమ్మారి కారణంగా చైనాలో కూడా మరణాల సంఖ్య ఎక్కువగానే ఉన్నా.. తక్కువ చేసి చూపిస్తూ ప్రపంచాన్ని మభ్య పెడుతోందని ట్రంప్ ఆరోపణ. 'వాళ్లు కచ్చితమైన వివరాలు చెబుతున్నారని మనకు ఎలా తెలుస్తుంది. ఆ గణాంకాలు చాలా తక్కువగా అనిపిస్తున్నాయి' అని వ్యాఖ్యానించారు ట్రంప్. కరోనా వైరస్ వెలుగు చూసిన తర్వాత ప్రపంచ దేశాల్ని అప్రమత్తం చేయడంలో చైనా కావాలనే నిర్లక్ష్యం వహించిందని ట్రంప్ ఆరోపిస్తున్నారు. చైనా సరైన సమయంలో సమాచారం ఇచ్చి ఉంటే

ఇంత నష్టం వాటిల్లేది కాదని ఆయన వాదన.

డిసెంబర్ 2019 ప్రారంభంలోనే పుహాన్‌లో కరోనా వైరస్ వ్యాప్తి ప్రారంభమైనా దాని తీవ్రతను బయటి ప్రపంచానికి తెలియకుండా చైనా దాచిపెట్టిందన్నది రహస్యేమేమీ కాదు. జనవరి ఆరంభం నాటికి అక్కడ దాదాపు 100 కేసులు నమోదయ్యాయి. కానీ, వైరస్‌ను కట్టడి చేసేందుకు జనవరి 23 దాకా తగిన చర్యలు చేపట్టలేదన్న విషయాన్ని పుహాన్ నగర మేయర్ తర్వాత అంగీకరించారు. జనవరి 23 నుంచి పుహాన్‌లో లాక్డౌన్ విధించారు. ఈ వైరస్ గురించి డిసెంబర్ 31న ప్రపంచ ఆరోగ్య సంస్థకు చైనా నివేదించింది. అదే సమయంలో, సార్స్ లాంటి వైరస్ వ్యాప్తి చెందుతోందంటూ అందరికంటే ముందే హెచ్చరించేందుకు ప్రయత్నించిన డాక్టర్ లీ వెన్యెయాంగ్‌ను పోలీసులు బెదిరించారు. అప్పటి నుంచి ఆ వైద్యుడితో పాటు, మిగతా ఉద్యమకారులు కూడా మౌనంగా ఉండిపోవాల్సి వచ్చింది. తర్వాత కొన్ని రోజులకు డాక్టర్ లీ కూడా కరోనా బారినపడి చనిపోయారు. చైనా ఉద్దేశ పూర్వకం గానే తప్పుడు అంకెలు చెబుతోందంటూ అమెరికా ఇంటలిజెన్స్ విభాగం, అధ్యక్ష కార్యాలయానికి నివేదికను సమర్పించిందని తెలుస్తోంది.

ట్రంప్ పార్టీ రిపబ్లికన్ నాయకులు కూడా చైనా ఉద్దేశపూర్వకంగానే కరోనా లెక్కలపై అంతర్జాతీయ సమాజాన్ని తప్పుదోవ పట్టిస్తోందని ఆరోపించారు. చైనా చెప్పేవన్నీ తప్పుడు లెక్కలు అని.. తమ పాలనపై విమర్శలు రాకుండా ఉండేందుకు చైనా కమ్యూనిస్టు పార్టీ అబద్ధాలు ఆడుతోందని మండిపడ్డారు. ఇక అమెరికా విదేశీ వ్యవహారాల కమిటీ సభ్యుడైన మైఖేల్ మెకాల్ మాట్లాడుతూ కరోనాపై పోరాటంలో చైనా నమ్మదగ్గ భాగస్వామి కాదు అని వ్యాఖ్యానించారు. కరోనా వ్యాప్తి గురించి ప్రపంచానికి తెలియకుండా ఉండేందుకు అక్కడి డాక్టర్లు, జర్నలిస్టుల నోళ్లు నొక్కేశారని ఆగ్రహం వ్యక్తంచేశారు. అయితే అమెరికా ఆరోపణలను చైనా తిప్పి కొట్టింది. పైగా అమెరికా సైన్యమే పుహాన్‌లో కొవిడ్ 19 వైరస్‌ను వ్యాపింపచేసిందని ప్రత్యారోపణలు చేసింది. వాణిజ్య యుద్ధంలో తమతో గెలవలేక అమెరికా కుట్ర పూరితంగా ఆరోపణలు



చేస్తోందని విమర్శించింది. తాము బలమైన చర్యలు తీసుకోబట్టే వైరస్ ఆగిందనీ, అమెరికా అలా చెయ్యలేకపోగా... తమను నిందించడమేంటని ఎదురుప్రశ్నిస్తోంది.

అమెరికా అధ్యక్షుడు ట్రంప్ చైనాతో పాటు ప్రపంచ ఆరోగ్య సంస్థ(డబ్ల్యూహెచ్ఓ)ను కూడా నిందిస్తున్నారు. ఆ సంస్థ చైనా పక్షపాతిగా మారి కరోనా విషయంలో ప్రపంచ దేశాలకు సప్తం కలిగించిందని ఆరోపించారు. డబ్ల్యూహెచ్ఓ చాలా అలస్యంగా ప్రపంచ దేశాలను అప్రమత్తం చేసిందని ట్రంప్ ఆరోపణ. పైగా కరోనా వైరస్ ను ఎదుర్కోవడంలో చైనా సమర్థవంతంగా వ్యవహరించిందంటూ డబ్ల్యూహెచ్ఓ డైరెక్టర్ జనరల్ టెడ్రోస్ అధనామ్ గెబ్రియేసస్ ప్రశంసలు గుప్పించడం అమెరికా అధ్యక్షుడు ట్రంప్ కు ఆగ్రహం తెప్పించింది. చైనాలో కరోనా తీవ్రత అధికంగా ఉన్న సమయంలో అమెరికా విమాన సర్వీసులను నిలిపి వేస్తే డబ్ల్యూహెచ్ఓ వ్యతిరేకించడాన్ని గుర్తు చేశారు. ఇథియోపియాకు చెందిన ప్రముఖ వైద్య శాస్త్రవేత్త టెడ్రోస్ అధనామ్ గెబ్రియేసస్ గతంలో అక్కడి ప్రభుత్వంలో వైద్య, రవాణా మంత్రిగా కూడా పని చేశారు. ఆ సందర్భంలోనే చైనా ప్రభుత్వంతో ఆయనకు సత్సంబంధాలు ఏర్పడ్డాయంటారు. చైనా ప్రాపకంతోనే టెడ్రోస్ అధనామ్ ప్రపంచ ఆరోగ్య సంస్థ డైరెక్టర్ జనరల్ అయ్యారనే ఆరోపణలు కూడా ఉన్నాయి. ప్రపంచ ఆరోగ్య సంస్థకు అమెరికా ద్వారానే అధిక నిధులు అందుతున్నాయనే విషయాన్ని గుర్తు చేసిన ట్రంప్, ఆ నిధులను నిలిపివేస్తామని హెచ్చరించారు.

అయితే అమెరికా ఆరోపణలను ప్రపంచ ఆరోగ్య సంస్థ డైరెక్టర్ జనరల్ తప్పు పట్టారు. తమ సంస్థకు జాతి, కుల, మత, వర్ణ వివక్షత లేదని, కరోనాను రాజకీయం చేయవద్దని స్పష్టం చేశారు టెడ్రోస్ అధనామ్ గెబ్రియేసస్. తమకు అన్ని దేశాలూ సమానమేనని స్పష్టం చేశారు. పైగా కరోనాపై పోరులో అమెరికా, చైనా కలిసి పని చేయాలని పిలుపునిచ్చారు.

కరోనా వెనుక చైనా ప్రయోజనాలు!

కరోనా వైరస్ ను ఉపయోగించుకొని చైనా ప్రపంచ ఆర్థిక, రాజకీయ వ్యవస్థపై పట్టు సాధించి అమెరికా అధిపత్యానికి చెక్ పెట్టడానికి ప్రణాళికను రూపొందించుకుందా? అనే




అనుమానాలు తీవ్రమవుతున్నాయి. కరోనా వైరస్ నుంచి త్వరగా బయట పడటమే కాకుండా ఈ విషయంలో ప్రపంచ దేశాలకు సాయం అందించేందుకు సిద్ధం కావడం ఈ అనుమానాలను బలపరుస్తోంది. కరోనా బారినపడిన దేశాలకు డాక్టర్లను పంపడంతో పాటు వైద్య పరికరాలు, మందులను సరఫరా చేసేందుకు ముందుకు వచ్చింది.. చైనా నుంచి భారీగా వైద్య పరికరాలను స్పెయిన్ కు తీసుకెళ్తున్న మూడు నౌకలను టర్కీ గుర్తించింది. ఇటలీ కూడా చైనా నుంచి మెడికల్ పరికరాలు, టెస్టింగ్ కిట్లు కొనుగోలు చేసింది. అంతేకాదు, చైనా ఆ దేశానికి తమ డాక్టర్ల బృందాన్ని కూడా పంపింది. చైనా నుంచి సాయం తీసుకునే విషయంలో యూరోపియన్ యూనియన్ లో విభేదాలు కూడా వచ్చాయి. మరోవైపు చైనా అందిస్తున్న కిట్లు నాసిరకంగా ఉన్నాయనే ఆరోపణలు కూడా వస్తున్నాయి.

ఇదిలా ఉంటే కొంతకాలంగా ఆర్థిక మాంద్యంలోకి జారు కుంటున్న చైనా తమ దేశంలో పెరిగిపోయిన విదేశీ పెట్టుబడి దారుల్ని వంపించేందుకే ఈ వైరస్ ని సృష్టించిందని ఆరోపణలు న్నాయి. అమెరికా, ఐరోపా దేశాల్లో చాలా మంది విశ్లేషకులు ఈ వాదనను సమర్థిస్తున్నారు. కాగా చైనా ఇప్పటికే కరోనా వైరస్ విరుగుడుకు వ్యాక్సిన్ ను కూడా తయారుచేసుకుందని కూడా

అనుమానిస్తున్నారు. చైనాలో ఇప్పుడు కరోనా కేసులు ఎందుకు తగ్గిపోయాయి అని ప్రశ్నిస్తున్నారు. చైనాలో కొత్తగా ఎవరూ మరణించకపోవడానికి కూడా కారణం మందును ముందుగా తయారుచేయడమే అంటున్నారు.

చైనాలోని స్థానిక కంపెనీల్లో అమెరికా, యూరోప్ దేశాలకు చెందిన పెట్టుబడిదారులు పెద్ద మొత్తంలో వాటాలు కొనేసి లాభాలు ఆర్జించడంతో అక్కడి స్థానిక పారిశ్రామిక వేత్తలకు నమస్యగా మారారు. వీరిని బలవంతంగా పంపడం సాధ్యం కాకపోవడంతో చైనా పాలకులు కొత్త వైరస్ సృష్టి ద్వారా కుట్రకు తెర తీశారనే ఆరోపణలున్నాయి. ఇందులో భాగంగానే వుహాన్ నగరాన్ని ఎంచుకున్నారని తెలుస్తోంది. చైనా అంచనాలకు తగ్గట్లే కరోనా వైరస్ తీవ్రతకు భయపడిన విదేశీ పెట్టుబడి దారులు అక్కడి కంపెనీల్లో తమ వాటాల్ని స్థానికులకు అమ్ముకున్నారు. చైనా నుంచి బయటకు వెళ్లిపోయారు. ఫలితంగా రెండు రోజుల్లోనే చైనా ఆర్థిక వ్యవస్థలో రూ.1.50 లక్షల కోట్ల సంపద వచ్చింది. కమ్యూనిస్టు పాలనలోని చైనాలో పారదర్శకతకు చోటు లేదు. ప్రభుత్వ మీడియా తప్ప స్వతంత్ర మీడియా లేకపోవడంతో అక్కడి వార్తలు



ప్రపంచానికి తెలిసేది చాలా తక్కువ. అక్కడి పాలకులు తమ స్వార్థం కోసం సొంత ప్రజల ప్రాణాలనే వణంగా పెట్టారా? అనే అనుమానాలు కూడా వినిపిస్తున్నాయి..

ప్రపంచమంతటా ఆర్థిక మాంద్యం

కరోనా మహమ్మరి ప్రభావం ప్రపంచ దేశాల ఆర్థిక వ్యవస్థలను మాంద్యం దిశగా నెట్టేసింది. అమెరికా, ఐరోపా, ఆసియా దేశాల మార్కెట్లను వణికిస్తోంది. విమానయాన నర్సీనుల నిలిపివేతలకు తోడు ఆంక్షల ఫలితంగా పరిశ్రమలు మూతపడ్డాయి. ఎగుమతులు, దిగుమతులు ఆగిపోయాయి. ఉత్పత్తులు మందగించడంతో దాదాపు అన్ని దేశాల్లోనూ ఆర్థిక కార్యకలాపాలు స్తంభించి పోయాయి. పలు దేశాల్లో హోటళ్లు, థియేటర్లు, పార్కులు, పబ్లతో సహా వినోద పరిశ్రమలు నిలిచిపోయాయి. ముఖ్యంగా చైనా నుంచి దిగుమతి అయ్యే సెల్ ఫోన్లు, ఎలక్ట్రానిక్ విడి భాగాలు ఉత్పత్తి నిలిచిపోవడంతో ప్రపంచ వ్యాప్తంగా ఇబ్బందులు ఎదురవుతున్నాయి. ఎలక్ట్రానిక్, వాహన రంగాల్లో ఉత్పత్తులు నిలిచిపోయాయి. దీని ఫలితంగా ప్రపంచం లోని అన్ని దేశాల్లోనూ ఇప్పటికే పెద్ద సంఖ్యలో ఉద్యోగాలు ఊడాయి.

అమెరికా, ఐరోపా, ఆసియా దేశాల్లో స్టాక్ మార్కెట్లు భారీగా పతనమవుతూ నేలచూపులు చూస్తున్నాయి. ముఖ్యంగా చమురు రంగం తీవ్ర సంక్షోభానికి గురవుతోంది. ముడిచమురు



బోరిస్ జాన్సన్


ధరలు పతనమవుతున్నాయి. బీఎస్ ఈ, ఎస్ఎస్ ఈ, డౌజ్ కోన్స్, నాస్ డాక్, షాంఘై, నిక్కి సియోల్, హాంగ్ కింగ్, మాస్కో ఎక్స్ ట్రేజ్ లాంటి స్టాక్ మార్కెట్లు కనీసం ఎరుగని తిరోగమనం బాటపట్టాయి. ఫలితంగా ముకేశ్ అంబానీ, మార్క్ జుకెర్ బెర్గ్, లారీ పేజ్ సహా పలువురు కుబేరుల సంపద రోజుల వ్యవధిలోనే లక్షల కోట్ల రూపాయలు ఆవిరైంది.

ప్రపంచంలోనే అతిపెద్ద ఆర్థిక వ్యవస్థ అయిన అమెరికా కూడా మాంద్యంలోకి ప్రవేశించింది. కరోనా ప్రభావం అధికంగా ఉన్న ఐరోపా సహా అన్ని దేశాలూ తీవ్రంగా నష్ట పోయాయి. ఈ ప్రభావం నుంచి తమ దేశ

ప్రజలను ఆదుకునేందుకు అమెరికా, కెనడా బ్రిటన్, ఆస్ట్రేలియా సహా పలు దేశాలు నష్ట నివారణ చర్యలు తీసుకుంటున్నాయి. ఇప్పటికే అమెరికా కేంద్ర బ్యాంక్ 'ఫెడరల్ రిజర్వు బ్యాంకు' కీలక వడ్డీ రేట్లను పలుమార్లు తగ్గించగా.. ఆర్థిక వ్యవస్థను గాడిలో పెట్టేందుకు ఉద్దీపన ప్యాకేజీ తీసుకొస్తోంది ట్రంప్ సర్కార్. ఆర్థిక సంక్షోభం ప్రభావం పడిన అమెరికన్లకు కాస్త ఊరట కలిగించే దిశగా చర్యలు చేపడుతున్నారు ట్రంప్. పెద్దలకు 1000 డాలర్లు, చిన్నారులకు 500 డాలర్ల ఆర్థిక సాయం నేరుగా అందించాలని భావిస్తున్నారు. బ్రిటన్ కూడా ప్యాకేజీ బాట పట్టింది. దేశీయ వ్యాపారాలతో పాటు ఆర్థిక వ్యవస్థను కాపాడేందుకు.. 33 వేల కోట్ల పౌండ్ల మేర ఉద్దీపన ప్యాకేజీని ప్రకటించారు. మరోవైపు క్రికెట్, ఫుట్ బాల్, బ్యాడ్మింటన్, టెన్నిస్ క్రీడల వెంగా ఈవెంట్లతో పాటు ఈ ఏడాదిలో జరగాల్సిన టోక్యో ఒలింపిక్స్ నిర్వహణ కూడా సందిగ్ధంలో పడింది.

లాక్ డౌన్ ఎందుకంటే..

కరోనాను ఎదుర్కోవడానికి ప్రపంచంలోని పలు దేశాలు అనునరిస్తున్న వ్యూహం లాక్ డౌన్.. ప్రజల భద్రతను దృష్టిలో ఉంచుకుని జన సంచారాన్ని నియంత్రించడమే లాక్ డౌన్. మనిషి నుంచి మనిషికి కరోనా వైరస్ శరవేగంగా వ్యాప్తి చెందుతుండటంతో ప్రజలు ఇళ్లు దాటి బయటకు రాకుండా.. 'సామాజిక దూరాన్ని' పకడ్బందీగా అమలు చేసేందుకు ఒక ప్రాంతాన్ని అష్ట దిగ్బంధనం చేయడమే లాక్ డౌన్ లక్ష్యం. అసాధారణ పరిస్థితుల్లో.. జనజీవనానికి లేదా వ్యవస్థకు ముప్పు ఉన్న సందర్భాల్లోనూ.. పరిస్థితిని అదుపులోకి తేవడానికే కొంత కాలం పాటు లాక్ డౌన్ విధిస్తుంటారు. ఇళ్ల నుంచి ప్రజలు బయటకు రాకుండా కట్టిడి చేయడంతో పాటు రవాణా సాధనాల్ని పూర్తిగా నిలిపివేయడం ద్వారా వైరస్ ను కట్టిడి చేయడం ద్వారా ఫలితాలను సాధించవచ్చు.. ఈ వైరస్ తొలిసారిగా వెలుగు చూసిన చైనాలోని వుహాన్ లో లాక్ డౌన్ వ్యూహాన్ని అమలు చేసి సత్ఫలితాలు సాధించారు. ఇదే వ్యూహాన్ని ఇప్పుడు అన్ని దేశాలు అమలు చేస్తున్నాయి. సరిహద్దుల్ని మూసేసుకుంటూ ఏ దేశానికా దేశం, ఏ ప్రాంతానికా ప్రాంతం



రక్షణాత్మక చర్యలకు దిగుతున్నాయి.

చైనాలోని వుహాన్ నగర జనాభా కోటి 10 లక్షలు. ఈ నగరంతో పాటు, చుట్టుపక్కల ఉన్న ప్రాంతాలను రెండున్నర నెలల పాటు మూసేశారు. కరోనా కట్టడి చర్యలకు మినహా ఎలాంటి ప్రైవేటు వాహనాలనూ అనుమతించ లేదు. ప్రజలను ఇళ్ల నుంచి బయటకు రానివ్వలేదు. ఆరోగ్య సమస్యలున్న వృద్ధులు, దివ్యాంగులకు సహకరించే అధికారులు, సిబ్బందిని మాత్రమే అనుమతించారు. విద్యాసంస్థలకు నిరవధికంగా సెలవులిచ్చారు. మందుల షాపులు, సూపర్ మార్కెట్లు మినహా అన్నింటినీ పూర్తిగా మూసేశారు. నిత్యావసర వస్తువులు, వైద్యసాయం అవసరమైన వారినే బయటికి అనుమతించారు. అది కూడా తప్పని సరిగా మాస్కుల ధరిస్తేనే. కరోనా బాధితుల కోసం ఇంటింటా సోదాలు నిర్వహించి, వారిని వేరుగా ఉంచారు. రెండు నెలల తర్వాత క్రమేపి నిబంధనల్ని సడలించారు. కీలక పరిశ్రమల్లో పనిచేసే వారిని తిరిగి విధుల్లోకి అనుమతించారు. పాఠశాలలు, ప్రజారవాణాపై నిషేధం మాత్రం కొనసాగుతోంది. ఈ లాక్డౌన్ తో మంచి ఫలితాలే కనిపించాయి.



భారత్ సహా అనేక దేశాలు కూడా లాక్డౌన్ బాట పట్టాయి. ఇటలీలో మొదట్లో కరోనాపై పెద్దగా దృష్టి పెట్టలేదు. అక్కడ పరిస్థితి చేజారడంతో షట్డౌన్ మొదలుపెట్టారు. ఫ్రాన్స్ లో లాక్డౌన్ లో భాగంగా ఆహారం, నిత్యావసరాల కొనుగోలుకు మినహా ప్రజలంతా ఇళ్ల నుంచి బయటకు రాకుండా నిషేధించారు. వైద్యులను సంప్రదించేందుకు.. ఇళ్ల నుంచి విధుల నిర్వహణకు వీలుకాని ఉద్యోగులకు మాత్రమే అనుమతిస్తున్నారు.

చేశారు. నిత్యావసర దుకాణాలు, మందుల షాపులు, పెట్రోల్ బంకులు, ఇతర అత్యవసర వాణిజ్య ప్రాంతాలను తెరిచి ఉంచారు. పారిశుధ్య కార్మికులను కొనసాగించారు. అత్యవసరాల కోసం ఇళ్ల నుంచి బయటకు అనుమతించి నప్పటికీ ప్రతి ఇద్దరి మధ్య దూరం 6 అడుగులు ఉండేలా నిబంధనలు విధించారు. విమానాలు, ట్యాక్సీలు, ప్రజారవాణాను అత్యవసర ప్రయాణాలకే అనుమతిస్తున్నారు.


లాక్డౌన్ ఎత్తివేస్తే మరింత ప్రమాదం!

ప్రపంచ వ్యాప్తంగా పలు దేశాలు నెల రోజులకు పైగా లాక్డౌన్ కారణంగా ఆర్థికంగా చాలా దెబ్బ తిన్నాయి. ఈ నేపథ్యంలో క్రమంగా దీన్ని సడలించాలని భావిస్తున్నాయి. అయితే ప్రస్తుతం విధించిన లాక్డౌన్ ఎత్తివేయటం వల్ల వైరస్ వ్యాప్తి మరింత వుంజుకునే అవకాశం ఉందని హెచ్చరించింది ప్రపంచ ఆరోగ్య సంస్థ. ఈ నిర్ణయం వల్ల వైరస్ మరింత ప్రాణాంత కంగా మారేందుకు వునరుజ్జీవనం పోసినట్లేనని, ఈ విషయంలో ప్రతిఒక్కరూ ఆచితూచి వ్యవహరించాలని సూచించినారు డబ్ల్యూ హెచ్ ఓ డైరెక్టర్ జనరల్ టెడ్రోస్ అధనామ్ గెబ్రయేసస్.



నోట్ : కరోనా నేపథ్యంలో పరిస్థితులు చక్కబడే వరకు ఆన్లైన్ ద్వారానే జాగృతిని అందిస్తున్నాం. పాఠకులు గమనించి, సహకరించాలని ప్రార్థన.

- మేనేజర్





తెలుగుకుందాం దోమకొండ కోట


తెలంగాణ రాష్ట్రం, కామారెడ్డి జిల్లాలోని దోమకొండ గ్రామంలో ఉంటుంది. దీనిని 18వ శతాబ్దంలో రెడ్డిరాజులు నిర్మించినట్లుగా చారిత్రక ఆధారాలు చెబుతున్నాయి. కోట లోపల మహాదేవుని ఆలయం ఉంటుంది. చుట్టూ చదరపు, పుత్తాకార బురుజులు నిర్మించారు. కోట లోపల నిర్మించిన శివాలయం కాకతీయ శైలిని అనుకరించి ఆగమశాస్త్రయుక్తంగా ఉంటుంది. ఈ కోట తెలంగాణ ప్రాంతపు సంస్థానాల రక్షణ కట్టడాల శైలికి మంచి ఉదాహరణ.



కథ బంగారు కడియం

ఓకానొక రాజు. అన్నింటికీ వాగ్వాదానికి దిగుతుండేవాడు. రాజు కాబట్టి ఆయనేమన్నా అందరూ నిశ్చలంగా ఉండేవారు. ఓసారి సభలో 'నేను చెప్పినది అబద్ధమని ఎవరైనా నిరూపిస్తే గొప్ప బహుమతి ఇస్తాను' అన్నాడు రాజు. ఎవరూ మాట్లాడలేదు. విదూషకుడు మాత్రం లేచి 'సరే మహారాజా' అన్నాడు. 'అయితే విను, బంగారం బంగారమే. అదెక్కడున్నా దాని విలువ దానిదే. కాదంటావా?' అన్నాడు రాజు నవ్వుతూ. 'అది నిజం కాదు మహారాజా! వస్తువు

విలువ దాని స్థానాన్ని బట్టి మారుతుంది.' అన్నాడు విదూషకుడు. 'అలా అని నిరూపించగలవా?' అడిగాడు రాజు. 'మీ చేతికున్న బంగారు కడియాన్ని ఇలా ఇవ్వండి ప్రభూ' అన్నాడు విదూషకుడు. రాజు వెంటనే తీసి అందించాడు. విదూషకుడు దాన్ని ఓ భటుడికిచ్చి, 'సగల వ్యాపారి మాధవయ్య దగ్గరకి వెళ్లు. అత్యవసరంగా అమ్మాలని చెప్పి ఎంతకీ కొంటాడో అడిగిరా' అని పంపాడు. అలా వెళ్లిన భటుడు కాసేపటికి తిరిగి వచ్చి,



పద్యం



ధర్మగుణము మించు ధనధాన్యములు లేవు
విద్యకన్న మించు విభవమేది
నీతి వేరేలేదు నిజము పల్కుట కంటే
తెలుసుకొమ్ము నీవు తెలుగుబడ్డ

భావం : ధర్మగుణానికి మించిన ధనం లేదు. ధాన్యమూ లేదు. విద్య కన్న మించిన సంపద లేదు. నిజం పల్కుటకు మించిన నీతి లేదని తెలుసుకో.

శ్లోకం



యత్రనార్యస్సు పూజ్యంతే
సర్వాః తత్ర అఫలాఃక్రియాః
యత్రైతాస్సు న పూజ్యంతే
సర్వాః తత్ర అఫలాః క్రియాః

భావం : స్త్రీలను పూజించే చోటనే దేవతలు ఆనందిస్తారు. స్త్రీలను గౌరవించని చోట జరిగే అన్ని పనులూ విజయవంతం కావు.

జ త ప ర చం డి

ఇక్కడున్న పదాలకు పక్కనున్న పదాల్లో ఏవి సరిపోతాయో కనుక్కోండి.

వర్తకుడు	బోధన
రైతు	వైద్యం
వైద్యుడు	వ్యవసాయం
ఉపాధ్యాయుడు	వ్యాపారం

సర్వజ్ఞ-అర్హస్వీశ్లోక
'సర్వజ్ఞ-అర్హస్వీ' : 'సర్వజ్ఞ-అర్హస్వీ'
'సర్వజ్ఞ-అర్హస్వీ' : 'సర్వజ్ఞ-అర్హస్వీ'



భారత స్వాతంత్ర్య సమరయోధులు

మంగళ్ పాండే

భారత స్వాతంత్ర్య పోరాటంలో మరుగున పడిపోయిన పేరు మంగళ్ పాండే. 19 జూలై 1827న జన్మించారు. భారతీయుల ఆలోచనలను స్వేచ్ఛా స్వాతంత్ర్యాల వైపు మళ్లించారు. 1857లో భారతదేశ ప్రథమ స్వాతంత్ర్య ఉద్యమం ముఖ్యమైన వీరులో వీరు ఒకరు. తెల్లదొరల వెన్నులో వణుకు పుట్టించిన వ్యక్తి. పాండేను బ్రిటిషు ప్రభుత్వం 1857 ఏప్రిల్ 7న ఉరి తీసింది. భారత ప్రభుత్వం మంగళ్ పాండే గౌరవార్థం అక్టోబరు 5, 1984న ఒక తపాలా బిళ్లను విడుదల చేసింది.



జనరల్ నోరెడ్జ్

1. సోమాలియా దేశ రాజధాని?
2. ప్రపంచంలోనే అతిపెద్ద రైల్వే ప్లాట్‌ఫాం ఎక్కడుంది?
3. ధర్మపురి లక్ష్మీనరసింహస్వామి పుణ్యక్షేత్రం ఎక్కడుంది?

'అమరావతి' 'ఆ' '(కర్ణాటక)'

హైదరాబాద్ 'బి' 'హైదరాబాద్' 'సి' 'రాజ్‌గఢ్'

మనసుకు మేత



ఆ కొండకు ఈ కొండకు ఇనుప సంకెళ్లు.

అందరినీ : అందరినీ

మంచిమాట

కలతలు లేని స్నేహం ఉండాలంటే, కపటం లేని హృదయం కావాలి..



'ఇరవై వరహాలు ఇస్తానన్నాడు ప్రభూ' అన్నాడు. విదూషకుడు ఈసారి ధనాగారం పర్యవేక్షణ అధికారిని పిలిచి కడియం ఇచ్చి 'మాధవయ్య దీన్ని ఎంతకు కొంటాడో కనుక్కో' అని పంపాడు. కాసేపటికి తిరిగి వచ్చిన ఆ అధికారి, 'నలభై వరహాలు ఇస్తానన్నాడు' అని చెప్పాడు. తర్వాత విదూషకుడు దారినపోయే ఒక పేదవాణ్ణి పిలిచి అతనికి ఆ బంగారు కడియమిచ్చి మాధవయ్య దగ్గరకు పంపాడు. అతడి వెంట ఓ సైనికుడిని రహస్యంగా వెంబడించమన్నాడు. వర్తకుడి దగ్గరకు వెళ్లిన ఆ పేదవాడు కడియాన్ని ఇచ్చి, 'అయ్యా! దీన్ని ఎంతకు కొంటారు? అని అడిగాడు.

వర్తకుడు వాడిని ఎగాదిగా చూసి పది వరహాలు వాడి చేతిలో పెట్టి, 'దీన్ని నువ్వు ఎక్కడో దొంగిలించి ఉంటావు. మర్యాదగా ఇచ్చింది తీసుకుపో. లేదా ఫిర్యాదు చేస్తాను' అంటూ దబాయించాడు.

'చూశారు మహారాజా! ఒకే నగ. ఒకే వర్తకుడు. భటుడికి ఒక విలువ, అధికారికి ఒక వెల, పేదవానికి ఒక ధర చెప్పాడు. వస్తువు విలువ అది ఉన్న స్థానాన్ని బట్టి మారుతుందని ఇప్పుడైనా ఒప్పుకుంటారా?' అన్నాడు విదూషకుడు.

రాజుగారు విదూషకుడి జ్ఞానాన్ని మెచ్చుకొని మంచి బహుమతి ఇచ్చాడు. ★

విందు.. వినోదం... పెండ్లి.. పేరంటం...

అన్నింటా మీ నేస్తం.

క్రేన్

వక్క పలుకులు

శ్రీ గ్రంథి సుబ్బారావు మరియు శ్రీమతి గ్రంథి లక్ష్మీనరసింహ


వీటికి సాటి మరేవి లేవు

www.craneindia.net

ఇప్పుడు మీ కోసం సరికొత్త ప్యాకింగ్‌లో సరికొత్త రుచులతో

TARA ♦ 9044

ముందు కరోనా కిట్ కే జన్మనిచ్చింది!



ప్రపంచ వ్యాప్తంగా కరోనా పెను ప్రభావం చూపిస్తున్న తరుణంలో పుణెకు చెందిన 'మైల్యాబ్స్' ఫార్మా కంపెనీ దేశంలోనే తొలి కరోనా టెస్ట్ కిట్ ను రూపొందించింది. వస్తుతం విదేశాల నుంచి దిగుమతి చేసుకునే కరోనా కిట్స్ ధర ఒక్కోటి రూ.4500 ఉండగా, మైల్యాబ్స్ రూపొందించిన ఈ కిట్ ధర రూ.1200 మాత్రమే. మైలాబ్ పరిశోధన అభివృద్ధి విభాగం హెడ్, ప్రముఖ వైరాలజిస్ట్ మినాల్ ధకావి భోసాలి ఈ కిట్ తయారీలో కీలక పాత్ర పోషించింది. మినాల్ తన బృందంతో కలసి ఆరు వారాల్లోనే 'పాతో డిటెక్ట్' అనే కరోనా టెస్ట్ కిట్ ను రూపొందించింది. ఈ కిట్

కేవలం రెండున్నర గంటల్లోనే కరోనా ఫలితాన్ని నిర్ధారిస్తుంది.

ఈ టెస్ట్ కిట్ తయారు చేయాలని సంకల్పించుకునే నాటికి మినాల్ నిండు గర్భిణి. తాను తయారు చేసిన ఈ కిట్ ను డెలివరీకి ఒకరోజు ముందు వైరాలజీ ఇనిస్టిట్యూట్ కి సమర్పించడం విశేషం. నేషనల్ వైరాలజీ ఇనిస్టిట్యూట్ కూడా ఈ కిట్ కి ఆమోద ముద్ర వేసింది. మరోవైపు ఈ కిట్ ను అందించిన మరుసటి రోజే మినాల్ పండంటి ఆడపిల్లకు జన్మనిచ్చింది. ఈ నేపథ్యంలో మినాల్ కృషిని అభినందిస్తూ మహారాష్ట్ర హౌజింగ్ మినిస్టర్ డాక్టర్ జితేంద్ర అవాద్ ట్వీట్ లో 'మినాల్ ముందుగా దేశంలో తొలి కరోనా నిర్ధారణ కిట్ కు జన్మనిచ్చాకే.. తన బిడ్డకు జన్మనిచ్చారు. మినాల్ భోసాలే మీ కృషి అభినందనీయం' అంటూ పోస్ట్ చేశారు. ★

కర్తవ్యమే ఊపిరిగా

ఎనిమిది నెలల నిండు గర్భంతో కరోనా పెషెంట్ కు వైద్యం అందించేందుకు 250 కిలోమీటర్ల దూరం ప్రయాణం చేసిందో సర్దు. కోవిడ్-19 కారణంగా రోగులకు సేవలందించేందుకు తాత్కాలిక సిబ్బందిని చేర్చుకుంటున్నారు. ఈ క్రమంలోనే తమిళనాడు తిరుచ్చిలోని రామాంతపురంలోని ప్రాథమిక ఆరోగ్య కేంద్రంలో వినోదినీ కూడా చేరింది. వినోదినీ ఉద్యోగంలో చేరుందుకు అయితే ఒప్పుకుంది కానీ తానుండే తిరుచ్చి నుంచి రామాంతపురం పీహెచ్ సీకి 250 కిలోమీటర్ల. నిండు గర్భంతో అంత దూరం ప్రయాణించడం ప్రమాదకరమని తెలిసినా తన కర్తవ్యం ఆమెను వెనుకదాగు వేయనివ్వలేదు. ఎలాగైనా కోవిడ్ బాధితులకు సేవలందించాలని నిర్ణయించుకుంది. తమిళనాడు పర్యాటక శాఖ మంత్రి సహాయం కోరింది. ఆయన ఆదేశాల మేరకు జిల్లా కలెక్టర్ ఆమెకు ప్రయాణ సదుపాయం ఏర్పాటు చేశారు.

మినాల్, వినోదినీ వంటి ఎందరో వైద్యులు, వైద్య సిబ్బంది, మరెందరో పరిశోధకులు, పోలీసులు తమ ప్రాణాలను ఫణంగా పెట్టి మనల్ని రక్షించడానికి ఈ విపత్తర పరిస్థితుల్లో కరోనాతో యుద్ధం చేస్తున్నారు. అలాంటి వారి కోసం మనం చేయగలిగింది ఒక్కటే. ప్రభుత్వాలు, వైద్యులు చెప్పినట్లుగా నడుచుకోవడం, అలాగే సామాజిక దూరం పాటిస్తూ అత్యుపర పరిస్థితుల్లో తప్ప ఇంట్లో నుంచి బయటకు రాకుండా ఉండటం. ఇదే ప్రస్తుతం మనం వారికిచ్చే గౌరవం. ★



'కరోనా' పై కార్టూన్ల యుద్ధం



వరంగల్ : కరోనా నేపథ్యంలో చిన్నారులు వేసిన కార్టూన్లు, చిత్రాలు ప్రస్తుత సమస్య పట్ల వారికి ఉన్నటువంటి అవగాహనను ప్రతిబింబిస్తున్నాయని సంస్కార భారతి తెలంగాణ రాష్ట్ర ఉపాధ్యక్షులు డాక్టర్ బండెల మోహన్ రావు అన్నారు. తల్లిదండ్రుల ప్రోత్సాహం లభిస్తే భవిష్యత్తులో చిన్నారులు మంచి కార్టూనిస్టులుగా, చిత్రకారులుగా ఎదిగే అవకాశం ఉంటుందని ఆయన తెలిపారు. ప్రపంచాన్ని అతలాకుతలం చేస్తున్న కరోనా నమన్యపై విద్యార్థులలో అవగాహన కల్పించేందుకు, అలాగే వారి సమయాన్ని సద్వినియోగం చేసేందుకు కార్టూన్లు, చిత్రాలు గీయడానికి కేటాయిస్తారనే ఉద్దేశంతో 'కరోనా'పై కార్టూన్లు, చిత్రలేఖన పోటీలు నిర్వహించినట్లు మోహన్ రావు పేర్కొన్నారు. కరోనా వైరస్ వ్యాప్తిని నిరోధించడానికి రాష్ట్ర, కేంద్ర ప్రభుత్వాలు ప్రస్తుత పరిస్థితుల్లో లాక్డౌన్ విధించడంతో విద్యార్థులు ఇళ్లలో మొబైల్ ఫోన్లకు, టీవీలకు అతుక్కపోయారు. ఇది గమనించి ఇళ్లలో కూర్చునే కరోనా మహమ్మారిపై కార్టూన్లు, బొమ్మలు గీసే పోటీలను విద్యార్థుల కోసం నిర్వహించినట్లు ఆయన వివరించారు. ఈ విషయాన్ని వాట్సాప్ గ్రూపులలో విస్తృతంగా ప్రచారం చేయడంతో చిన్నారుల నుండి చక్కటి స్పందన లభించిందని చెప్పారు.

వడ్డేపల్లికి చెందిన విద్యార్థిని ఆర్.సంజన

కరోనా వ్యాప్తి చెందకుండా కృషి చేస్తున్న వైద్యులకు, వైద్య బృందానికి, పోలీసులకు, పారిశుధ్య కార్మికులకు అభినందనలు తెలియజేస్తూ అన్ని మతాల ప్రజలు సమస్యరిస్తున్న కార్టూన్ అందరిని ఆలోచింప జేసిందని మోహన్ రావు తెలిపారు. కరోనా గురించి విస్తృత ప్రచారం చేస్తూ ప్రజల్లో వైతన్యం తీసుకొస్తున్న ప్రింట్ మీడియా, ఎలక్ట్రానిక్ మీడియా, ఫోటో, వీడియో జర్నలిస్టులను "విశ్వరూప" అవతారంగా మరొక కార్టూన్లో చూపించారు. ప్రజల కోసం పని చేస్తున్న వారిని నమాజం ఎంత ఆదరిస్తున్నదో అర్థం



అయ్యేవిధంగా చిన్నారులు గీసిన చిత్రాలు విశేషంగా ఆకట్టుకొన్నాయని ఆయన తెలిపారు.

లాక్డౌన్ విరమించాక ఈ పోటీలో పాల్గొన్న వారికీ బహుమతులు అందజేయనున్నట్లు మోహన్ రావు తెలిపారు. ఈ నెల చివరి వరకు కార్టూన్లను, చిత్రాలను 9849685002 నంబర్ కు వాట్సాప్ చేయాలని ఆయన విద్యార్థులను కోరారు. ★



కరీంనగర్ జిల్లా : సేవాభారతి ఆధ్వర్యంలో కరీంనగర్ నగరంలో 475 మంది నిరుపేద కుటుంబాలకు, అదేపల్లి గ్రామంలో సంచార జాతికి చెందిన 71 కుటుంబాలకు నిత్యావసర వస్తువులను పంపిణీ చేశారు. అలాగే నగర కమిషనర్ సూచనల మేరకు చెరువు కట్ట నుండి రంగినేని బ్రస్ట్ వరకు, కొత్త బస్టాండ్ నుండి పెద్దూర్ సరిహద్దు వరకు రోడ్లకి ఇరువైపులా రెండు రోజులు పాటు స్వచ్ఛసేవ చేశారు. ఈ కార్యక్రమంలో జిల్లా సహ సంఘచాలక్ డాక్టర్ రమణాచారి, విభాగ్ కార్యవాహా పాక సత్యనారాయణ తదితరులు పాల్గొన్నారు



కరోనా మహమ్మారి కనీవినీ ఎరుగని అతిపెద్ద సంక్షోభ మని రాష్ట్రీయ స్వయంసేవక్ సంఘ్ (ఆర్ఎస్ఎస్) సహ సర్ కార్యవాహ దాక్టర్ మన్మోహన్ వైద్య అన్నారు. ఈ సంక్షోభాన్ని భారతదేశం సమర్థవంతంగా ఎదుర్కొంటోందని చెప్పారు. 130 కోట్ల జనాభా ఉన్న భారత్లో కరోనా విషయంలో కేంద్రం తీసుకుంటున్న చర్యలు అజినందనీయ మన్నారు. కేంద్ర ప్రభుత్వం దశలవారీగా మొదట ఒకరోజు కర్ఫ్యూ, ఆ తరువాత 21 రోజుల లాక్డౌన్ నిర్ణయించి కరోనాను కొంతమేర కట్టడి చేసిందని చెప్పారు. ప్రజల నుంచి కూడా ప్రభుత్వానికి సంపూర్ణ మద్దతు లభించిందన్నారు. భారతీయ సమాజంలో సేవ సహజ గుణమని, ఇతరులకు సహకరించడమే మన జీవన విధానమని భారతీయ సమాజ సహకార స్వభావాన్ని ఈ సందర్భంగా వైద్య ప్రసంగించారు. ఈ విపత్తర సమయంలో భారతీయులంతా ఒకరికొకరు సహకరించుకోవడం శభపరిణామమన్నారు. ఈ సందర్భంగా రాష్ట్రీయ స్వయం సేవక్ సంఘం దేశవ్యాప్తంగా నిర్వహిస్తున్న వివిధ సేవా కార్యక్రమాల గురించి వైద్య వీడియో యాప్ ద్వారా మీడియాకు వివరించారు. ఎటువంటి విపత్తర పరిస్థితులెదురైనా సమాజసేవకై స్వయంసేవకులు ఎల్లప్పుడూ ముందంటారన్నారు. ఈశాన్య రాష్ట్రాలైన అరుణాచల్ ప్రదేశ్, మణిపూర్, త్రిపురతో పాటు దేశంలోని ప్రతి రాష్ట్రంలో ఆర్ఎస్ఎస్ సేవా కార్యక్రమాలు ప్రారంభించినట్లు ఆయన చెప్పారు.

మహమ్మారిని తరిమి కొట్టడమే తక్షణ కర్తవ్యం



డా.మన్మోహన్ వైద్య
ఆర్ఎస్ఎస్ సహ సర్ కార్యవాహ

దేశవ్యాప్తంగా 26 వేల చోట్ల 2 లక్షల మంది స్వయంసేవకులు వివిధ సేవా కార్యక్రమాల ద్వారా 25.5 లక్షల కుటుంబాలకు లబ్ధి చేకూర్చినట్లు తెలిపారు. ప్రస్తుత పరిస్థితులను దృష్టిలో పెట్టుకుని సమాజ అవసరాల నిమిత్తం మొత్తం 25 రకాల సేవా కార్యక్రమాలను స్వయంసేవకులు ప్రారంభించారన్నారు. అనేక ప్రాంతాల్లో హెల్ప్లైన్ నంబర్లు ఏర్పాటు చేసి ప్రజల అవసరాలకు అనుగుణంగా స్పందిస్తున్నారని చెప్పారు. ఆహారం, మందుల సరఫరా ఇతర రాష్ట్రాల నుండి వచ్చిన వలస కార్మికులకు నిత్యావసరాల పంపిణీ వంటివి చేస్తున్నారన్నారు.

తమిళనాడులోని తిరువూర్లో ఆరోగ్య శాఖకు సంబంధించిన శానిటైజర్, మాస్కులు, ఆయుర్వేద కషాయాలు, హోమియోపతి మందులను, భద్రతా దుస్తులను స్వయం

సేవకులే తయారు చేసి పంపిణీ చేసినట్లు వైద్య తెలిపారు. ధార్మిక ప్రదేశాలలో నివసించే సన్యాసులు, భిక్షకులకు భోజన వసతి ఏర్పాటు చేశారని; చిత్రకూట్, హంపిలలో కోతులకు కూడా ఆహారం అందిస్తున్నారని చెప్పారు. షోలాపూర్, యవత్మల్, కొల్లాపూర్, ఉత్తరప్రదేశ్ లోని సంచార జాతులకు, గిరిజన తెగలు నివసిస్తున్న ఇంకా అనేక ప్రాంతాల్లో స్వయం సేవకులు నిరంతర సేవా కార్యక్రమాల్లో నిమగ్నమయ్యారని, కొన్ని చోట్ల రక్తదాన శిబిరాలను సైతం ఏర్పాటు చేసినట్లు ఆయన పేర్కొన్నారు.

మధ్యప్రదేశ్లోని 16 జిల్లాల్లో విద్యార్థుల తమ 115 భవనాలను కరోనా నేపథ్యంలో ప్రభుత్వం ఉపయోగించుకునేందుకు అవకాశం కల్పించిందన్నారు. రోజువారీ కూలీలు, కార్మికుల కోసం కూడా అవసరమైన ఏర్పాట్లు

జరుగుతున్నాయని తెలిపారు. వికలాంగుల కోసం పనిచేసే సక్షమ సంస్థ ఈ సంక్షోభ సమయంలో మానసిక వైద్యుల సేవలను అవసరమైన వారికి అందుబాటులోకి తెచ్చిందని వైద్య తెలిపారు. ఢిల్లీ నుండి తమ సొంత గ్రామాలకు వెళుతున్న దాదాపు 8 లక్షల మంది వలస కార్మికులకు స్వయంసేవకులు భోజనం, వసతి ఏర్పాట్లు చేశారని చెప్పారు. ఉత్తరప్రదేశ్ ప్రభుత్వ సహకారంతో ఐదు వేల బస్సుల ద్వారా వారిని తమ సొంత గ్రామాలకు తరలించారని తెలిపారు.

సమాజ శ్రేయస్సు కోసం నిర్వహిస్తున్న ఈ సేవా కార్యక్రమాల్లో సేవాభారతి, రాష్ట్ర సేవిక సమితి, విద్యాభారతి, ఆరోగ్యభారతి, భారతీయ మజ్దూర్ సంఘం, వనవాసి కల్యాణ్ ఆశ్రమం, సక్షమ్, నేషనల్ మెడికోస్ ఆర్గనైజేషన్, బీజేపీ, అఖిల భారతీయ విద్యార్థి పరిషత్, సీమా జన్ కల్యాణ్ సమితి ఇంకా అనేక సంస్థల కార్యకర్తలు నిమగ్నమయ్యారని మన్మోహన్ వైద్య తెలిపారు. అంతేకాదు.. కలిసి పనిచేసే భావనను దృఢపర్చుకునేందుకు సాంకేతిక పరిజ్ఞాన సహాయంతో సంఘ శాఖలు జరుగుతున్నాయని ఆయన చెప్పారు. అందుకు కుటుంబ సభ్యుల సహకారం కూడా లభిస్తోందన్నారు. కొన్నిచోట్ల కుటుంబ శాఖల నిర్వహణ కూడా ప్రయోగాత్మకంగా జరుపుతున్నామని తెలియజేశారు.

సాధారణంగా ఏప్రిల్ నుండి జూన్ చివరి వరకు స్వయంసేవకులకు శిక్షణ ఇవ్వడానికి వేసవి సెలవులను సద్వినియోగం చేసుకుంటామని, ఈ సమయంలో 90కి పైగా సంఘ శిక్షావర్గలు నిర్వహిస్తామని; అయితే.. ప్రస్తుత పరిస్థితుల దృష్ట్యా జూన్ చివరి దాకా తలపెట్టిన

అన్ని విభాగాల వర్గలు, సామూహిక కార్యక్రమాలను రద్దు చేయాలని సంఘ పెద్దలు నిర్ణయించారని వైద్య తెలిపారు. ఇప్పటి వరకు సంఘంపై నిషేధం ఉన్న సమయంలో మాత్రమే శిక్షావర్గలు జరగలేదని, వివిధ స్థాయిలలో నిర్వహించే అన్నిరకాల వర్గలు రద్దు చేయడం సంఘ చరిత్రలో 1929 తరువాత ఇదే మొదటి సారి అని ఆయన అన్నారు.

‘ప్రస్తుత సంక్షోభం ప్రతిఒక్కరిపై ప్రభావం చూపుతున్నది. కాబట్టి అందరూ కలిసి మొదట ఈ అంటువ్యాధిని తరిమికొట్టాలి’ని విలేకరులు అడిగిన ఓ ప్రశ్నకు సమాధానం చెప్పారు. రాబోయే రోజుల్లో ఈ వ్యాధి తీవ్రత తగ్గి దేశంలో సాధారణ పరిస్థితులు నెలకొంటాయని వైద్య ఆశాభావం వ్యక్తంచేశారు. సామాజిక దూరం పాటించడం, మాస్కులు ధరించడం, వ్యక్తిగత పరిశుభ్రత తదితర జాగ్రత్తలను దృష్టిలో ఉంచుకుని స్వయంసేవకులు పని చేస్తున్నారని చెప్పారు. సమాజంలోని ప్రతి ఒక్కరికి సేవ లందించేలా స్వయంసేవకులు తమ సేవా కార్యక్రమాలను విస్తరిస్తున్నారని చెప్పారు.

‘తల్లిశిశు జమాత్ కారణంగా కరోనా బాధితుల సంఖ్య ఒక్కసారిగా పెరిగిందని అందరూ అంగీకరిస్తున్నారు. వార్తా పత్రికలలో ఇందుకు సంబంధించి విశ్లేషణలు సైతం వస్తున్నాయని మన్మోహన్ వైద్య అన్నారు. జమాత్ నాయకత్వం సకాలంలో స్పందించి ఆ సమావేశాలు రద్దు చేసి ఉంటే పరిస్థితి కొంత మెరుగ్గా ఉండేదని ఆయన అభిప్రాయ పడ్డారు. ఆర్ఎస్ఎస్ మార్చి 15, 16, 17న బెంగళూరులో నిర్వహించతలపెట్టిన అఖిల భారత ప్రతినిధుల సభను రద్దు చేసిన



విషయాన్ని ఆయన ఈ సందర్భంగా విలేకరులకు గుర్తుచేశారు. లాక్డౌన్ ప్రకటించే కంటే ముందుగానే ఈ నిర్ణయం తీసుకున్నామని అప్పటికే బెంగళూరు చేరుకున్న కొందరు కార్యకర్తలకు వేర్వేరు ప్రదేశాల్లో వసతి ఏర్పాటు చేసి తిరిగి వెనక్కి పంపించామని చెప్పారు. ఇది నాయకత్వానికి సంబంధించిన సున్నితమైన బాధ్యత. దీన్ని సంఘ నాయకత్వం సమర్థ వంతంగా నిర్వహించిందన్నారు. సంఘం తరహాలోనే జమాత్ కూడా ఈ విధంగా చేసి ఉన్నట్లుయితే పరిస్థితులు ఇంత క్లిష్టతరమయ్యేవి కావని వైద్య అభిప్రాయం వ్యక్తంచేశారు.

ఢిల్లీ నిజాముద్దీన్ తల్లిశిశు జమాత్కు హాజరైన వారిలో ఇప్పటికీ కొందరు ఇళ్లలో దాక్కువడం, వారికి వైద్యం అందించేందుకు ప్రయత్నిస్తున్న సిబ్బందితో దురుసుగా వ్యవహరించడం, ద్రావ్యు చేసేందుకు వచ్చిన అధికారులతో అనుచితంగా ప్రవర్తించడం, ఎక్కడపడితే అక్కడ ఉమ్మివేయడం, చికిత్స అందిస్తున్న నర్సులతో సీచంగా వ్యవహరించడం వంటివి చూస్తుంటే వారి వక్రబుద్ధి బయటపడుతోందని ఆందోళన వ్యక్తంచేశారు. అయితే.. ముస్లిం సమాజంలోనే అతిపెద్ద వర్గం ప్రభుత్వ సూచనలకు మద్దతుగా నిలిచిందన్నారు. కొందరు మసీదుల్లో దాక్కున్న జమాత్ కార్యకర్తల సమాచారం అందిస్తున్నారని వైద్య తెప్పారు. తల్లిశిశు జమాత్ విషయంలో కుట్రకోణం లేదని ఎంతగా చెబుతున్నప్పటికీ తమ అసలు స్వరూపాన్ని తమ సమాజంలో తామే బహిర్గతం చేసుకుంటున్నారని జమాత్ను ఉద్దేశించి వైద్య అన్నారు.



ప్రజా సేవకై అందరికంటే ముందు- ఆర్ఎస్ఎస్

జనసంక్షేమ సమితి, సేవాభారతి, రాష్ట్రీయ స్వయంసేవక సంఘ కార్యకర్తలు ప్రకృతి వైపరీత్యాలు సంభవించినపుడు, వివిధ అత్యవసర సమయాల్లో బాధితులకు సహాయ కార్యక్రమాలు చేయడంలో ముందుండి పనిచేయడం అందరికీ తెలిసిందే. కరోనా వైరస్ మహమ్మారి (కోవిడ్-19)ను ఎదుర్కొనేందుకు దేశమంతా లాక్ డౌన్ ప్రకటించిన నేపథ్యంలో ఎందరో తీవ్ర ఇబ్బందులకు గురయ్యారు. ప్రభుత్వ పాలనా యంత్రాంగం, పోలీసుల సూచనలు, అనుమతులు పొంది ప్రపంచ ఆరోగ్య సంస్థ జాగ్రత్తలు పాటిస్తూ ఆంధ్ర ప్రదేశ్లో రాష్ట్రీయ స్వయంసేవక సంఘ స్వయంసేవకులు బాధితుల సహాయార్థం హుటాహుటి న రంగం లోకి దిగి సేవా కార్యక్రమాలు ప్రారంభించారు. ఈ సందర్భంగా

వివిధ ప్రదేశాల్లో మున్సిపల్ అధికారుల సూచన మేరకు ముఖ్యమైన సేవలందించిన సిబ్బందికి గస్తీ చేసే పోలీసులు, సెక్యూరిటీ సిబ్బందికి మాస్కులు వితరణ చేసారు. రోజువారీ కూలీలకు ఆహారం అందజేశారు.

ప్రకాశం జిల్లా గుడూరులో 30 యానాదుల కుటుంబాలకు నిత్యావసర వస్తువుల కిట్లు అందించారు. విజయవాడ, సింగ్ నగర్, ఉడాకాలిలోని వృద్ధుల మాత్రమే ఉన్న 30 కుటుంబాలకు వారం రోజులకు సరిపడా కూరగాయలు అందించారు. రాజమండ్రిలో ఆర్ఎస్ఎస్ కార్యకర్తలు ఇంటింటికీ వెళ్లి కరోనా వ్యాధిపై అవగాహన కల్పించారు. ఇంకా రాష్ట్ర వ్యాప్తంగా అనేక చోట్ల ఆన్ఎస్ఎస్., సేవాభారతి కార్యకర్తలు తమ సేవలను అందిస్తున్నారు. ఆంధ్రప్రదేశ్ రాష్ట్ర

వ్యాప్తంగా అన్ని జిల్లాల్లోనూ జన సంక్షేమ సమితి, సేవాభారతి, రాష్ట్రీయ స్వయంసేవక సంఘ కార్యకర్తలు ప్రభుత్వం, పోలీసు యంత్రాంగాన్ని కలిసి అన్ని రకాల సేవలకు తాము సిద్ధంగా ఉన్నామని, ఎటువంటి ప్రజావసరాలకైనా తమ సేవలను వినియోగించుకోవచ్చునని విజ్ఞప్తి చేశారు.

దేశమంతా సంపూర్ణంగా లాక్డౌన్లో ఉన్న దరిమిలా రాబోయే రోజుల్లో వివిధ రకాల సేవా అవసరాలు రావచ్చు. స్వయంసేవకులు అవసరమైన వైద్యపరమైన జాగ్రత్తలు తీసుకుంటూ, పోలీసుల నియమాలు పాటిస్తూ సహాయ కార్యక్రమాలు చేయడానికి సన్నద్ధంగా ఉండాలని జన సంక్షేమ సమితి అధ్యక్షులు, రాష్ట్రీయ స్వయంసేవక సంఘ ప్రాంత సంఘచాలక్ భూపతిరాజు శ్రీనివాసరాజు కార్యకర్తలను కోరారు.



నెల్లూరు



మార్కాపురం



తెనాలి



గాజువాక



రాజమండ్రి



మచిలీపట్నం



తూర్పుగోదావరి జిల్లా - చినకొత్త లంక



ప్రకాశం



పశ్చిమగోదావరి జిల్లా - ఏలూరు



విజయవాడ



తిరుపతి



కర్నూలు-నంద్యాల : హోమియోపతి మందుల పంపిణీ



కర్నూలు - నంద్యాల



తిరుపతి : ప్రభుత్వ వైద్యశాలలో భోజన పంపిణీ



గుంటూరు జిల్లా : సేవాభారతి ఆధ్వర్యంలో గుంటూరు ప్రభుత్వ ఆసుపత్రిలో ప్రతిరోజు 500 మంది పేషెంట్లకు, వారి సహాయకులకు ప్రభుత్వం ఏర్పాటు చేసిన షెల్టర్లలో ఉంటున్న వృద్ధులకు ప్రతిరోజు 450 మందికి రెండు పూటల భోజనం అందిస్తున్నారు. అలాగే మిజోరాం నుండి వచ్చి గుంటూరులో చదువుకుంటున్న విద్యార్థులకు భోజన ప్యాకెట్స్ లను వితరణ చేశారు.

విశాఖపట్నం : సేవాభారతి ఆధ్వర్యంలో నిరాశ్రిత కుటుంబాలకు 800 మందికి భోజన వితరణ, సీతమ్మధారనగర్ హెచ్.బి.కాలనీలో భవన నిర్మాణ కార్మికులు, కంచరపాలెం నగర్, మర్రిపాలెం బస్టీలలో ఉన్నవారికి నిత్యావసర వస్తువులను అందించారు. అలాగే పారిశుద్ధ కార్మికులకు, పోలీస్ యంత్రాంగానికి, ఆరోగ్య సిబ్బందికి 5000 మాస్కులు, 2000 శానిటైజర్లు అందజేశారు.



సికింద్రాబాద్ : సేవాభారతి - తెలంగాణ ఆధ్వర్యంలో హైదరాబాద్ లోని గాంధీ హాస్పిటల్ లో కరోనా క్రిమిసంహారక సారంగం ఏప్రిల్ 13న ప్రారంభించారు. ఈ ప్రారంభ కార్యక్రమంలో తెలంగాణ సేవాభారతి రాష్ట్ర అధ్యక్షులు దుర్గారెడ్డి, గాంధీ ఆసుపత్రి సూపరింటెండ్ డా॥ శ్రావణ్ కుమార్, సీనియర్ డాక్టర్లు, సేవా భారతి కార్యకర్తలు పాల్గొన్నారు.



సరూర్ నగర్ : మీర్ పేట కార్పొరేషన్ లోని 500 పారిశుధ్య కార్మికుల కుటుంబాలకు నిత్యావసర వస్తువులైన కూరగాయలను పంపిణీ చేశారు. ఈ కార్యక్రమంలో గ్రామభారతి ప్రాంత అధ్యక్షులు స్తంభాద్రి రెడ్డి, సలహాదారు విశ్వమిత్ర, కార్యవర్గ సభ్యులు ఏరెడ్డ అంజిరెడ్డి, దిల్ సుఖ్ నగర్ భాగ్ సేవాప్రముఖ్ మహేశ్ తదితరులు పాల్గొన్నారు.

శంషాబాద్ : సేవాభారతి ఆధ్వర్యంలో శంషాబాద్ నగరంలో 200 నిరుపేద కుటుంబాలకు నిత్యావసర వస్తువులను పంపిణీ చేశారు. ఈ కార్యక్రమంలో సేవాభారతి కార్యకర్తలు కె.జనార్దన్, కె.శ్రీనివాస్, టి. జ్ఞానేశ్వర్ తదితరులు పాల్గొన్నారు.



బడంగ్ పేట్



హస్తినాపురం



వనస్థలిపురం



మెహదీపట్నం



హైదరాబాద్ : కంచి పీఠాధిపతి శ్రీ శంకర విజయేంద్ర సరస్వతీ స్వామి పిలుపు మేరకు 'శంకర సేవా సమితి' తరపున నిజామ్ ఇన్స్టిట్యూట్ ఆఫ్ మెడికల్ సైన్సెస్ (నిమ్స్)లోని కార్డియోథొరాసిక్ సర్జరీ విభాగ సిబ్బందికి 2000 మాస్కులు, 100 బీటర్ల శానిటైజర్ను విరాళంగా అందజేశారు. కార్యక్రమంలో సేవా సమితి అధికారులు, వైద్యులు తదితరులు పాల్గొన్నారు.



ఇందూర్ జిల్లా : ఆర్మూర్ నగరంలోని ఏడు బస్టీలలో రేషన్ కార్డు లేని నిరుపేద 80 కుటుంబాలకు నిత్యావసర వస్తువులైన బియ్యం, పప్పు, నూనె, కూరగాయలు పంపిణీ చేశారు. ఈ కార్యక్రమంలో ఆర్ఎస్ఎస్ నగర సంఘచాలక్ పోల్డం నారాయణ, నగర కార్యవాహ రుద్ర మధు తదితరులు పాల్గొన్నారు.



నల్గొండ జిల్లా : సేవాభారతి ఆధ్వర్యంలో హాలియా (అహల్య) గ్రామంలో 50 మంది నిరుపేద కుటుంబాలకు నిత్యావసర వస్తువులు పంపిణీ చేశారు. ఈ కార్యక్రమంలో ఖండ శారీరక ప్రముఖ్ బొమ్మపాల కోటేష్, సహా శారీరక ప్రముఖ్ కె.వెంకట్, భాజవ నల్గొండ జిల్లా ఉపాధ్యక్షులు చెన్నువెంకట్నారాయణ తదితరులు పాల్గొన్నారు.



జగిత్యాల జిల్లా : సేవాభారతి ఆధ్వర్యంలో ఇబ్రహీంపట్నం మండలం వేములకుర్తి గ్రామంలో 23 నిరుపేద కుటుంబాలకు నిత్యావసర వస్తువులు (బియ్యం, నూనె, పప్పులు) అందించారు. ఈ కార్యక్రమంలో సర్పంచ్, యం.పి.టి.సి, సేవాభారతి కార్యకర్తలు తదితరులు పాల్గొన్నారు.



భాగ్యనగర్ : సేవాభారతి ఆధ్వర్యంలో బర్మత్పూరా భాగ్లోని లింగాలగడ్డ, మాణిక్యనగర్, బతుకమ్మకుంట, డి.డి. కాలనీ, గోల్నాక, మధురానగర్, తిలక్నగర్, శాంతినగర్, గంగాబొలి, వినాయక్నగర్ 20 బస్టీలలో నిత్యావసర వస్తువులను, మాస్కులను పంపిణీ చేశారు. ఈ కార్యక్రమంలో భాగ్ కార్యవాహ దిలీప్ సహని, సహకార్యవాహ శివాజీ, పురుషోత్తం, సంపర్క్ ప్రముఖ్ కస్తూరీ రంగన్, భాగ్ కార్యకారిణీ సభ్యులు సురేష్ తదితరులు పాల్గొన్నారు.



ఆంధ్రప్రదేశ్ ప్రభుత్వానికి తప్పటడుగులు వేయడం కొత్త కాదు. కానీ చైనా మహమ్మారి కరోనా రాష్ట్రాన్ని దేశాన్ని మొత్తంగా ప్రపంచాన్నే భయంతో వణికిస్తున్న ప్రస్తుత సమయంలో అయినా ప్రభుత్వం కొంత జాగ్రత్తగా వ్యవహరిస్తుందని, ముఖ్యమంత్రి తన పంథాను మార్చుకుంటారని ఆశించిన వారికి మాత్రం నిరాశే మిగిలింది. ఇరుగు పొరుగు రాష్ట్రాలు, కేంద్ర ప్రభుత్వం ఇతర ప్రాధాన్యాలను పక్కన పెట్టి కరోనా, కరోనా సంబంధిత అంశాలు, అవసరాల ఆధారంగా అడుగులు వేస్తున్నాయి. అయినా ఏపీ ప్రభుత్వం మాత్రం అందుకు విరుద్ధంగా కరోనా సంబంధిత విషయాలు మినహా ఇతర అప్రధాన అంశాలు అన్నిటిపైనా దృష్టి పెడుతోంది. సీఆర్‌డీఏ పరిధిలో, విశాఖ జిల్లాలో పేదలకు పంపిణీ కోసం భూముల సేకరణ, కాంట్రాక్టర్లకు బిల్లుల చెల్లింపు వంటి వ్యవహారాలను ఎంచక్కా చక్కపెడుతోంది.

సంక్షోభ సమయంలోనూ అవే తప్పటడుగులు !




రాజనాల బాలకృష్ణ

నిజానికి, ప్రస్తుత పరిస్థితుల్లో కరోనా వైరస్ వ్యాప్తిని నిరోధించడం, ప్రజల ఆరోగ్య పరిరక్షణ, ప్రాణాలు కాపాడడం, లాక్‌డౌన్ నేపథ్యంలో ఉపాధి కోల్పోయి ఆదాయం లేక అవస్థలు వదుతున్న పేద ప్రజల ఆకలి అవసరాలు తీర్చడం, వ్యవసాయ కార్యకలాపాలు సక్రమంగా జరిగేలా చర్యలు తీసుకోవడం, చేతికొచ్చిన పంట కొనుగోలు నడుపాలూ ఏర్పాటు చేయడం వంటి అంశాలపై దృష్టి పెట్టాలని కేంద్ర ప్రభుత్వం, ఇతర రాష్ట్ర ప్రభుత్వాలు భావిస్తున్నాయి. అందుకు తగిన విధంగా నిర్ణయాలు తీసుకుంటున్నాయి. ఆంధ్రప్రదేశ్ రాష్ట్ర ప్రభుత్వం మాత్రం ఈ అంశాలకు ఇవ్వవలసిన ప్రాధాన్యం ఇవ్వడం లేదు. నిజానికి, ప్రభుత్వ పోకడలు గమనిస్తే ప్రతిపక్షాలు ఆరోపిస్తున్నట్లుగా ప్రజల ప్రాణాలను కాపాడడం కంటే జగన్ సర్కార్‌కి వేరే ప్రాధాన్యాలే ఉన్నాయన్న అనుమానాలకు బలం చేకూరుతోంది.

ప్రభుత్వం చేయవలసిన పనులు చేయకపోగా, చేయకూడని పనులు చేస్తోందనే విమర్శలు ఉన్నాయి. దేశ మంతా కూడా ఈ రోజున వైద్యులు, వైద్య సిబ్బంది చేస్తున్న సేవలను ఎంతగానో మెచ్చుకుంటున్నారు. ప్రధానమంత్రి నరేంద్ర మోదీ వైద్యులు వైద్య సిబ్బంది, పోలీసు యంత్రాంగం, పారిశుధ్య కార్మికులు అందిస్తున్న సేవలను, దేశ సరిహద్దులలో ప్రాణాలకు తెగించి పోరాడుతున్న సైనికులు చేస్తున్న త్యాగాలకు ఏమాత్రం తీసి

పోవని ప్రశంసాపూర్వకంగా వారిని అభినందించారు. పొరుగు రాష్ట్రం తెలంగాణలో ముఖ్యమంత్రి వైద్యులు, వైద్య సిబ్బందికి ప్రత్యేక ప్రోత్సాహకాలను ప్రకటించారు. అదేవిధంగా సామాన్య ప్రజలు మొదలు రాష్ట్రపతి, ఉపరాష్ట్రపతి సహా పలు రంగాల ప్రముఖులు ఈ క్లిష్ట సమయంలో వైద్యులు 'వైద్య నారాయణో హరిః' సూక్తిని నిజం చేస్తునారని కీర్తిస్తున్నారు. అయినా, ఆంధ్రప్రదేశ్ ప్రభుత్వం దేశంలో ఇంకెక్కడా లేనివిధంగా ప్రభుత్వ, ప్రైవేటు వైద్య సేవలను ఎన్నో (అత్యవసర సేవల నియంత్రణ చట్టం) పరిధిలోకి తీసుకొచ్చింది. మరోవంక, క్రమశిక్షణ చర్యల కొరడా రుుళిపించింది. విశాఖ జిల్లా నర్సేపట్నం ఆసుపత్రిలో పనిచేస్తున్న డాక్టర్ కె. సుధాకర్‌ను క్రమశిక్షణ ఉల్లంఘించారన్న ఆరోపణపై నస్పెండ్ చేసింది. ఆసుపత్రిలో మాస్కులు, ఇతర రక్షణ సాధనాలు అందుబాటులో లేవని, వైద్య సిబ్బంది ఇబ్బందులను వైద్యారోగ్య శాఖ అధికారులు, ప్రభుత్వం పట్టించుకోవడం లేదని ఆయన బహిరంగ వ్యాఖ్యలు చేయడాన్ని ప్రభుత్వం తీవ్రంగా పరిగణించింది. అంతే కాకుండా, ఆయన మీద పోలీసు కేసులు నమోదు చేశారు. నిజంగా ఆయన చేసింది తప్పే అని అనుకున్నా, ప్రస్తుత పరిస్థితులలో

వైద్యులకు తప్పుడు సంకేతాలు పంపించే ఇలాంటి నిర్ణయం తీసుకోవడం విజ్ఞత



అనిపించుకోదు.

మరోవైపు ప్రభుత్వ నిర్ణయం రాజకీయ దుమారానికి దారి తీసింది. ప్రతిపక్ష నేత చంద్రబాబు నాయుడు 'దళిత డాక్టర్ పై వేటు వేస్తారా?' అంటూ ముఖ్యమంత్రికి బహిరంగ లేఖ రాశారు. కరోనా రక్షణ పరికరాలు లేవన్న నేరానికి నగర మున్సిపల్ కమిషనర్ ను కూడా ప్రభుత్వం సస్పెండ్ చేసింది. దీంతో ఇప్పుడు రాష్ట్రంలో కరోనా కంటే సస్పెన్షన్లు, సర్కార్ చర్యలు ప్రధాన చర్చనీయాంశంగా మారాయి.

ఇక వివిధ పద్దుల కింద కేంద్ర ప్రభుత్వం విడుదల చేసిన నిధులు, కింది వరకు చేరడం లేదన్న విమర్శలు కూడా వినిపిస్తున్నాయి. కరోనా మహమ్మారిని ఎదుర్కొనేందుకు కేంద్ర ప్రభుత్వం 14వ ఆర్థిక సంఘం పరిధిలో స్థానిక సంస్థలకు విడుదల చేయాల్సిన బకాయిలతో పాటుగా, 15వ ఆర్థిక సంఘం నిధులను అడ్వాన్సుగా విడుదల చేసింది. అదే విధంగా గడచిన పక్షం రోజుల్లో విపత్తు నివారణ నిధులు, గ్రామీణ ఉపాధి హామీ పథకం నిధులు, లాక్ డౌన్ నేపథ్యంలో పేదప్రజల ఆహార భద్రత కోసం మిషికి 12 కిలోల బియ్యంతో పాటుగా ప్రతి బీపీఎల్

కుటుంబానికి వెయ్యి రూపాయల నగదు సహాయం కోసం విడుదల చేసిన నిధులు.. అలాగే, జీఎస్టీ బకాయిలు, ఇలా వివిధ రూపాలలో సుమారు 20 నుంచి 25 వేల కోట్ల రూపాయల వరకు కేంద్రం నిధులు విడుదల చేసింది. అయినా, మున్సిపల్ కమిషనర్లు ప్రభుత్వం బ్యాంకు ఖాతాలను సీజ్ చేయడంతో రోజువారీ ఖర్చులకు కూడా కటకటగా ఉందని బహిరంగంగా ప్రకటనలు చేశారు. అదే పరిస్థితి ఇక్కడ ఉందని గుంటూరు ప్రభుత్వ ఆసుపత్రి సూపరిండెంట్ పేర్కొన్నట్లు వార్తలొచ్చాయి. ఇవే గనుక నిజం అయితే, ప్రభుత్వం కరోనా విషయంలో 'ఊరందరిది ఒక దాచితే ఉలిపికట్టెది మరోదారి' అన్నట్లు వ్యవహరిస్తోందనుకోవడంలో తప్పు లేదు. కేంద్ర ప్రభుత్వం సమకూరుస్తున్న అత్యవసర ప్రత్యేక నిధులకు అదనంగా కరోనా సహాయ కార్యక్రమాలకు ఖర్చు చేసేందుకు వివిధ వర్గాలకు చెందినవారు ఇచ్చిన విరాళాలు సుమారు రూ.150 కోట్లపైనే ఉన్నాయి. ఈ నిధులు ఏమయ్యాయి? ఎక్కడ ఖర్చు పెడుతున్నారు? అంటే ప్రభుత్వం నుంచి సమాధానం లేదు.

ప్రధాని నరేంద్ర మోదీ మాజీ ప్రధానులు, మాజీ రాష్ట్రపతులు, ప్రతిపక్ష పార్టీల నాయకులు, ముఖ్యమంత్రులు, ఇలా అనేక మందితో వివిధ స్థాయిల్లో చర్చలు జరుపుతున్నారు. ప్రస్తుత విపత్తర పరిస్థితుల్లో అందరి సూచనలు తీసుకుంటున్నారు. రాష్ట్రంలో మాత్రం అలాంటి సమాలోచనలు కనబడటం లేదు. అధికార పార్టీ ప్రజాప్రతినిధులు కూడా ఎవరికీ ఏమీ పట్టనట్లే వ్యవహరిస్తున్నారు. ప్రస్తుత పరిస్థితుల్లో ఇలాంటి ధోరణి మంచిది కాదు అని చెప్పక తప్పదు.

మరోవైపు ఇటీవల రాష్ట్ర వ్యాప్తంగా కురిసిన అకాల వర్షాలతో భారీగా వంట నష్టం సంభవించింది. అసలు ప్రభుత్వం ఇంతటి విపత్తర పరిస్థితిలోనూ ప్రతిపక్షాలను, స్వచ్ఛంద సేవా సంస్థలను, సామాజిక కార్యకర్తలను ఎవరినీ విశ్వాసంలోకి తీసుకోవడం లేదని ప్రతిపక్షాలు విమర్శిస్తున్నాయి. ప్రధాని నరేంద్ర మోదీ మాజీ ప్రధానులు, మాజీ రాష్ట్రపతులు, ప్రతిపక్ష పార్టీల నాయకులు, ముఖ్యమంత్రులు, ఇలా అనేక మందితో వివిధ స్థాయిల్లో చర్చలు జరుపుతున్నారు. ప్రస్తుత విపత్తర పరిస్థితుల్లో అందరి సూచనలు తీసుకుంటున్నారు. రాష్ట్రంలో మాత్రం అలాంటి సమాలోచనలు కనబడటం లేదు. అధికార పార్టీ ప్రజాప్రతినిధులు కూడా ఎవరికీ ఏమీ పట్టనట్లే వ్యవహరిస్తున్నారు. ప్రస్తుత పరిస్థితుల్లో ఇలాంటి ధోరణి మంచిది కాదు అని చెప్పక తప్పదు. ఈ క్లిష్ట పరిస్థితుల్లో రాష్ట్రంలో కరోనా సోకిన వారిని గుర్తించేందుకు పెద్ద ఎత్తున పరీక్షలు నిర్వహించడం, వైద్యులకు, వైద్య సిబ్బందికి వ్యక్తిగత రక్షణ పరికరాలు (పీపీఈ) సమకూర్చడం, లాక్ డౌన్ సమయంలో పేదల ఆకలి అవసరాలు తీర్చడం, వ్యవసాయ ఉత్పత్తుల కొనుగోలు ఏర్పాట్లు, రైతులను ఆదుకోవడంపై దృష్టిని కేంద్రీకరించడం ప్రభుత్వ కనీస బాధ్యత. ఇప్పటికైనా జగన్ సర్కార్ కళ్లు తెరిస్తే మంచిది. ★



డా॥ అంబేడ్కర్ గత 17 వందల సంవత్సరాలుగా అస్పృశ్యతవల్ల అవమానాలకు గురవుతున్న 17 శాతం హిందువుల సామాజిక సమానత్వం కోసం ఉద్యమాలు చేశారు. ప్రపంచ వ్యాప్తంగా జరిగిన అనేక ఉద్యమాలు - సామాజిక సమానత్వం కోసం జరిగిన ఫ్రెంచి విప్లవం, అమెరికాలో తెల్లవారితో నల్లవారి (నీగ్రోల) సమానహక్కుల కోసం జరిగిన ఉద్యమం, రష్యా, చైనాలలో జరిగిన కమ్యూనిస్టు ఉద్యమాల్లో లక్షలాది ప్రజలు చనిపోయారు. పెద్ద ఎత్తున రక్తపాతం జరిగింది. గాంధీజీ నాయకత్వంలో జరిగిన స్వాతంత్ర ఉద్యమంలోను హింసా సంఘటనలు అనేకం చోటుచేసుకున్నాయి. కానీ డా॥ అంబేడ్కర్ నిర్వహించిన సామాజిక సమానతా ఉద్యమాలలో ఒక్క చుక్క రక్తం చిందలేదు. 17 వందల సంవత్సరాలుగా కొనసాగిన అస్పృశ్యత కుల అసమానతలను భారత రాజ్యాంగం ద్వారా వ్యవస్థాపూర్వకంగా నిర్మూలించిన ఘనత ఆయనదీ. ప్రపంచంలోనే డా॥ అంబేడ్కర్ గొప్ప శాంతియుత ఉద్యమకారులు.

నవభారత నిర్మాత

భీమరావు తన జీవితంలో అస్పృశ్యత కారణంగా అనేక అవమానాలను ఎదుర్కొన్నారు. పత్రికల ద్వారా హిందువుల ఆలోచనా ధోరణిని మార్చటానికి ప్రయత్నించారు. నాసిక్ లో కాలరాం మందిర ప్రవేశంకోసం 18 నెలలు శాంతియుతంగా సత్యాగ్రహం చేశారు. మహారాష్ట్రలోని మహద్ గ్రామంలోని చెరువులో అందరికీ ప్రవేశం ఉందని వంచాయితీ తీర్మానం చేసింది. షెడ్యూలు కులాల ప్రజలతో నీటిని త్రాగడానికి వెళ్ళితే గ్రామస్థులు భౌతిక దాడులకు దిగారు. డా॥ అంబేడ్కర్ చేసిన సామాజిక సమతా ఉద్యమాలకు హిందూ సమాజం నుండి ఏమాత్రం సహకారం లభించలేదు. (దీనికి

మినహాయింపు వీరసావ ర్కార్, కుర్తికోట శంకరా చార్యులు) హిందూ సమాజంలో కాలానుగుణంగా మార్పురాదని ఆగ్రహించి, నిరాశకు గురైనారు. 1933లో 'నేను హిందువుగా పుట్టాను, హిందువుగా చావను. ఏమతంలో సమానత్వం ఉంటుందో ఆ మతాన్ని స్వీకరిస్తాను' అని బహిరంగ ప్రకటన చేశారు. ఈ ప్రకటనతో హిందూ సమాజంలో కొంత కదలిక వచ్చింది. 'కులనిర్మూలన' అనే ప్రసంగంలో కులవిభజనవల్ల, కుల అసమానతలవల్ల, కుల వ్యవస్థవల్ల హిందూ సమాజం సమైక్యంగా లేదు. ఫలితంగా మనం బానిసలు అయ్యాం. విదేశీ పాలనలో అనేకమంది ముస్లిం మతస్థులయ్యారు. వారు వెనక్కి రావాలంటే ఏకులంలోకి రావాలి? వారు ఏ కులంలోకి రాగలరు? ప్రపంచంలో ఇస్లాం, క్రైస్తవాలు మత ప్రచారం, మతం మార్పిడి చేస్తున్నారు.

ఇతరులను తమ మతంలోకి మార్చుకుంటు న్నాయి. వారి బలం పెరుగుతోంది. ఎవరైనా ఇతర మతస్థులు తమ మతం వదిలి హిందూ మతంలోకి రావాలంటే నేటి కులవ్యవస్థ వారి ప్రవేశానికి అడ్డుగా ఉంది. ఇది హిందూ సమాజానికి పెద్ద సమస్య అంటూ ఆయన ప్రసంగం సాగింది. ఇది హిందూ సమాజ హితం కోసమే అన్నది నిజమేకదా!

హిందూత్వ చింతనలో ఉన్న గొప్పతనాన్ని డా॥ అంబేడ్కర్ గుర్తించారు. హిందూత్వ చింతనలో మాత్రమే 'భగవంతుడు అందరిలో ఉన్నాడు అనే ఆలోచన ఉంది. మరెక్కడా లేదు. ఈ ఆలోచన ద్వారా సామాజిక సమానత్వం సాధ్యం. కాని హిందూత్వ చింతనలోని శ్రేష్టత్వానికి - ఆచరణలో ఉన్న అసమానతలకు ఈ అంతరమే ప్రధాన సమస్య. ఈ అంతరం పోవాలి' అని ఆయన ఆశించారు.

బాబాసాహెబ్ న్యాయశాఖా మంత్రిగా హిందూకోడ్ బిల్లును ఎంతో శ్రమించి

రూపొందించారు. ఈ సందర్భంగా హిందూ అంటే 'ముస్లింలు, క్రైస్తవులు, పారశీకులు కాని భారతీయులందరూ హిందువులే' అని ఆయన నిర్వచించారు. హిందుత్వానికి విస్తృతమైన, సమగ్రమైన నిర్వచనం ఇచ్చారు. కొందరు సిక్కులు 'మేము హిందువులం కాదు అని మాట్లాడగా మీరు హిందువులు ఎట్లాకాదో అని నిరూపించుకోవాల్సిన బాధ్యత మీదే' అని ఆయన ఎదురు ప్రశ్నించారు.

1916లో 'భారతదేశంలో కులాల పుట్టుపూర్వోత్తరాలు' అనే పరిశోధనాగ్రంథంలో కుల అసమానతలు ఉన్నా ప్రపంచంలోని ఏ సమాజంలో లేని సాంస్కృతిక ఐక్యత (Cultural Unity) హిందూసమాజంలో మాత్రమే ఉందని ఆయన విశ్లేషించారు. వేదకాలంలో గల చాతుర్వర్ణ వ్యవస్థలో వర్ణాల మధ్య హెచ్చు తగ్గులు లేవని శూద్రులు ఎవరు అనే గ్రంథంలో వివరంగా పేర్కొన్నారు. వేద మంత్రాలను దర్శించిన ఋషులు అన్ని వర్ణాలలో ఉన్నారని, మహిళలు సైతం ఉన్నారని సోదాహరణంగా వివరించారు. హిందూ సమాజంలో చిచ్చుపెట్టడానికే ఆంగ్లేయ పాలకులు 'ఆర్య - ద్రావిడ' అనే అభూత సిద్ధాంతాన్ని కల్పించారని బాబాసాహెబ్ వివరించారు. అస్పృశ్యత మధ్యకాలంలో క్రీ.శ. 4-5 శతాబ్దాలలో వచ్చిందని 'అస్పృశ్యు లెవరు?' అనే గ్రంథంలో నిరూపించారు. 1956 నేపాల్ ప్రపంచ బౌద్ధధర్మ సభలో 'మార్జిణం కంటే మానవ సమగ్ర వికాసానికి బౌద్ధధర్మమే మేలు' అని వివరంగా ప్రసంగించారు.

రాజ్యాంగం ద్వారా ఒకే దేశంగా (Nation) భారత్ ఉండాలని ఆయన కోరారు. సాంస్కృతిక సమైక్యతతోపాటు సామాజిక సమైక్యత అవసరమని తెలియజేస్తూ భారత రాజ్యాంగం ద్వారా సామాజిక సమానత్వం అనే అమృతాన్ని ఆయన అందించారు. సాంస్కృతిక భారతీతో పాటు, బలమైన సమైక్య రాజకీయ భారతం అవసరమని భావిస్తూ బలమైన కేంద్రంగల భారత రాజ్యాంగాన్ని ప్రజలకందించారు. ఒకే ప్రజనుండి - ఒకే రాజ్యం - ఒకే రాష్ట్రంవైపు భారత్ రూపొందే విధంగా భారత రాజ్యాంగాన్ని డా॥ బాబాసాహెబ్ రచించారు. డా॥ అంబేద్కర్ ఈ శతాబ్దపు మేధావి. అనేక రంగాలకు సంబంధించిన అంశాలను ఆయన అధ్యయనం


చేశారు. ఎన్నో రకాల చదువులు చదివారు. కనుకనే భారత రాజ్యాంగ నిర్మాతగా ఆయనకు అవకాశం లభించింది.

హిందూ సమాజంపట్ల ఆగ్రహంగా ఉన్నా ఆర్ఎస్ఎస్ కార్యకర్తల ఆహ్వానం మేరకు 12 వే, 1939న మూనాలో ఆర్ఎస్ఎస్ సంస్థాపకులు డా॥ హెడ్గేవార్తో కలిసి సంఘ కార్యకర్తల 40రోజుల శిక్షణ శిబిరంలో ఒకరోజు పాల్గొన్నారు. 425 మంది కార్యకర్తలు పాల్గొన్న ఆ శిబిరంలో 100కు పైగా షెడ్యూల్డు కులాల కార్యకర్తలు ఉన్నారు. ఇది చూసి ఆయన ఎంతో ఆనందాన్ని వ్యక్తంచేశారు. తాను ఆశించిన సామాజిక సమానతా కార్యాన్ని ఆర్ఎస్ఎస్ మౌనంగా చేస్తోందని శ్లాఘించారు. హిందూసమాజ ఐక్యతకు కృషి చేస్తున్న ఆర్ఎస్ఎస్ పట్ల ఆయన ఎప్పుడూ ఒక పలైత్తు మాట అనలేదు. 1956వరకు దత్తోపంత్ రేంగ్లే వంటి కార్యకర్తలు ఆయనతో సత్సంబంధం కలిగి ఉన్నారు. డా॥ అంబేద్కర్ను దాక్షర్షి

దేశంలోని హిందువులకు మేలు కలిగిస్తుందని చెప్పారు. పాకిస్థాన్ ఏర్పడిన తరువాత హిందూ-ముస్లిం జనాభాల మార్పిడి జరగాలని ఆయన అభిప్రాయపడ్డారు. పాకిస్థాన్లో హిందువులకు, షెడ్యూల్డు కులాలవారికి ఏమాత్రం రక్షణ ఉండదని ఆయన చెప్పిన జోస్యం నేడు నిజమైంది. జమ్మూ - కశ్మీర్ రాజ్యానికి 370 అధికరణ ఇవ్వటానికి ఆయన గట్టిగా వ్యతిరేకించారు.

1933లో హిందూమతాన్ని పదులుతానని డా.అంబేద్కర్ ప్రకటించినా 1956 వరకు ఏ నిర్ణయం తీసుకోలేదు. ముస్లిం, క్రైస్తవ వర్గాల నుండి ఎన్నో ఆకర్షణలు లభించినా ఆయన అటువైపు మొగ్గలేదు. భారతదేశంలోనే జన్మించినా బౌద్ధధర్మాన్ని 1956లో నాగ పూర్లో స్వీకరించారు. ఆయన తీసుకొన్న నిర్ణయం హిందూ సమాజానికి పరోక్షంగా ఎంతో మేలు చేసింది.

భారత రాజ్యాంగ తుది సమావేశం 25



సాంస్కృతిక భారతీతో పాటు, బలమైన సమైక్య రాజకీయ భారతం అవసరమని భావిస్తూ బలమైన కేంద్రంగల భారత రాజ్యాంగాన్ని ప్రజలకందించారు. ఒకే ప్రజనుండి - ఒకే రాజ్యం - ఒకే రాష్ట్రంవైపు భారత్ రూపొందే విధంగా భారత రాజ్యాంగాన్ని డా॥ బాబాసాహెబ్ రచించారు. డా॥ అంబేద్కర్ ఈ శతాబ్దపు మేధావి. అనేక రంగాలకు సంబంధించిన అంశాలను ఆయన అధ్యయనం చేశారు. ఎన్నో రకాల చదువులు చదివారు. కనుకనే భారత రాజ్యాంగ నిర్మాతగా ఆయనకు అవకాశం లభించింది.

ఒకసారి, గుర్రాజీ ఒకసారి కలిశారు. ఆర్ఎస్ఎస్ చేస్తున్న హిందూ సమాజ సంఘటనాకార్యం పెరుగుతున్న జనాభా, దేశ సమన్వయ దృష్ట్యా తక్కువ వేగంతో ఉందని ఆయన అసంతృప్తిని మాత్రమే వ్యక్తం చేశారు. 'తన అనుచరులు ఎక్కువకాలం నిరీక్షిస్తూ ఉండలేరని, తాను ఉండగానే వారికి ఒకదారి చూపించాలని' డా॥ అంబేద్కర్ 1956లో రేంగ్లేజీతో అన్నారు.

'భారతదేశ విభజన - పాకిస్థాన్ ఏర్పాటు' అనే గ్రంథంలో కోట్ల సంఖ్యలో ఉన్న ముస్లింలను కలుపుకునే శక్తి హిందూ సమాజంలో లేదని కనుక పాకిస్థాన్ ఏర్పాటే మిగిలిన భారత

నవంబర్, 1949న డా.అంబేద్కర్ ప్రసంగిస్తూ 'నేడు మనకు లభించిన స్వాతంత్ర్యం సుస్థిరంగా ఉండాలంటే మనం మన కులం, ప్రాంతం, పార్టీ, సంస్థల ప్రయోజనాలకంటే దేశ ప్రయోజనాలకు పెద్దపీటవేయాలి' అని పిలుపునిచ్చారు. డా॥ బాబాసాహెబ్ అంబేద్కర్ దళితుల ఉన్నతికోసం, సమానత్వం కోసం పనిచేస్తూనే భారతదేశ ప్రయోజనాల కోసం అహరహం శ్రమించారు. ఎక్కడా రాజీపడలేదు. కనుక వారిని మనం జాతీయనాయకుడుగా గుర్తించి గౌరవించాలి. ఇది మనందరి బాధ్యత.

వ్యాసకర్త : సామాజిక సమరసతా వేదిక
తెలంగాణ అధ్యక్షులు



వారఫలాలు

2020 ఏప్రిల్ 13 నుంచి 19 వరకు



సింహాంభట్ల సుబ్బారావు
6300674054



మేషం : అశ్విని, భరణి, కృత్తిక 1వ పాదం

పట్టుదలతో పనులు పూర్తిచేస్తారు. మీలోని నైపుణ్యం వెలుగులోకి వస్తుంది. వాహనాలు, భూములు కొనుగోలు చేస్తారు. రుణాలు పైతం తీరుస్తారు. ఉద్యోగ, వివాహ యత్నాలు సానుకూల మవుతాయి. కొంతకాలంగా వేధిస్తున్న రుగ్మతల నుంచి బయటపడతారు. ఉద్యోగులకు హోదాలు కొత్త ఉత్సాహాన్నిస్తాయి. 13,14 తేదీల్లో వృధా ఖర్చులు. లక్ష్మీదేవి స్తోత్రాలు పఠించండి.



వృషభం : కృత్తిక 2,3,4 పాదాలు, రోహిణి, మృగశిర 1,2 పాదాలు

ఎంతోకాలంగా ఎదురుచూస్తున్న ఉద్యోగాలు దక్కుతాయి. ముఖ్య కార్యక్రమాలలో అవాంతరాలు కొంత చికాకు పరుస్తాయి. విద్యార్థుల శ్రమ ఫలించే సమయం. ఎదురుచూస్తున్న సొమ్ము అందుతుంది. వ్యాపారులు లాభాలు పొందుతారు. ఉద్యోగులకు పదోన్నతులు, ఇంక్రిమెంట్లు లభిస్తాయి. 14,15 తేదీలలో ఆరోగ్య నమస్యలు. వివాదాలు. విష్ణునహస్రనామ పారాయణం చేయండి.



మిథునం : మృగశిర 3, 4 పాదాలు, ఆర్ద్ర, పునర్వసు 1,2,3 పాదాలు

సమస్యల పరిష్కారంలో చొరవ తీసుకుంటారు. ముఖ్య కార్యక్రమాలను నిదానంగా పూర్తిచేస్తారు. అవసరాలకు లోటు లేని విధంగా సొమ్ము సమకూరుతుంది. దీర్ఘకాలిక రుణబాధలు తీరతాయి. శుభకార్యాలు నిర్వహిస్తారు. ఉద్యోగులకు శ్రమ ఫలిస్తుంది. ప్రమోషన్లు ఉరిస్తాయి. 15,16 తేదీల్లో వృధా ఖర్చులు. స్వల్ప అనారోగ్యం. దూర ప్రయాణాలు. శివాష్టకం పఠించండి.



కర్కాటకం : పునర్వసు 4వ పాదం, పుష్యమి, ఆశ్లేష

అవరోధాలను ఆత్మవిశ్వాసంతో అధిగమిస్తారు. నూతన విద్య, ఉద్యోగావకాశాలు. కొంత సొమ్ము అప్రయత్నంగా దక్కుతుంది. దీర్ఘకాలిక రుణాలు తీరతాయి. మాటలతో అందరి మనసులను గెలుచుకుంటారు. నూతన పెట్టుబడులు సమకూరతాయి. ఉద్యోగులకు విధుల్లో ప్రతిబంధకాలు తొలగుతాయి. 16,17 తేదీలలో వ్యయప్రయాసలు. బంధువిరోధాలు. హనుమాన్ ఛాలీసా పఠించండి.



సింహం : మఖ, పుబ్బ, ఉత్తర 1వ పాదం

అనుకున్న పనులు విజయవంత మవుతాయి. ఆలోచనలు కార్యరూపం దాలుస్తాయి. సొమ్ముకు లోటులేని విధంగా గడుపుతారు. అప్పులు తీరే మార్గం ఏర్పడుతుంది. సోదరులతో మంచివెడ్డా విచారిస్తారు. ఉద్యోగులకు ఊహించని మార్పులు ఉండవచ్చు. రచయితలు, క్రీడాకారులు పరిస్థితులు అనుకూలిస్తాయి. 17,18 తేదీల్లో వ్యయప్రయాసలు. బంధువులతో తగాదాలు. దేవీఖడ్గమాల పఠించండి.



కన్య : ఉత్తర 2,3,4 పాదాలు, హస్త, చిత్త 1,2 పాదాలు

అద్వైతపదకుండా ముందుకు సాగండి. ఆలోచనలు కార్యరూపం దాలుస్తాయి. ఒక సమాచారం కొంత ఊరటనిస్తుంది. ఇబ్బందులు తొలగుతాయి. కుటుంబంలో సమస్యలు తీరి ఊరట చెందుతారు. ఉద్యోగులకు విధుల్లో ప్రతిబంధకాలు ఎదురైనా చాకచక్యంగా అధిగమిస్తారు. 14,15 తేదీల్లో ఆరోగ్య సమస్యలు. ఆదిత్య హృదయం పఠించండి.



తుల : చిత్త 3,4 పాదాలు, స్వాతి, విశాఖ 1,2,3 పాదాలు

ఆదాయం అశాజనకంగా ఉండి అప్పులు తీరతాయి. అనుకున్న కార్యక్రమాలను సకాలంలో పూర్తిచేస్తారు. నిర్ణయాలలో పొరపాట్లు సరిద్దు కుంటారు. శుభకార్యాలపై కుటుంబంలో చర్చిస్తారు. ఉద్యోగస్తులకు ఉన్నత హోదాలు దక్కుతాయి. వ్యాపారస్తులకు లాభాలు చేకూరుతాయి. 15,16 తేదీల్లో వివాదాలు. ఆరోగ్య సమస్యలు. గణేశాష్టకం పఠించండి.



వృశ్చికం : విశాఖ 4వ పాదం, అనూరాధ, జ్యేష్ఠ

ఆదాయానికి మించిన ఖర్చులుంటాయి. ఆలోచనలు స్థిరంగా ఉండవు. ఎంత కష్టపడ్డా ఫలితం కనిపించదు. తరచూ ప్రయాణాలు ఉంటాయి. కొన్ని పనులు మధ్యలో విరమిస్తారు. ఇంటి నిర్మాణయత్నాలు వాయిదా వేస్తారు. వ్యాపారస్తులకు కొంత చికాకులు. ఉద్యోగులు అదనపు బాధ్యతలతో ఉక్కిరిబిక్కిరి కాగలరు. 17,18 తేదీల్లో శుభవార్తలు. ధనలాభం. సుబ్రహ్మణ్యేశ్వరుని పూజించండి.



ధనుస్సు : మూల, పూర్వాషాఢ, ఉత్తరాషాఢ 1వ పాదం

ఏ కార్యక్రమమైనా అవలీలగా పూర్తి చేస్తారు. ఆత్మీయులతో సఖ్యత నెలకొంటుంది. ఆదాయం

సంతృప్తినిస్తుంది. చిరకాలంగా ఎదుర్కొంటున్న సమస్య ఒకటి పరిష్కారమవుతుంది. ఇళ్లు, వాహనాలు కొనుగోలు చేస్తారు. నిరుద్యోగులకు ఉద్యోగలాభం. ఉద్యోగులకు విధుల్లో ప్రతిబంధకాలు తొలగుతాయి. 18,19 తేదీల్లో ప్రయాణాలు. వృధా ఖర్చులు. రాఘవేంద్రస్వామి స్తోత్రాలు పఠించండి.



మకరం : ఉత్తరాషాఢ 2,3,4 పాదాలు, శ్రవణం, ధనిష్ఠ 1, 2 పాదాలు

చేపట్టిన పనులు సమయానికి పూర్తిచేస్తారు. విద్యార్థుల శ్రమ ఫలిస్తుంది. మీ నైపుణ్యం వెలుగులోకి వస్తుంది. వ్యాపారస్తులు పెట్టుబడులకు తగిన లాభాలు ఆర్జిస్తారు. ఉద్యోగులకు సంతోషకరమైన సమాచారం అందుతుంది. పారిశ్రామికవేత్తలు, కళాకారులు, క్రీడాకారులకు ఒత్తిడులు తొలగుతాయి. 14,15 తేదీల్లో వృధా ఖర్చులు. స్వల్ప అనారోగ్యం. శివపంచాక్షరి పఠించండి.



కుంభం : ధనిష్ఠ 3,4 పాదాలు, శతభిషం, పూర్వాభాద్ర 1,2,3 పాదాలు

కొత్త వ్యూహాలతో ముందుకు సాగుతారు. ఏ కార్యక్రమైనా పట్టుదలతో పూర్తి చేస్తారు. అదనపు ఆదాయం సమకూరుతుంది. జీవిత భాగస్వామి ద్వారా ఆస్తిలాభ సూచనలు. స్థిరాస్తి వివాదాలు కొలిక్కి వస్తాయి. రాజకీయ, పారిశ్రామికవేత్తలు, రచయితలకు మరింత అనుకూలత ఉంటుంది. 18,19తేదీలలో దూరప్రయాణాలు. ఒప్పుదాలు వాయిదా వేస్తారు. కనకదుర్గాదేవి స్తోత్రాలు పఠించండి.





మీనం : పూర్వాభాద్ర 4వ పాదం, ఉత్తరాభాద్ర, రేవతి

సమస్యల నుంచి గట్టెక్కుతారు. రాబడి ఆశాజనకం. దీర్ఘకాలిక రుణబాధల నుంచి విముక్తి. అనుకున్నది సాధించాలన్న పట్టుదలతో ముందుకు సాగుతారు. విద్యార్థులు అవకాశాలు పొందుతారు. ఉద్యోగస్తులకు ఉన్నత పోస్టులు రాగలవు. 16,17 తేదీల్లో ఖర్చులు అధికం. అనారోగ్యం. ఆకస్మిక ప్రయాణాలు. దక్షిణామూర్తి స్తోత్రాలు పఠించండి. ★



తామెవరూ, ఎటువంటి ఘనచరిత్రకు వారసులూ
మన భావితరాలకు తెలియాలి గదా!
ఆ దృష్టితో రూపొందించినదే ఈ బాల పుస్తకమాల

భారత భారతి



అతి తక్కువ ఖరీదులో లభిస్తున్న అత్యంత ఉపయోగకరమైన
భారత భారతి పుస్తకమాలను మీ ఇంటిలో,
పాఠశాలలో చదివించండి.
మీ పిల్లలు నవ్వమైనది ఎదగడానికి దోహదపడండి.

భారత భారతి బాల పుస్తకమాలగా ఇప్పటికే వెలువడిన
166 పుస్తకాలు విడివిడిగా ఒక్కొక్కటి 15 రూపాయలు.
మొత్తం సెట్ 2150 రూపాయలకే లభిస్తుంది.



సాహిత్యనికేతన్

3-4-852, కేశవనిలయం,
బర్మత్ పురా, హైదరాబాద్ - 27.
దూరవాణి : 040-27563236

సాహిత్యనికేతన్

ఏలూరురోడ్, గవర్నరుపేట,
విజయవాడ - 2.
దూరవాణి : 9440643348

MAHAVEER GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Courses Offered :

B.Tech

ECE | EEE | CSE | IT | MECH. | CIVIL | AERO

PG

M.Tech

DE & CS | VLSI | PE & ES | CSE | SE | AMS

MBA

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in



Estd : 2009

Courses Offered :

Polytechnic

DECE | DEEE | DCME | DME | DCE

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in



Estd : 2010

Courses Offered :

B.Tech

ECE | EEE | CSE | MECH.

Counseling Code : AARM

AAR MAHAVEER

ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in



Estd : 2014

Courses Offered :

B.Com

Computers & General

B.Sc

MSCs

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Sponsored by **MAHAVEER EDUCATIONAL SOCIETY**

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgiri, Hyderabad - 500 005.